

ሕይወትህን በእምነትህ መዝን

እምነት ለክርስቲና ሕይወት መሠረት ነው። የጻገነው በክርስቶስ የጋጢአት ስርየት በማመን በእግዚአብሔር ጸጋ ነው (ኤፌ 2+8)። የፀደቅነው በእምነት ነው፤ ወደ እግዚአብሔር መድረስ የቻልነውም በእምነት ነው (ሮሜ 5+1-2)። የነጻነው በእምነት (ሐዋ 15+9)፤ የተቀደሰነውም በእምነት ነው (ሐዋ 26+18)። በእምነትም እንኖራለን (ገላ 3+11)። ክርስቶስ በእኛ የሚኖረው በእምነት ነው (ኤፌ 3+17)። በነፃነትና በመተማመን ወደ እግዚአብሔር የቀረብነውም በእምነት ነው (ኤፌ 3+12)።

እግዚአብሔር የተናገረልንን ተስፋ በእምነት እንወርሳለን (ዕብ 6+12)። በእምነት የእግዚአብሔርን ሃይል፤ ሥራና ፈቃድ እናስተውላለን (ዕብ 11+3)። በእምነት የእግዚአብሔር ታላቅ ሥራ ለመሥራት ይቻላል (ዕብ 11+32-39)። በእምነት በተቃውሞ፤ በመከራና በሞት ላይ ቢሆን እንኳን ድል ነሺዎች እንሆናለን። ከድነታችን ቀን ጀምሮ መንግሥተ ሰማይ እስከንገባ ድረስ እምነታችን ከሁሉም በላይ ለእግዚአብሔር ቁልፍ ነገር ነው። ለዚህም ነው መጽሐፍ ቅዱስ ቢያንስ ሃያ እንደ ጊዜ ከርስቲያኖችን እማኞች እያለ የሚጠራቸው።

ኢየሱስ ብዙ ጊዜ የደቀ መዛሙርቱን እምነት ይመዝን ነበር። ለእምስት ጊዜ ያህል፤ “እናንተ እምነት የጎደላችሁ” ብሏቸዋል። ሦስት ጊዜ ያህል ደግሞ እምነት እንደሌላቸው ተናግሯል። “እስከ እሁንም እምነት የላችሁምን?” ሲል ጠይቋል

(ማር 4+40)። “እምነታችሁ ወዴት አለ?” (ሉቃ 8+25)። ሁለት ጊዜ ደግሞ የአርሱን አርዳታ ፈልገው የቀረቡትን እህዛብ እምነት እድንቋል። እሥር ጊዜ ያህልም በደቀመዛሙርቱ እምነት ማነስና ማጣት ግራ መጋባቱን ገልጿል። በእነርሱ ካዘነባቸው ነገሮች ዋነኛውም ይህ ይመስላል። ኢየሱስ በእምነትህ ረክቶ ይሆን?

ኢየሱስ ደቀ መዛሙርቱ በእምነታቸው እንዲያድጉ መከራቸዋል (ማር 11+22)። እነርሱም “እምነት ጨምርልን” ሲሉ ጠይቀውታል (ሉቃስ 17+5)። የክርስትና ህይማኖትም እምነት ተብሎ ተጠርቷል (ሐዋ 16+5)።

እግዚአብሔር መንፈሳዊ ህይወትህንና አገልግሎትህን ከሚመዝንባቸው ቀዳማይ መመዘኛዎች እንዱ እምነት ነው። ለፀሎትህና ለአገልግሎትህ ስኬት እምነት ቁልፍ ጉዳይ ነው። እግዚአብሔር ያለማቋረጥ ይመዝነዋል፤ ይገመግመዋልም። መጽሐፍ ቅዱስ ስለ ትንሽ እምነት፤ የሞተ እምነት፤ ደካማ እምነት፤ የጎደለ እምነት፤ ጥቅም ስለሌለው እምነት፤ ከንቱ እምነት ይናገራል። እንደገናም ደግሞ ስለ ጽኑ እምነት፤ እውነተኛ እምነት፤ ታላቅ እምነት፤ እጅግ የተቀደሰ እምነት፤ የከበረ እምነት፤ የሚያድግ እምነት፤ ጠንካራ እምነት፤ የሚጨምር እምነትና ሙሉ ስለሆነ እምነት ይናገራል። የእምነታችን ራስና ፈጻሚ ኢየሱስ ነው (ዕብ 12+2)። ለዎች በመንፈስ እንደሚሞሉ ሁሉ በእምነት የተሞሉ ሊሆኑ ይችላሉ።

እግዚአብሔር እምነትን እጅግ በጥንቃቄ የሚመለከትበትና የሚመዝንበት ምክንያት ከእርሱ ጋር ካለህ የህይወት ጉዞ፤ ከፀሎትህና ከአገልግሎትህ በቅርበት የተያያዘ ነገር በመሆኑ ነው።

እምነት ወደ መታዘዝ ያመጣል (ሮሜ 1+5)። እምነት የሚሸሽገን ጋሻና (ኤፌ 6+16)፤ የሚጋርደን ጥሩር ነው (1ተሰ 5+8)። እምነት ዓለምን የሚያሸንፍ ነው (1ዮሐ 5+4)። መጽሐፍ ቅዱስ እምነትን እንድንከታተል ሁለት ጊዜ ያህል መክሮናል (1ጢሞ 6+11፤ 2ጢሞ 2+22)። ያለ እምነት እግዚአብሔርን ደስ ማሰኘትም አይቻልም (ዕብ 11+6)።

መንፈሳዊ ህይወትህን ለመመዘን እጅግ አስቸጋሪ ከሆኑት ነገሮች ዋነኛው እምነት ነው።

ሀ) በፀሎትህ፣ በባህሪህና በተግባርህ ካልተገለጸ በቀር እምነት ከሌሎች ጋር ሲነጻጸር የማይታይ ነገር ነው።

ለ) የፀሎትህ መልስ ለአንተ ወይም ለሌሎች ከመድረሱ በፊት እግዚአብሔር በለማይ እምነትህን ተቀብሎት ይሆናል (ዳን 10+12-13)። በዚህ ስፍራ እንደምንመለከተው፤ የዳንኤል የጸሎት መልስ የዘገየው ምናልባትም የእግዚአብሔርን ፈቃድ ለይጣን በመንፈሳዊ ጦርነት ተቋቁሞት ሊሆን ይችላል።

ሐ) እንዳንድ ጊዜ ከጸሎት መልስ ይልቅ በውስጣችን በሚኖረን ርጋታና ውስጣዊ ማረጋገጥ እምነታችን በእግባቡ ሊመዘን ይችላል። የእግዚአብሔር ጊዜ እጅግ ትክክለኛ ቢሆንም የግድ ከአንተ ጊዜ ጋር ተመላላይ ነው ማለት አይደለም። ብዙውን ጊዜ እግዚአብሔር መልሱን ታላቅ፣ በጣም የከበረና ተአምራዊ ሊያደርግልህና፤ ለስሙም የበለጠ ክብር ሊያመጣ ሲል ያዘገያል (ኢሳ 30+18)።

1. እምነትህን በእግዚአብሔር ላይ ባለህ የመታመን ጥልቀት መዝነው

መታመን በእግዚአብሔር ላይ በጥልቀት መደገፍ ማለት ነው። በፍቅሩ፣ በጥበቡና በህይሉ መደገፍ ማለት ነው። ሕይወትህን፣ አሁን ባለህበትና ወደፊት በሚያጋጥሙህ ህኔታዎችና ሕይወትህን በሚነኩ ጉዳዮች ላይ እግዚአብሔር ስለአንተ እንደሚቆም በእግዚአብሔር ላይ ባለህ መተማመን መዝነው። እምነትህን፤ እግዚአብሔር አባትህ እንደሆነ፣ በሁሉም ነገሮች ውስጥ ለክብሩ መሥራት እንደሚችልና በጎም እንደሚያደርግልህ ባለህ የማይለዋወጥ መታመን መዝነው (ሮሜ 8+28)።

ህይወትህን፣ በወጀብና በእውሉ ነፋስ መካከል ባለህ የማይናወጥ የልብ ለላምና ከችግሮችህ ለመውጣት ምንም አይነት ማምለጫ መንገድ በሌለህ ጊዜ ባለህ እውነተኛ መተማመን መዝነው። እምነትህን እንደ ኢዮብ፣ “እነሆ ቢገድሰኝ እንኳ፤ እርሱን በትዕግስት እጠባበቃለሁ” ለማለት ባለህ ብቃት መዝነው (ኢዮብ 13+15)። እምነትህን፤ አባትህ እግዚአብሔር አንተን ሊረሃህ የማይችል መልካም አባት፣ ሊሣሳት የማይችል እጅግ ጠቢብ፤ እስከ መጨረሻው ተጉድተህ ተሸናፊ እንድትሆን የማይወድ አፍቃሪ እና ከቶውንም ሊሸነፍ የማይችል ሃያል እንደሆነ በመታመንህ መዝነው።

እምነትህን፤ ኢዮሱስ ከአንተ ጋር እንደሆነ ባለህ መተማመን መዝነው። ወደ ሰማይ ከማረጉ በፊት ከተናገራቸው የመጨረሻዎቹ ቃሎቹ መካከል፣ “እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ” የሚለው ይገኝበታል (ማቴ 28+20)። ፍርሃት

ሊያጠቃህ! “ኢየሱስ ከእኔ ጋር ነው” በል። በደዌ በተወጋህ ጊዜ፤ “ኢየሱስ ከእኔ ጋር ነው” በል። ሌሎች በመልካም ባልተረዱህና በተቃወሙህ ጊዜ፤ አጣዳፊ የሆነ ውሳኔ መወሰን ባስፈሰገህ ጊዜ፤ የገንዘብ ችግር በመጣ ጊዜ - ሁኔታዎች ምንም ይምለሱ ሀሴት አድርግ! ምክንያቱም ኢየሱስ ከአንተ ጋር ነው!

ዶክተር ኤ.ቢ. ሲሞፕሶን የተባሉ ሰው በአየርላንድ ውስጥ በመስበክ ላይ ባሉበት ጊዜ “በክርስቶስ መሆን ምን ማለት ነው” የሚል ጥያቄ ቀረበላቸው። አርሳቸውም “በየደቂቃው በዚህም ጉዳይ ቢሆን ኢየሱስ አብሮኝ አለ በማለት ደጋግሞ መናገር ነው” ሲሉ የራሳቸውን መልስ ሰጡ። መልእክታቸውን ባጠቃሰሱ ጊዜ፤ የመዘቃ መሣሪያ ተጫዋቻ ተነስታ! “እርሶዎ ንግግር በማድረግ ላይ እያሉ አንድ የቴሌግራም መልዕክት ደረሰኝ፤ መልዕክቱም ‘በእስቸኳይ ወደ ቤት አንድትመጭ’ የሚል ነው። እናቴ በመሞት ላይ ነች ወዲያውኑ፤ “በዚህም ጉዳይ ኢየሱስ አብሮኝ ነው” አልኩ። እናም በነፍሴ ላይ ሰላም ፈሰሰ። ብሩህ የሆነ ፈገግታ በገጽታዋ ላይ እንደፈካ መናገሯን ቀጠለች፤ “እኔ ብቻየን ተጉገፍ አላውቅም። ሆኖም ለዚህም ጉዳይ ኢየሱስ አብሮኝ ነው። በዚህ ሌሊት የሚንቀሳቀለውን ባቡር መያዝ አሰብኝ። ለዚህም ጉዳይ ኢየሱስ አብሮኝ ነው። እንደገናም በእንፋሎት በሚንቀሳቀሰው ጀልባ መንዝና ባህሩን ማቋረጥ ይጠበቅብኛል። ለዚህም ጉዳይ ኢየሱስ አብሮኝ ነው። ወደ ደቡብ ኢንግላድ ወደምትገኘው የትውልድ መንደራ መሄድ የግድ ነው። ለዚህና ከዚህ ነገር ጋር ተያይዞ ለሚመጣው ነገር ሁሉ ኢየሱስ አብሮኝ ነው” አለች።

በሌላ ጊዜ ከዚያ በኋላ የሆነውን ስትመስክር፤ ወደ ሥፍራው በደረሰች ጊዜ እህቷ አንገቷን አቀርቅራ ለታሰቅስ አገኘችትና “አ ከእስር ደቂቃ በፊት ብትደርሺ ኖሮ እናታችንን በህይወት ታገኚያት ነበር” አለችት። ወዲያውኑ በልቧ “ለዚህም ደግሞ ኢየሱስ አብሮኝ አለ” አለች። ቤተሰቦቿ እጅግ በጣም አዝነው ስለ ነበር የቀብሩን ሥነ ሥርዓት በሚመለከት አንዳንድ ግዴታዎችን መወጣት የነበረባት እርሷ ነበረች። ውርስን በሚመለከቱ የሕግ ጉዳዮችን ሁሉ የመከታተል ሃላፊነትም የእርሷ ሆነ። ነገር ግን በእያንዳንዱ ቅጽበት “ለዚህም ደግሞ ኢየሱስ አብሮኝ ነው” ማለቷን አላቋረጠችም።

2. እምነትህን! በመታዘዝህ መዝነው። መታመንና መታዘዝ እጅ ለእጅ ተያይዘው የሚሄዱ ነገሮች ናቸው። እምነት ይታዘዛል! ምክንያቱም እግዚአብሔር ያዘዘው በመሆኑ ነው። እምነት ይታዘዛል። በእግዚአብሔር አቅጣጫ እየተራመደም ወደ ቀይ ባህር ዳርቻ ይገስግላል። እግሮቹንም እንስቶ በውሃው ውስጥ ያጠልቃል! አ! እነሆ እግዚአብሔር ባህሩ መንገድ እንዲሆን ያደርቀዋል! እምነት ማየት በማይቻልበት ሁኔታ ውስጥ እንኳን ይታዘዛል። እምነት! የሰው ልብ “ለምን?” ብሎ በሚጠይቅበት ጊዜ እንኳን ይታዘዛል። እምነት! በዙሪያው ያሉት ነገሮች ግራ የሚያጋቡ ቢሆኑ እንኳን ይታዘዛል። እምነት! አይኖች እንባ ቢሞሉ እንኳን ይታዘዛል። እምነትህን! እግዚአብሔርን በቀላሉ በማመን ላይ በተመሠረተ መታዘዝህ መዝነው።

3. እምነትህን በራእይህ መዝነው። እግዚአብሔር ነገሮችን ከሚመለከትበት አቅጣጫ መመልከት በመቻልህ ብቃት መዝነው። እምነትህን! አርቀህ በማየት ብቃትህ መዝነው። እምነት

የእግዚአብሔርን ዘላለማዊ እቅድ ግምት ውስጥ አያስገባ ይታዘዛል። እምነት እግዚአብሔር ነገ በሚያመጣው ነገር ላይ ባለህ ራስዬ ላይ የተደገፈ ነው። እምነትህን በእግዚአብሔር ታማኝነት ላይ ባለህ ራስዬና ያንንም ራዕይ ከእግዚአብሔር እንደተቀበልከው በመተማመንህ መዝነው። እምነትህን ከፊትህ በሚጠብቅህ ሽልማት ራዕይ ውስጥ መዝነው (ዕብ 11፥26)። እምነትህን፤ ስለ እግዚአብሔር ታላቅነት፤ ስለ እግዚአብሔር ቅርበት፤ ስለእግዚአብሔር መልካምነትና በዙሪያህ ስለከበቡህ የማይታዩ መላእክት ባለህ አስደሳች ራዕይ ውስጥ መዝነው (2ኛ ነገ 6፥17)። እግዚአብሔር ከአንተ ጋር ከሆነ የሚቃወምህ ማነው (ሮሜ 8፥31)? እምነትህን በራዕይህ መዝነው።

4. እምነትህን ሞልቶ በሚፈስ የህይወት ውሃ ወንዝ ለካው። “በእኔ የሚያምን ሁሉ . . . የህይወት ውሃ ወንዝ ከሆዱ ይፈልቃል . . . ይህን ግን በአርሱ የሚያምኑ ሊቀበሉት ስላላቸው ስለመንፈስ (ቅዱስ) ተናገረ” (ዮሐ 38፥39)። እምነትህን ከህይወትህ ወጥቶ በሚፈስ መንፈስ ለካው። እምነትህን፤ በውስጥህ ሞልቶ በሚፍለቀስቅ መንፈስ መዝነው። እምነትህን፤ ሞልቶ በሚፈስ ፍቅር፤ ደስታ፤ ሰላም፤ መልካምነትና በማንኛውም መልኩ በሚገለጥ መንፈሳዊ ባርኮት መዝነው። እምነትህን፤ አሰት አሰት ከህይወትህ መንፈሳዊ ባርኮት ማፍለስ በሚችል የህይወትህ ጥልቅ ጉድጓድ መዝነው። እግዚአብሔርን አብዝተህ ባመንከው መጠን፤ ሰዎች በአንተ በኩል አብልጠው ይባረካሉ። አብዝተህ ባመንከ መጠን፤ በአካባቢህ ያለው ሁኔታ እብዝቶ ይለወጣል። በእምነት በምትገባበት ስፍራ ሁሉ እግዚአብሔርን በእያንዳንዱ ሁኔታ ውስጥ

ይዘኸው ትገባለህ። ከዚያ በኋላ የእግዚአብሔር ባርኮት በማይታይ፤ አንዳንድ ጊዜም ግልጽ በሆነ ሁኔታ ከአንተ ወደ ሌሎች ፍላጎት ይፈስሳል።

5. እምነትህን ቀድመህ በመራመድህ መዝነው። እምነትህን፤ የእግዚአብሔርን የተስፋ ቃል ለመቀበል ወደ ፊት ለመራመድ ባለህ ፈቃደኝነት፤ እግዚአብሔር ወዴት እንደሚመራህ ባታወቅ እንኳን እንደ አብርሃም በመውጣት ለመታዘዝ ባለህ ብቃት መዝነው። እምነት ከፈቱ ያለውን ነገር ሁሉ አስቀድሞ ለማየት አይጠይቅም። የመጀመሪያውን አርምጃ ለመራመድ ይታዘዛል፤ በእያንዳንዱ ቀን በሚቀበለው መና የህይወትን ምድረ በዳ ለማቋረጥ ፈቃደኛ ይሆናል፤ ዛሬን ለእግዚአብሔር እየታዘዘ ነገንም በአርሱ እጅ ውስጥ ያስቀምጣል። እግዚአብሔርን ታምኑህ ለመስማራት ባለህ ጉጉትና ደስታ፤ ወደ እግዚአብሔር ፈቃድ ጥልቅ ነገር ለመግባት አርምጃ ለመጀመር ባለህ ፈቃደኝነትና፤ የኢያሪኮ ግንብ ከመውደቁ በፊት የምስጋና ጩኸት ለመጮህ ባለህ ፈቃደኝነት መዝነው። እምነትህን፤ የእግዚአብሔርን መመሪያ ተቀብለህ ለከብሩ ወደፊት አስቀድመህ በመራመድህ መዝነው።

6. እምነትህን፤ የሚታይ ውጤት በሌለበት ሁኔታ ውስጥ ፀንተህ በመቀጠልህ መዝነው። አጅግ ረዥም በሚመስሉ ቀናት እንኳን፤ እምነት ያለምንም ድካም ተግባር ይሰራል። እምነት፤ አጅግ ብርቱ በሆነው ወጀብ ውስጥ ፀንቶ ይቆማል። እምነት፤ በተደጋገመ ውድቀት ውስጥም ያለመናወጥ ይፀናል። እውነተኛ እምነት የሚታይ ውጤት ባይኖር እንኳን ተግባር መራመዱን ይቀጥላል።

እምነትህን፤ ሌሎች ተስፋ ቆርጠው ከመንገዳቸው ሲወጡ እንተ ተግተህ በመቀጠል ብቃትህ መዝነው። ወጀቡ ከፊት ለፊትህ

እየበረታ ሲመጣ፤ የከበበህ ጨለማ እየጠቆረ ሲመጣ አንተ ወደ ፊት እየገፋህ በመቀጠልህ እምነትህን መዝነው። ተስፋ ሁሉ በጨላሰመ ጊዜ፤ እንደ ጳውሎስ፤ “እይዞአችሁ እንደተናገረኝ እንዲሁ እንዲሆን እግዚአብሔርን እምናለሁና” (ሐዋ 27፡20፤25) ለማለት በመቻል ብቃትህ መዝነው።

እምነትህን፤ ምንም እንኳን አለም እንደ ሞኝነት ብትቆጥርብህ፤ ኢያሪኮህን ሰባት ቀን በመዞርህና በሰባተኛውም ቀን ሰባት ጊዜ ለመዞር በመቻል ብቃትህ መዝነው። እምነትህን፤ እንደ ሙሴ በበርካታ ተቋውሞዎች መካከል የማይታየውን እንዳየኸው አድርገህ ለመቁጠር በመቻል ብቃትህ መዝነው (ዕብ 11፡27)። እምነትህን፤ እንደ አብርሃም ተፈጥሮአዊ ሁኔታዎች የሚመለከሩትን አሉታዊ የሆኑ መረጃዎች ከቁብ ላትቆጥር፤ ሁኔታዎችን ፊት ለፊት በመመልከት ብቃትህ ሰካው (ሮሜ 4፡18-21)። እምነትህን ልዕለ ተፈጥሯዊ በሆነው በእግዚአብሔር መልስ በመታመንና እግዚአብሔር አሁንም ማድረግ ይችላል ብሎ ወደፊት የመራመድ ብቃትህ መዝን።

አዶኒራም ጁድሶን የተባለ የተመረጠና ለመጠቀስ የሚበቁ መግለጫዎችን በመጻፍ ዝነኛ የሆኑ ሰው እንዲህ አሉ፤ “ውጤቶቻችን እንደ እግዚአብሔር የተሰፋ ቃላት ብሩህ ናቸው”። እንደናም “ለዎች ለመሆኑ ሊደረስበት የሚችል ትልቅ የስኬት መጠን አለን? ብለው ቢጠይቁህ፤ እዎ ያውም የገባውን የተሰፋ ቃል ሊፈጽም የሚችለውን ታላቁንና ታማኝን እግዚአብሔርን ያህል፤ ብለህ መልስላቸው” ሊሉ ጽፈዋል።

እንዲህ ያለ እምነት ነበር እርሳቸውና እና የተባሉት ባለቤታቸው የመጀመሪያውን ሰው በወንጌል እሳምነው ከማጥመቃቸው በፊት ሰባት ዓመት ያህል ተግተው መስራት እንዲችሉ ያደረጋቸው። ከዐሥራ ሁለት ዓመት በኋላም ጌታን የተቀበሉላቸው ሰዎች ቁጥር ዐሥራ ስምንት ብቻ ነበር። የመጀመሪያው ሕፃን ልጃቸው በሞተ ጊዜ ይሄው እምነት ነበር ጠብቆ ያቆማቸው። በጥንቃቄና በእርጋታ እየተራመዱ በበርማውያን ቋንቋ የለዋሰው መጽሐፍና መዝገበ ቃላት ማዘጋጀት እንዲችሉ የረዳቸው ይኸው እምነት ነው፤ ከዐሥር ዓመት ትጋት በኋላም በበርማውያን ቋንቋ አዲስ ኪዳንን ተርጉመው ጨረሱ። ምንም እንኳን በወባና በተቅማጥ በሽታ በተደጋጋሚ ቢጠቁም ጁድሶን በእምነታቸው ቀጠሉ።

አገልግሎታቸውን ይደግፉ የነበሩ ጓደኞቻቸው ጁድሶን ያሰገኙት ፍሬ በጣም ጥቂት በመሆኑ መረዳት እንደሌለባቸው በወሰኑ ጊዜም በእምነታቸው ቀጠሉ። በኋላም እንዲህ ሲሉ ጽፈዋል፤ “በማያምኑ ሰዎች ሕይወት ላይ ተጽእኖ ለማምጣት እዚህ ከቆየሁበት ጊዜ ይልቅ የበለጠ ብዙ ጊዜ ይጠይቃል... ከዚህ በኋላ ሃያና ሰላላ እመት ብኖር ምናልባትም ደግመው ይለሙኝ ይሆናል”።

ከአሥራ አንድ እመታት በኋላ ጨካኝና ነፍሰ ገዳዩ የበርማ ንጉሰ ሰው በሕይወት ሊኖር በማይችልበት ቤት ውስጥ ለዐስራ አንድ ወራት አሰራቸው። እንዳንድ ጊዜ በሦስት ሌላ ጊዜ ደግሞ በእምስት ዙር የሰንሰለት እስር ይጠረቁ ነበር። በጠራራ ፀሐይ እጅግ በሚያቃጥል አሸዋ ላይ በባዶ እግራቸው ብዙ ኪሎ ሜትሮችን እንዲጓዙ ያደርጓቸዋል። እግሮቻቸው በሙቀቱ ንዳድ

ይቃጠላሉ፤ ይለነጣጠቃሉ። በሚራመዱበት ጊዜ በደማቸው የተለወጠ የእግራቸው ዱካ በእሸዋው ላይ ይተው ነበር። ከዚያ በኋላ ደግሞ እግራቸውን ከራሳቸው በላይ ከፍ አድርጎ በሚለቅል የማለቃያ መሣሪያ ውስጥ እንዲገቡ ይደረጋል። ወለሉ ደግሞ መርዛማ በሆኑ የሚርመስመሱ ነፍሳት ይሞላል። በበርማ ግዛት ውስጥ የክርስቶስን መንግስት ለመመስረት ያደረጉት ጥረት የተላካላቸው በጥቂቱ ብቻ እንደሆነ በመናገር ሰይጣን ሊያላግጥባቸው በሞክረ ጊዜም ጁድሶን የእግዚአብሔርን የተሰፋ ቃል መጠባበቃቸውን ቀጠሉ።

ባለቤታቸው በጠና በታመመች ጊዜ ልጃቸውን ማጥባት አልቻለችም ነበር። በዚህ ምክንያት ጁድሶን የአስር ቤቱን ዘብ እየለመኑ ማታ ማታ ወደቤታቸው በመሄድ ታማሚ ልጃቸውን ይዘው በየመንደሩ እየዞሩ ጡታቸውን ሊያጠቡላቸው የሚችሉ አናቶችን በመፈለግ ይለምኑ ነበር።

በዚህም ውስጥ እግዚአብሔርን ያምኑ ነበር። ከዚያ በኋላ ደግሞ ባለቤታቸው ሞተች፤ ቀጥሎም ሁለተኛው ልጃቸው ተደገመ። ከብዙ ዓመታት በኋላ አገልግሎታቸውን ልትቀላቀል ከመጣች፤ ሚስቶናዊ ባሏ በሞት ከተለያት ሴት ጋር ተጋቡ። በኋላ እርሷም ሞተች። ከቶውን ሊወጡት የማይችሉት እንግዳ ነገር፤ በቃል ሊነገር የማይችል ስቃይ፤ ከአንድ የማይቻል ነገር ወደ ሌላ የማይቻል ነገር፤ ብቸኝነት፤ በዚህ ሁሉ ውስጥ ግን ጁድሶን በእምነታቸው እንደጸኑ ቀጠሉ። በመጨረሻውም ወደ ትውልድ አገራቸው በመመለስ ላይ ሳሉ በመርከብ ውስጥ ሕይወታቸው አለፈች። እስከ መጨረሻው ድረስ እንዳመኑ በእግዚአብሔር የተሰፋ ቃል ላይ እንደቆሙ ዘመናቸው አበቃ። በዚህ ሁሉ ጊዜ ውስጥ ወደ

አገራቸው የተመለሱት አንድ ጊዜ ብቻ ነበር። በህይወት የተረፉ ሁለት ልጆቻቸውን እጅ ይዘው በጎዳናው ላይ ሊመላለሱ፤ በጎዳና ተዳዳሪ በነበሩ ልጆች በፊታቸው ላይ የእግዚአብሔርን ክብር ይመለከቱ ነበር፤ እናም “ባለክብር ፊት” እያሉ ጠርተውታል። ህይወታቸው ባለፈች ጊዜ በበርማ ምድር በመቶዎች የሚቆጠሩ አማኞችን መቃብር፤ ስልላ ሦስት አብያተ ክርስቲያናትን፤ ሰባት ሺህ የተጠመቁ ክርስቲያኖችን፤ አንድ መቶ ስልላ ሦስት ሚስቶናውያንና በርማውያን ተባባሪ ሠራተኞችን ትተው አልፈዋል። ዛሬ በበርማ ምድር ኢየሱስ ክርስቶስን የሚከተሉ ሁለት ሚሊዮን አማኞች ያሏት ቤተክርስቲያን አለች። ተስፋ ሁሉ ተሟጦ ባለቀ ጊዜ በሕይወት መቆየት ከሚችል እምነት በላይ ሌላ ታላቅ እምነት የለም። አንተና እኔ እንደዚህ ሰላላው እምነት ምን ያህል ነው የምናውቀው?

7. እምነትህን! በሁኔታዎች ሁሉ ውስጥ ሁሉ በማመስገን ብቃትህ መዝነው።

እምነት ሞኝ አይደለም። እምነት እውነታዊ ነው። ነገር ግን በማንኛውም ሁኔታ ውስጥ እግዚአብሔርን ያመለግናል። እምነት ከየአቅጣጫው በሚለነዘሩ ሀይሎች ጫና ሊወጠር ይችል ይሆናል፤ ነገር ግን ፈጽሞ ተስፋ አይቆርጥም (2ቆሮ 4፡8)። እምነት ምናልባት ጀርባው በግርፋት እየደማ ይሆናል፤ እግሮቹም ከግንድ ጋር ባለንለለት ተጠርቀው ይሆናል፤ ነገር ግን በእኩለ ሌሊት በዝማሬ እግዚአብሔርን ለማመስገን ከጳውሎስና ከሊላስ ጋር ይቀላቀላል። እምነትህን! ሁሉም ሰው ተስፋ ቆርጦ ፊቱ ጨለማ ሊለብስ በፊትህ ላይ ፈገግታ ማሳየት በመቻል ብቃትህ መዝነው። ሌሎች ሁሉ በአንተ ላይ ትችትን በለነዘሩና ባገረመረሙ ጊዜ

በሚኖረን አግዚአብሔርን የማመለከት ብቃት ለካው። እንዲሁ ደግሞ አጅግ ብዙዎች ስለ አንተ ማልቀስ በጀመሩ ጊዜ መዘመር በመቻል ብቃትህ እምነትህን መዘነው።

በሁኔታዎች ሁሉ ውስጥ እምነት በሕይወት የሚቆመው አግዚአብሔርን የማከለ በመሆኑ ነው። እምነት የሚያንቀጠቅጡ ተግዳሮቶችን አልፎ በህይወት የሚኖረው መሠረቱ የአግዚአብሔር የተስፋ ቃል በመሆኑ ነው። ሌሎች በወደቁ ጊዜ እምነት ቆሞ መዘመር ይችላል። በአደጋና በተቃውሞ መካከል አይናወጥም። ልክ እንደ ኢየሱስ፣ ቁጥር ስፍር የሌለው የጠላት መንጋ በከበበው ጊዜ እምነት አግዚአብሔርን በመዘመር አያመለክት ጠላቶቹን ሊጋጠም ፊት ለፊት ይገለግላል። “ምህረቱም ለዘላለም ነውና አግዚአብሔርን አመለካከት” በማለት ይዘምራል (2ዜና 20+20-22)። እናም እምነት አግዚአብሔርን ባመለከት ጊዜ፣ አግዚአብሔር በድብቅ ጦር ጠላቶችን ይመታል።

አዎ! እምነት የአኩለ ሌሊት ዘማሪ ነው። እምነት እንደ ጌዲዮን የድል ጫኪ ነው። እምነት በጦር ሜዳ ለአግዚአብሔር ምስጋናን የሚያመጣ ነው። እምነት አሸንፎ የሚወጣ ድል አድራጊ ሊሆን፣ ሊያሸንፍ ደግሞ ምስጋናን ያመጣል። እምነትህን፣ በአኩለ ሌሊት ዘማሪህ፣ እንደ ጳውሎስም “አግዚአብሔርን አምናለሁና” ማለት በመቻልህና፣ የኢየሱስን ስም አየጠራህ በምስጋናህ ተግዳሮት ለይጣንን ማሳደድ በመቻልህ መዘነው። እምነትህን በምስጋና ለካው።

አግዚአብሔር ከዚህም በላይ ሊያደርግ

ይችላል

አግዚአብሔር አንተን ካገኘህ ጊዜ ጀምሮ፣ ሃይሉን እየገለጸልህ ይገኛል። ተአምራቶቹንም ሁሉ በህይወት መከራዎችህ ውስጥ አውቀሃል። አግዚአብሔር ማድረግ የሚችለውን ሁሉ በሕይወትህ ምስክርነት አይተሃል፤ የተስፋ ቃሎቹም በሕይወትህ ተፈጽመው አረጋግጠሃል።

ጌታ ሁልጊዜም አይለወጥምና፤ ስላደረገልህ ነገር ሁሉ አመለካከው። ቀድሞ ካወቅከው ይልቅ ዛሬ የበለጠ ሊያደርግ ይችላል። ስላለፍከው የተቀደሰ ትላንትናና አስፈሪ ትዝታዎችህ ጭምር አግዚአብሔርን አመለካከት፤ ይሁን እንጂ ዛሬ አዳዲስ እውነታዎችን በህይወትህ በመተግበር እንድታምን ይፈልጋል።

የትላንት ትዝታዎችህ ወደ ፊት ትራመድ ዘንድ እንዲያስችሉህ ተጠቀምባቸው፤ በእርሱ እየተመራህ ሳለ አዳዲስ ተአምራቶችን መመልከትም ትችላለህ። አግዚአብሔርን አመለካከው፤ ይሁን እንጂ ትላንትህን እንዳትኖረው ልብ በል። አግዚአብሔር ያደረገው ነገር ሁሉ ዛሬም ቢሆን ከምትገምተው በላይ ይሆናል።

አዎ! ሃይሉ ሁልጊዜም ያለ ነው፤ ይህች ቀን አሁንም የአግዚአብሔር ነች። እርሱ አሁን በምንጓዝበት መንገድ አብሮን አለ። አይኖችህን

በእምነት ወደ እግዚአብሔር አንሳ! ፀጋውን እንደ
አዲስ ተሰማመድ። እግዚአብሔር ሃይሉ መስራት
የሚችለውን ያሳይህ ዘንድ አሁንም ይጠብቃል።

ዊስሌይ ዱዌል

10

በትህትናህ ሕይወትህን ጠዝነው

በመንፈሳዊ ሕይወቱ የሚበልጡት ሌሎች ሰዎች
መኖራቸውን የተገነዘበና ራሱን ዝቅ የሚያደርግ ሰው
በእግዚአብሔር አይኖች ፊት ከሁሉም በላይ ትልቅ ነው። መንፈስ
ቅዱስ ሰዎችን ሳያዋርድ በእግዚአብሔር ጸጋ ትሁት ማድረግ
ይችልበታል። መንፈስ ቅዱስ አንድን ሰው ከፍ ሲያደርገው ሰውየው
መንፈሳዊ ታላቅነቱን ሳይገነዘበውና ጠቃሚ ሰው መሆኑን
ሳይረዳው እንዲቀር አድርጎ ውበት ባለው ተፈጥሮአዊነት ውስጥ
ይደብቀዋል።

ጆን ፍላቭል እንዲህ ሲል ጽፏል። “እግዚአብሔርን
የሚያውቁ ትሁታን ናቸው፤ ራሳቸውን የሚያውቁ ደግሞ ከሩዎች
ሲሆኑ አይችሉም” ማውንትፎርድም እንዲህ ሲል ያክልበታል፤
“በራሴ ውስጥ በእውነት ባዶ እንደሆንኩ ይስማኛል፤ በዚያው
ቅጽበት እግዚአብሔር መጥቶ በነፍሴ ውስጥ ሁሉ ይሞላል፤ እናም
ሁሉም ነገር በእኔ ውስጥ ይሆናል”።

ቶማስ አክሞፒስ እንዲህ ሲል ይህንኑ እውነት
ያረጋግጣልናል፤ “እግዚአብሔር ከትሁታን ጋር ይመላለሳል፤ ዝቅ
ላሉት ራሱን ይገልጻላቸዋል፤ ስታናናሾች ማስተዋል ይሰጣል፤
ንጹህ ልብ ላላቸው የራሱን ማንነት ትርጉም ይገልጻላቸዋል፤ ነገር
ግን ልባቸው ከጠነከረና ከትከላከላቸው ጸጋውን ይደብቃል”።

ምናልባት አውጉስቲን ከሚናገረው ጋር ሙሉ ለሙሉ
ላትስማማ ትችላላህ፤ ግን እስኪ ምን እንደጻፈ በጥሞና አስላስለው፤
“በሀይማኖት ውስጥ የመጀመሪያው ነገር ምን እንደሆነ ትጠይቀኛ

ለህ! እኔም እንዲህ ስል ልመልስልህ ይገባኛል። የመጀመሪያውም፤ ሁለተኛውና ሦስተኛውም እንዲሁም ሁሉም ነገር ትህትና ነው።

የክርስትና ሕይወት ሙሉ በሙሉ በአይደለም አዎን (አይ.አዎ) የተሞላ ነው። ሙሉ በሙሉ መንፈሳዊ ሕይወት የሚኖርህ በእውነተኛ መንገድ ከክርስቶስ ጋር ተስቅሶህ ሙሉ ለሙሉ ስትሞት ነው። ሙሉ በሙሉ የዘላለምን ሕይወት የምታገኝ ው፤ ሕይወትህን ሙሉ በሙሉ አስበህበት፤ ያለምንም ቁጠባና በደስታ ስእግዚአብሔር ስትስጥና ስታጣት ነው። ትህትና በመንፈሳዊ ሕይወት ውስጥ ውብና ውድ ከሆኑ አይለም ነገሮች አንዱ ነው።

“በጌታ ፊት ራሳችሁን አዋርዱ፤ ከፍ ከፍም ያደርጋችኋል” (ያዕ 4+10)። አዲሱ ትርጉም ይህን እንዲህ ሲል ተርጉሞታል፤ “በጌታ ፊት ራሳችሁን ዝቅ አድርጉ”። ሕያው ቃል መጽሐፍ ቅዱስ ደግሞ “ራሳችሁን በእግዚአብሔር ፊት ዝቅ ዝቅ አድርጉ” ሲል ይመክረናል።

ስፐርጅንም እንዲህ ሲል ጽፏል፤ “ሁሉም የእግዚአብሔር የክብሩ ሀብቶች እንደ ስጦታ ታልፈው የሚሰጡት፤ ስጦታዎቹን በመቀበሏ ምክንያት በኩራት ለማታብጥ ነፍስ ነው። እግዚአብሔር ስሥራው አመቺ በሆነ መልኩ እስከ ሙሉታችን ልክ ይባርከናል። በዚህ መልኩ እስከ አሁን ያልተባረከህ ከሆነ ከስጦታዎቹ አንዱን መቀበልህ ለአንተ ደኅንነት አመች ባለመሆኑ ነው” ሕይወትህን፤ እግዚአብሔር እንዲባርክህና ጸሎትህን እንዲመልስ ምን ያህል እንደተመቸኸው ባለው ሁኔታ ውስጥ መዝነው።

መጽሐፍ ቅዱስ የሚያስተምረን ከመጠን ባለፈ መልኩ ራስን ስለማቅሰል አይደለም። በአደባባይ ራስን በአባራ ላይ ስለማንከባሰልም አይነግረንም። እንዲህ ማድረግ የተወደደ የእግዚአብሔር እጅ ሥራ የሆነውንና በክርስቶስ ኢየሱስ የክበረ ደም በእግዚአብሔር የተገዛውን ሰብእናህን እንደ መካድ ነው። መጽሐፍ ቅዱሳዊ የሆነው ትህትና በእግዚአብሔር ፊት የክብር መሆንን ሙሉ በሙሉ ከመረዳት፤ ለአንተ ያለው የእግዚአብሔር እቅድ ለእርሱ ክብር እንድታመጣ መሆኑን ከማወቅና በሰማያዊ ሥፍራ ከክርስቶስ ጋር በእግዚአብሔር ጸጋ ከፍ ባለ ስፍራ ከመቀመጥህ ጋር የተጣጣመ ነው (ኤፌ 2+6)።

ሕይወትህን፤ መጽሐፍ ቅዱስ ስለትህትና ባለው አስተምህሮ፤ የክርስቶስ ኢየሱስን በመሰሰ ትህትናና ጨዋነት (2ቆሮ 10+1) እንዲሁም ለክርስቶስና ለሌሎች ሕይወትህ ስታፈስስ በሚኖረው ራስን የመርሳት ሁኔታ መዝነው። እውነተኛ የሆነና እንደ ክርስቶስ ያለ ትህትና ውበት ያለው ነው፤ ለክርስቲያናዊ ምስክርነትም እጅግ ጠቃሚ ነው። በመንፈስ ቅዱስ በሆነ በትህትና ትታወቃለህን?

1. ማንነትህ ከእግዚአብሔር መልካምነትና ጸጋ ጋር ሲነፃፀር ያን ያህል ዋጋ እንደሌለው በመረዳትህ ትህትናህን መዝነው።

በእውነት ትሁት ሰው ከሆንክ እግዚአብሔር ለአንተ መልካምና ባለፀጋ በመሆኑ ያለ ማቋረጥ ትደነቃለህ። እግዚአብሔር እንደሚወድህ በብዙ የተለያዩ መንገዶች አረጋግጦልሃል፤ ይሁን እንጂ ይህን የተገባህ እንደሆነ አትቆጥረውም እግዚአብሔር ብዙ ውስታ የሚውልልህም ለእርሱ ታማኝ ስለሆንክስት አድርገህም አታስብም መሆንም የለበትም። እግዚአብሔር በባረከህ ጊዜ ሁሉ

ሁልጊዜም ስእግዚአብሔር ጥልቅ አክብሮት ይኑርህ። ከዚያ በኋላ ኢየሱስ፤ “የማንጠቅም ባሪያዎች ነን፤ ልናደርገው የሚገባንን አድርገናል” (ሉቃስ 17+10) እንድንል ያስተማረውን ትምህርት መቀበል አይከብድህም።

አዳም ክላርክ ስእግዚአብሔር በእውነት የሚቃጠል ሰውና የጆን ዊስሌ አገልግሎት ተባባሪ የነበረ የሜቶዲስት ቤተክርስቲያን ሰባኪ ነበር። ህያ ያህል ቋንቋዎችን አጣርቶ ያውቃል። ያሰውን ጊዜ ሁሉ ስእግዚአብሔር ክብር ሰማዋል የወሰነ ሰው ነበር። ሌሎች ጊዜያቸውን በእንቅልፍ ወይም በማይረባ ነገር ሲያሳልፉ እርሱ ግን ያጠናል፤ ይፀልያል፤ ይሠራል። በሃያ ሰባት አመታት ውስጥ በነበሩት አጫጭር የአረፍት ጊዜዎች ለምንት ቅጾች ያሉትን ታላቁን የመጽሐፍ ቅዱስ ማብራሪያውን ጻፈ። መጽሐፉን ጽፎ የጨረሰው በጎልበቱ ተንባርክኮ ነው። ከዚህም በላይ በሁሉም የአገልግሎት ባልደረቦቹ የተወደደ ሰው ነበር። ከጆን ዊስሌ ሞት በኋላ እ.ኤ.አ ከ1805 ጀምሮ ባሉት ስለሥራ አራት ተከታታይ አመታት፤ ክላርክ የሜቶዲስቶች አጠቃላይ ጉባኤ ፕሬዝዳንት ሆኖ ሦስት ጊዜ ተመርጧል። በመጀመሪያ ሲመርጡት ራሱን እጅግ እንደ ማይጠቅም ሰው ከመቀጠሩ የተነሣ በዚያ የነበሩ አገልጋዮች እርሱን ተሽከመው ወደ መድረኩ በማውጣት ፕሬዝዳንቱ ሊቀመጥበት በሚገባው ወንበር ላይ ማስቀመጥ ነበረባቸው። ነገር ግን ያንን ስፍራ ከያዘ በኋላ እጅግ ከፍ ባለ ሁኔታ ተባረከ፤ እግዚአብሔርም መሪያቸው እንዲሆን ተጠቀመበት።

መንፈሳዊ ትህትና ያሰው ሰው በማያቋርጥ ሁኔታ የእግዚአብሔር ባለ እዳ እንደሆነ ያስባል። ልክ ጌታ ኢየሱስ በገለፀው ምላሌ ውስጥ በጭራሽ መልሶ ሊከፍለው በማይችል ዕዳ

ውስጥ እንደተዘፈቀው ሰው አይነት ማለት ነው (በማቴ 18+23-27)። አንድ ሰው እንዴት አድርጎ የቀራኒዮን ዕዳ መልሶ ይከፍላል? ሰው ከዚህ መሀሪ፤ ክቡርና መልካም አምላክ ፊት ራሱን ከማዋረድ በቀር ሌላ ምን ማድረግ ይችላል? ትህትናህን የማትጠቅም ባሪያ መሆንህን በማወቅህ መጠን መዝነው።

2. ትህትናህን በእግዚአብሔር ላይ ባለህ መደገፍ መዝነው

ኢየሱስ ክርስቶስ ክእርሱ ውጭ አንዳች ማድረግ አንደማንችል አላስበናል፤ እርሱ የወይን ግንድ እኛም ቅርንጫፎች ነንና (ዮሐ 15+5)። ቅርንጫፍ ያለ ግንዱ ምን መስራት ይችላል? በትህትና እያደገክ በሄድህ ቁጥር ሙሉ ለሙሉ በእግዚአብሔር ላይ የተደገፍክ ተሆናለህ። ዓለምና ሰይጣን በራሱ ጥበብ፤ የህይወት ልምምድ ወይም ችሎታ መታመን እንዳሰብህ እንድታስብ በማድረግ ሲያስቁህ ያስማቋረጥ ጥረት ያደርጋሉ። አዳምና ሄዋን በመጀመሪያው በህጢያት የወደቁት በእግዚአብሔር ከመታመን ይልቅ የራሳቸውን ግንዛቤ በመጠቀማቸው ነው።

ይበልጥ እግዚአብሔርን እየመሰልክ ስትመጣ ይበልጥ በደስታ ሙሉ በሙሉና ያስማቋረጥ በእግዚአብሔር ላይ መደገፍ ትጀምራለህ። ኢየሱስ የጥበብ ምንጭህ ነው። ክርስቶስ የሃይልህም ምንጭ ነው (1ቆሮ 1+24)። ስለንተ ህይወት ማለት ክርስቶስ ነው (ፊልጵ 1+21)። እግዚአብሔርን ማገልገል ማለት ሙሉ ለሙሉ በክርስቶስ ላይ መደገፍ ማለት ነው። ያኔ እንደ ሐዋርያው ጳውሎስ “በቃታችን ከእግዚአብሔር ነው እንጂ በገዛ አጃችን አንደሚሆን አንዳችን እንኳ ልናስብ ራሳችን የበቃን አይደለንም። እርሱም ደግሞ

... እገልጋቸ እንሆን ዘንድ አበቃን" (2ቆሮ 3+5-6) በማለት መናገር ትችላላሁ።

“እንደ ሰው የእግዚአብሔርን ክብር እስካልነካ ድረስ፤ እግዚአብሔር ለዚያ ሰው የሚያደርግለትና በእርሱም በኩል የሚሠራው ሥራ ወሰን አይኖረውም” እየተባለ ተደጋግሞ ተነግሯል። ትህትናህን በራስህ ማስተዋል ከመደገፍ ይልቅ በእግዚአብሔር በመታመን፤ ሙሉ ለሙሉ እግዚአብሔር እንደሚያስፈልገህ ዘማወቅህና ትህትና በተሞላው መንገድ በእግዚአብሔር ላይ መደገፍ በመቻልህ መዘነው። በራስህ ልምምድ መታመን ስትጀምር የእግዚአብሔር ሀይል በአንተ ውስጥ አልፎ ለመሰራት ይቸገራል። ምን ማድረግ እንዳለብህ እንደምታውቅና የተካበተ ልምድ እንዳለህ ሲለማህ ወይም ደግሞ እግዚአብሔር የሚባርክበትን መንገድ ማወቂያ ዘዴ ወይም መልዕክት እንዳለህ ማለብ ስትጀምር እግዚአብሔር በአንተ ለመሰራት እይመቸውም። ጨርሶ ባለፈው የሕይወት ልምምድህ አትተማመን። ዛሬ እንደ አዲስ ራስህን በእግዚአብሔር ፊት ትሁት እድርግ፤ ሙሉ በሙሉ በማንነቱ፤ በአመራሩ፤ በቅባቱና በሃይሉ ተደገፍ።

ሕይወትህን፤ እራስህ ለራስህ በሚለማህ ባዶነት፤ ከእግዚአብሔር ከተለየህ ሙሉ በሙሉ የወደቅህ መሆንህን በመገንዘብህና በጌታ ሃይልና መልካምነት ሀሌት በማድረግ መዘነው። ውድቀቱን ተገንዝቦ ነገር ግን ራሱን ድብርት ውስጥ የሚከት ሰው ትሁት አይደለም፤ እንዲህ አይነቱ ሰው ተስፋ የቆረጠ ሰው ነው። ተራና የማይጠቅም ሰው መሆኑን የሚያውቅ፤ ሆኖም ሁሉን ማድረግ በሚችለውና ታላቅ በሆነው በእግዚአብሔር ላይ የሚታመን ሰው ግን በእውነት ታላቅ ነው። በእግዚአብሔር

አይኖችም ፊት ሕይወቱ እጅግ የከበረ ነው። አ፤ ባዶ መሆን፤ ፈጽሞ ባዶ መሆን፤ እግዚአብሔር በእኛ ውስጥ ሁሉ በሁሉ እንዲሆን ያስችላል። ከብሩን ካልነካን እግዚአብሔር ወሰን የሌለው ተአምር ያደርጋል።

3. ትህትናህን፤ ክብርን ሁሉ ለእግዚአብሔር በመስጠትህ መዘነው።

እውነተኛ ትህትና ያለማቋረጥ በደስታ ክብርን ሁሉ ለእግዚአብሔር ይሰጣል። መንፈሳዊ የሆነው ትህትና፤ ማን እንደሆንክና ምን እንደሠራህ ለምታገኘው እውቅና ትከረት እንዳትሰጥ ያደርግሃል። ማንኛውንም አይነት ጉራና ትእቢት ያስወግዳል። ምስጋናንና ክብርን ሁሉ ለኢየሱስ እሳልፎ ይሰጣል።

ራስህን፤ ኢየሱስ ከርስቶስ ሁሉ በሁሉ ይሆን ዘንድ በፈቃደኝነት ዝቅ በማለትህ መዘነው። ራስህን፤ አንተ የተረሃህ ሆነህ ሌሎች ከፍ ያለውን ክብር እንዲወስዱ በማድረግህ፤ ለነገሮች መሳካት ተግተህ የሠራኸው አንተ ብትሆንም ሌሎች ከብሩን እንዲቀበሉ ባለህ ፈቃደኝነት መዘነው። ራስህን፤ እጅግ በተሰወረና በማይታወቅ ሥፍራ ላይ ጠንከረህ ለመሥራት ባለህ ፈቃደኝነት ሰካው።

እግዚአብሔር በዲ. ኤል. ሙዲ እጅግ በተለየ ሁኔታ ከተጠቀመባቸው ምክንያቶች አንዱ የሙዲ ትህትና ነው። የቅርብ ረዳቱ የነበሩት ዶክተር አር. ኤ. ቶሪ ስለ ሙዲ ሲናገሩ፤ “በምድር ላይ ከማውቃቸው ሰዎች ሁሉ ትሁቱ ሰው” ሲሉ መስክረውለታል። ሙዲ በሚሰብክበት ጊዜ ወደቆመበት መድረክ ጀርባ በተደጋጋሚ ይመለከታል። ከዚያም ወደ ወጣቶቹ እያመለከተ እጅግ በረካ መንፈስ፤ “ከእኔ በኋላ የተሻሉ ሰዎች እየመጡ ነው” ይላል። ሙዲ፤ “ታላቅ ለመሆን መነሻው ሰፍራ ትንሽ መሆን ነው፤

በታላቅነት እየጨመሩ ለመሄድ ዝቅ እያሉ መሄድ ነው፤ የትልቅነት ፍፃሜውም ባዶ መሆን ነው። ሲል ሰብኳል።

ሙሴ፤ እግዚአብሔር የሚፈትነንና ብቃታችንን የሚፈትሽው እኛን ትሁት በማድረግ እንደሆነ ይጠቁመናል (ዘዳ 8+2)። በጣም ጥቂት ሰዎች ብቻ ናቸው እነርሱን ትሁት ለማድረግ በሚያጋጥማቸው ፈተና ጥሩ ውጤት የሚያመጡት። በዚህ ምክንያት ነው እግዚአብሔር ብዙ ሰዎችን በጥቂቱ ብቻ የሚጠቀምባቸው። እግዚአብሔር እንደ ሰው ለእርሱ የሚገባውን ምስጋናና ክብር መውሰዱንና እሰመውሰዱን ለማወቅ በሚፈትንበት ጊዜ፤ ብዙ ሰዎች ከሌሎች ሰዎች ምስጋናን ለማግኘት ሊራቡ ይታያሉ።

በእግዚአብሔር ዘንድ የበለለ ህይወት እንደሆነ ተደርጎ የሚቆጠረው እንደ ህፃን ልጅ ያለ ህይወት ነው። አገልግሎታቸው ከሁሉም ታላቅ የሚሆነው በትህትና የሁሉም ሰዎች ባሪያዎች የሚሆኑት ነው። ትህትና ያላቸው ሰዎች ብቻ ናቸው ከእግዚአብሔር ጋር በቅርበት መጓዝ የሚችሉት። ባዶ የሆኑና የተጠሙ ሰዎች ብቻ ናቸው ሙሉ የሚሆኑት፤ በገዛ ራሳቸው እይታ ሙሉ ለሙሉ ባዶ የሆኑ እነርሱ ለማያቋርጥ ተአምራት በእግዚአብሔር ዘንድ የታመኑ ናቸው።

ትህትናህን፤ ለኢየሱስ ብዙ ክብር ለማምጣት ባለህ ርሃብ፤ የእርሱም ስም ከፍ እንዲል ባለህ የሚቀጣጠል መሻት መዘነው። ትህትናህን፤ ሰዎች የእግዚአብሔር መብትና ሙሉ በሙሉ የእርሱ የሆነውን ክብር ለአንተ ሊሰጡህ ባለቡ ጊዜ ወዲያውኑ በሚሰማህ ፍርሃትና መንቀጥቀጥ መዘነው።

4. ትህትናህን፤ ተግዳሮት፤ ማንቋሽሽና የሀሰት ክስ ቢቀረብህ ጊዜ በውስጥህ በሚሰማህ የተቀደሰ ምላሽ መዘነው።

ትህትናህን፤ በውሸት በተወነጀልክ፤ በተተቸህና በተንቋሽክ ጊዜ በውስጥህ በሚሰማህ ሰላምና ደስታ መዘነው (ማቴ 5+11-12)። የትህትናህንም ጥልቀት ሰዎች በረሱህ፤ በአንተ ላይ በተነሱ ጊዜና ለህፍረት አላልፈው በሰጡህ ጊዜ በሚኖርህ የማያቋርጥ ጨዋነት፤ ገራምነትና ልሰላሴ መዘነው። ትህትናህን፤ ሰለ ክርስቶስ ስትል በመዋረድህና ለህፍረት በመጋለጥህ መዘነው።

ለፕሬዝዳንት አብርሃም ሊንከን ተወዳጅ የሆነው ቅኔ የተባለው ከ1789-1825 እ.ኤ.አ በኖረው በዊልያም ኖክስ ሲሆን እንዲህ ይነበባል፤ “እ! የሰጋ ለባሻ መንፈስ ሰለምን በትእቢት ይሞላል?” እንደ ጊዜ ፕሬዝዳንት ሊንከን ከምክር ቤት አባሎቻቸው አንዱ የሆኑት ኤድዋርድ ስታንቶን የተባሉ ሰው “ሞኝ ነህ” እንዳሏቸው ተነገራቸው። ስታንቶን እስተዋይ፤ ግትርና እንዳንድ ጊዜም ለሰው ክብርን የማይሰጡ ሰው ነበሩ። ሊንከን ግን “ደህና፤ ስታንቶን እኔን ‘ሞኝ ነህ’ ካለ፤ እንደዚያ እንደሆንክ እገምታለሁ፤ ምክንያቱም ስታንቶን እስተዋይ ሰው ነው። ደግሞም ሁልጊዜም በውሳኔዎቼ ሁሉ ትክክል ነው” በትህትና መልስ ሰጡ።

ሐዋርያው ጳውሎስ እንዲህ ይላል፤ “ሲሰድቡን እንመርቃለን፤ ሲያሳድዱን እንታገላለን፤ ክፉ ሲናገሩን እንማልዳለን” (1ቆሮ 4+12-13)። በመንፈስ የተሞላ የትህትና ውበት ይህ ነው። ይህም፤ “በእግዚአብሔር ፊት ዋጋው አጅግ የከበረ የዋህና ዝግተኛ መንፈስ” (1ጴጥ 3+4) ነው።

5. ሕይወትህን! ለእግዚአብሔር እና ለሌሎች ማንኛውንም ነገር አድርገህና ማንኛውንም ነገር ሆነህ በሚሰማህ ደስታ መዝነው።

ሕይወትህን የሌሎችን እግር በማጠብህ በሚሰማህ እውነተኛ ደስታ (ዮሐ 13+1-17)፣ በእውነተኛነት የሌሎች ክብር የራስህ መክበር እንደሆነ በመቁጠርህ (ሮሜ 12+10) መዝነው። ሕይወትህን፣ ደጋግመህ ሌሎች ከአንተ እንደሚሻሉ በትህትና በመቁጠርህ (ፊልጵ 2+3) መዝነው። በጣም ትሁት የሆነ፣ አብዝቶ ይቅር የሚል፣ አብልጦ የሚወድና በእውነት እንደ ህጻን ራሱን የሚያዋርድ ሰው በእግዚአብሔር መንግስትም ታላቅ የሚባለው እርሱ ነው (ማቴ 18+4)።

ትህትና ማጣትህን ደግሞ ሌሎች እንዲሰጡህ በምትፈልገው የምስጋና ጥማት፣ ለስልጣን ባለህ ጉጉትና ለመታወቅ ባለህ ርሃብ መዝነው። ትህትና የጎደለህ መሆኑን ስለራስህ በምትሰጠው ጥሩ አስተያየት፣ የራስህን ችሎታ፣ ጥረት ወይም የተሳካልህን ሥራዎች ከሌሎች ጋር ማነፃፀር በማዘውተርህ ለካው። የትህትናህን ጉድለት በሌሎች ትችት ምክንያት ምን ያህል ጊዜ ልብህ እንደተጎደና እንደወደቀ፣ ክፉኛ እንደተማረርክና ተስፋ እንደቆረጥክ በማስተዋል መዝነው።

የትህትና ጉድለትህን፣ የራስህን ምቹት መጓደል አስመልክቶ ምን ያህል ጊዜ እንዳገረመረምክ፣ በሌሎች ሰዎች ላይ ባለህ የነቀፌታ አመለካከትና በሌሎች ሰዎች ላይ በምትናገረው ሀሜት ልክ መዝነው። እናም ይህን ልብ በል፤ በትህትናህ አሽቆልቁለህ የወረድህ መሆኑ በእግዚአብሔር አይኖች ፊት ትንሽ ሆነህ የመገኘትህ መመዘኛ ነው።

ሌሎች ነገሮች እንደተጠበቁ ሆነው በትህትና እየጨመርክ በሄድክ ቁጥር እግዚአብሔር አብዝቶ ይጠቀምብሃል። በቅድስና ሙሉ በሙሉ ለእግዚአብሔር መስጠትህና የተቀደሰ ትህትናህ በእግዚአብሔር እይታ ታላቅ ያደርግሃል። ስራስህ ሕይወት ያለህ የመክበር ፍላጎት ሙሉ ለሙሉ መሞቱና ከክርስቶስ ጋር ፈጽሞ መስቀልህ እግዚአብሔር እንዲገልግልብህ የሚያዘጋጅህ ነው።

ኢሻን ሮበርትስ እግዚአብሔር ተሃድሶን እንዲያመጣ አሥራ ሦስት አመት በየቀኑ ከጸለየና ይህን መነቃቃት ከተራበ በኋላ፣ እግዚአብሔር በፊቱ ሙሉ በሙሉ በመስጠት ዝቅ እንድንል ይፈልጋል የሚል መልዕክት ሰማ።

አንድ ምሽት ኢሻን በቤተ ክርስቲያን በነበረ የፀሎት ጊዜ እግዚአብሔርን እየተራበና እጅግ እየናፈቀ ደግሞ ደጋግሞ፣ “ዝቅ አድርገኝ፣ ዝቅ አድርገኝ” እያለ በታላቅ የነፍስ ርሃብ መልስ አስኪመጣ ይቃትት ነበር። እግዚአብሔርም ዝቅ አደረገው፤ ሰቀለው፤ እነካው እናም ሞላው። በዚያው ሳምንት ውስጥ በአንድ ታናሽ የወጣቶች ጉባኤ ላይ እየሰበከ ሣለ መነቃቃት ተከሰተ፤ ሮበርትስም በዌልስ ምድር እ.ኤ.አ ከ1904-1905 በተቀጣጠለው መነቃቃት የእግዚአብሔር መገልገያ መሣሪያ ሆነ፤ ያኔ በ100,000 የሚቆጠሩ ሰዎች በመንፈስ ቅዱስ ሃይል ተሰውጠው ቤተ ክርስቲያንን ተቀላቀሉ። ምርኮውና መነቃቃቱ በተለያዩ የዓለም ክፍሎችም ተስፋፋ። ይህ እንደገና የ2ኛ ዜና 7+14 የተስፋ ቃል ፍጻሜ ነው። በተጨማሪም ልጆቹ በዓላማ ራሳቸውን በፊቱ ሲያዋርዱ እግዚአብሔር እንደሚሠራ ማረጋገጫው ነው።

አ! እውነተኛ ትህትና ያላት ነፍስ እንዴት ውብ ናት! አ! እውነተኛ ትህትና ያለው ሕይወት እንዴት ሃያል ነው! አ! በእነዚያ

እግዚአብሔር ይገለጻልባቸው ዘንድ የሚገባቸውን ያህል ትሁታን በሆኑና በፊቱ ራሳቸውን ትንሽ ባደረጉ ሰዎች እግዚአብሔር ሊለቀው የሚጠብቀው ኃይል ምንኛ ታላቅ ነው፤ በታላቅ ትህትና ቀጣይ የሆነ አገልግሎት፤ ሙሉ በሙሉ ራስን ባዶ በማድረግ መንፈስ ለሌሎች የሚሰጥ ድጋፍ፤ ባልተቋረጠ ሁኔታ የእግዚአብሔርን ታላቅነትና የራስን ባዶነት መገንዘብ፤ ያለማቋረጥ የራስን ማንነት ቸል ማለትና በእግዚአብሔር ሁሉ በሁሉነት መደስት - ይህ በጌታ ፊት በእውነት ትልቅ ለሆነች ነፍስ ሚዛኗ ነው። ህይወትህን፤ በራስህ ለልጣን፤ ሌሎች ስለአንተ በሚሰጡት አስተያየትና ክሌሎች በምትቀበለው መልካም የሆኑ የምስጋና ቃላት አትመዝን። ህይወትህን ደስተኛና ቅዱስ በሆነ ትህትናህ መዝነው።

ትእቢት ጌታን ያገደዋል

ክብርን ሁሉ ለእግዚአብሔር ሰጥ፤ ምስጋናውንና ዝናውን እስከ ምድር ጫፍ ተናገር። በአንተ በሠራው ነገር እንዳች ዋጋ አትቀበል። ታላቅ ሥራው ይታወቅ ዘንድ ለእርሱ ብቻ የተገባውን ምስጋና ሰጥ። በየዕለቱ አዲስ ክብርን ለእግዚአብሔር አምጣ።

አ! የተቀደሰ ስሙን ከፍ አድርግ፤ ውድ የሆነ ታላቅ ክብርን እንዳትነካ ተጠንቀቅ። እንዲህ ባደረግህ ጊዜ ፈጥነህ እንደምትወድቅም አወቅ። አንተ አኮ አቅም አልባና ደካማ ነህ። በየዕለቱ የፀጋ ፊቱን መፈለግ ይጠበቅብሃል። ሁሉን በአንተ ውስጥ እንዲገለጥ ያደረገ እግዚአብሔር ብቻ ነው።

በራስ የሚሰጥ ክብር ሁሉ ሃጢያት ነውና፤ ትዕቢት ወደ አንተ እንዲገባ በር አትክፈት። ትዕቢት እግዚአብሔር በአንተ ውስጥ አየለራ ያለውን ሥራ ያስቆማል። ዕለት ዕለት ራስህን ትህትና አስተምር፤ ዝቅ ያለውንና ትህትና ያለበትን መንገድ ምረጥ። አንተ ባዶ ስትሆን የእግዚአብሔር ተአምራት መስራት ይጀምራል።

በራስህ አትተማመን፤ እግዚአብሔር ይረዳህ ዘንድ ኅይሉን እንዲልክ ወደ እርሱ ተመልከት። ለሁሉም ነገር ሙሉ ለሙሉ ታምነኸው ራስህን በእርሱ ላይ ጣል። በደስታ ምስጋናን ለእርሱ አምጣ፤ በሁሉ ነገር አወድሰው፤ ያን ጊዜ

የእግዚአብሔር ሃይል ያለማቋረጥ በእንተ ላይ
ይፈለሳል።

ዊስሌይ ዱዌል

11

በመታዘዝህ ሕይወትህን መዝን

እግዚአብሔር ሕይወታችንን የሚመዝነው፤ በምንኖርበት
ማህበረሰብ ውስጥ ባለው የባህልና የእድሜ መመዘኛ መሰረት
አይደለም። እግዚአብሔር ሕይወታችንን የሚመዝነው በባህሪያችንና
ከእርሱ ጋር ባለን ግንኙነት ነው።

እግዚአብሔርና ቃሉ እጅጉን ተግባራዊ የሆኑ ናቸው።
በእግዚአብሔር መንግስት ውስጥ እጅግ ትልልቅ ናቸው የሚባሉ
መርሆዎች በጣም መሠረታዊ በሆኑ ዝርዝር ሁኔታዎች
የተመዘኑ ናቸው ለውር ሆኖ የተተወ ምንም ነገር የለም። እማኞች
በሕይወት ይኖሩበት ዘንድ ተጨባጭ በሆኑ ሁኔታዎች ላይ
ተመስርተው ቀርበዋል። በየትኛውም ስፍራ ቢሆን የታይታ ብቻ
ለሆነ የክርስትና ህይወት እግዚአብሔር ክፍተት አልተወም። ጌታ
ኢየሱስ እጅግ የሚቆጠቁጡ ቃላቶችን የተናገረው ልባቸው ለተለበረና
ህብረተሰቡ ውርደት ውስጥ ለጣላቸው ህጢዖተኞች አልነበረም፤
ይልቁን በራሳቸው ጽድቅ ራሳቸውን ለሚያታልሉ፤ ጸድቅ ነን፤
ፍቅር አለንና ከእግዚአብሔር ጋር ህብረት አለን ብለው
በእንደበታቸው እየለፈፉ በህይወታቸው መመስከር ላቃታቸው
ሀይማኖተኛ ለዎች ነው።

ኢየሱስ እንደነዚህ ያሉትን ለዎች የሚጠራቸው ሞኞች፤
ግብዞች፤ የታወሩ መሪዎች፤ እባቦችና በኖራ የተለሰነ መቃብር እያለ
ነው። ለባት ጊዜ ያህል አይነሥውራን እያለ ጠርቷቸዋል። ሦስት
ጊዜ ያህል ደግሞ የእፋኝት ልጆች ሲል ጠርቷቸዋል (ማቴ 3፥7፤
12፥34፤ 23፥33)። ሊኖሩ የተገባቸውን መንፈሳዊ ህይወት መኖር

ባቃታቸው ጊዜ የሚሠነዘር ምንም ዓይነት ግሣጼ ጠነከረ ሊባል አይችልም። ኢየሱስ ክርስቶስ የተናገራቸው እነዚህ ነገሮች ከብዙ የመጽሀፍ ቅዱስ መግለጫዎችና ከሁሉም የቃሉ ጽንሰሀሳቦች ጋር የተጣጣሙ ናቸው።

ምናልባትም ይህንን እጅግ አብዝቶ የሚያበራራው መጽሐፍ ቅዱስ መታዘዝን አስመልክቶ የገለጸበት ሁኔታ ሲሆን፤ ይህ ደግሞ በብሉይ ኪዳንም ይሁን በአዲስ ኪዳን አንኳር የሆነ ጉዳይ ነው። የእግዚአብሔር መልዕክት ግልጽ ነው፤ ሕይወትህን ምን ያህል በማወቅህ፤ ምን ያህል በመሥራትህ፤ ምን ያህል በማንበብህና በመስማትህ፤ ምን ያህል በብርሃን እንደተመሳለሰክና ምን ያህል ከእግዚአብሔር ጋር ህብረት አለኝ ብለህ በመናገርህ ሳይሆን ምን ያህል ታዛዥ በመሆንህ መዝነው። ህይወትህን፤ ለእግዚአብሔር በእርግጥ እያደረግህ ባለኸው ነገር እንጂ ልታደርጋቸው በተገቡህ ነገሮች አትመዝን። ሕይወትህን፤ በዕለት ተዕለት ሕይወትህ ተጨባጭ በሆኑ ተግባራትህ እንጂ በህልማዊ መሻቶችህ አትመዝን።

ለእግዚአብሔር መታዘዝ ማለትም በፈቃድ በተደረገ ሁሉን አቀፍና በትህትና ላይ የተመሠረተ መታዘዝ ከምንም ይልቅ በክርስትና ሕይወት ውስጥ እግዚአብሔር የመረቀው ቁልፍ ጉዳይ ነው። ዘላቂነት ባለው መልኩ በእግዚአብሔር ባርኮትና ቸርነት፤ ማለቂያ በሌለውና በማይደበዝዝ ደለታ ሃሴት የሚያደርጉት የሚታዘዙ ክርስቲያኖች ብቻ ናቸው።

መታዘዝ ቁልፍ ጉዳይ ነው

1. መታዘዝ ለመንጻትና ለመቀደስ ቁልፍ ጉዳይ ነው።

በእግዚአብሔር ብርሃን ያለማቋረጥ ከመመላለስ ውጭ ቅድስናን ጠብቆ ለመቆየት ሌላ አማራጭ መንገድ የለም። ከዚህ ብርሃን አንድ እርምጃ በራቅን ቁጥር ከሚያነፃን ደም በአንድ እርምጃ አንርቃለን (1ዮሐ 1+7)። ለእግዚአብሔር በመታዘዝ ንጹሕ ቅድስናህን ጠብቅ።

2. መታዘዝ፤ ከእግዚአብሔር ጋር ለመገናኘትና በህብረት ለመቀጠል ቁልፍ ጉዳይ ነው።

ከእግዚአብሔር እና ከእግዚአብሔር ልጆች ጋር ህብረት ሲኖረን የሚችለው በብርሃን የተመላለሰን እንደሆነ ነው (1ዮሐ 1+7)። እግዚአብሔርን ያለመታዘዝ ከእርሱ ጋር ያለህን ህብረት በፍጥነት ያጠፋዋል።

ብዙ ሰዎች ዝማሬዎችንና የምስጋና እዝማቾችን ሲዘምሩ “የእምልኮ ስሜት” ይሰማቸዋል፤ ነገር ግን ግልጽ በሆነ ሁኔታ እግዚአብሔርን ያለመታዘዝ ድርጊታቸው ሲቀጥሉ ይታያሉ። እንዲህ ያለው ስሜት እና ልምምድ ከእምልኮ ሳይሆን ሽንገላ ነው። እግዚአብሔር በዚያ የተገኘ የሚመስላቸውም በስሜታቸው ነው አንጂ ከእግዚአብሔር ጋር ባለ የተቀደሰ ግንኙነት አይደለም። እግዚአብሔር መመለክ ያለበት በመንፈስና በእውነት ነው (ዮሐ 4+24)። ከእግዚአብሔር ጋር ህብረት አለኝ እያሉ ሆን ብሎ ለእግዚአብሔር አለመታዘዝ በጨለማ ውስጥ መመላለስ ነው። ከእግዚአብሔር ጋር ህብረት አለኝ እያሉ በጨለማ መመላለስ ደግሞ መዋሸት ነው (1ዮሐ 1+6)።

3. መታዘዝ፤ መንፈሳዊ ለሆነ መረዳት ቁልፍ ጉዳይ ነው።

የእግዚአብሔርን አውነት የምናውቅ ከሆነ የእግዚአብሔርን ፈቃድ ለማድረግ መምረጥ ይኖርብናል (ዮሐ 7+17)። የእግዚአብሔርን ጥልቅ ነገር መረዳት የምንችለው በመንፈስ ከመረመርን ብቻ ነው (1ቆሮ 2+14)፤ ይህ ደግሞ እግዚአብሔር ለሚታዘዙት የሚለጠውን የመንፈስ ቅዱስ እርዳታ የሚጠይቅ ነው (ሐዋ 5+32)። እግዚአብሔር ሊነግረን የሚናፍቀው ብዙ ነገር አለ፤ ነገር ግን መንፈስ ቅዱስ ሊያስተምረን የሚችለው ሙሉ በሙሉ በእርሱ ቁጥጥር ሥር ስንውልና ሙሉ በሆነ መታዘዝ ለናስደስተው ብቻ ነው። ቁልፉ መታዘዝ ነው።

4. መታዘዝ፤ በጸሎት እርግጠኛ ለመሆን ቁልፍ ነው።

“ወዳጆች ሆይ ልባችንን ባይፈርድብን በእግዚአብሔር ዘንድ ድፍረት አለን፤ ትእዛዙንም የምንጠብቅና በፊቱም ደስ የሚያሰኘውን የምናደርግ ስለሆንን የምንለምነውን ሁሉ ከእርሱ እናገኛለን” (1ዮሐ 3+21)። እነዚህ በእግዚአብሔር ብርሃን ውጭ ሆኖ መመላለስ ምንኛ ፀሎትን ሽባ የሚያደርግ ነው፤ አቤት፤ የሚጸልየው ሰው እግዚአብሔርን ባለመታዘዙ ምክንያት ያልተመለሱ ፀሎቶች ብዛት፤ መታዘዝ ቁልፍ ነው።

5. መታዘዝ ለመባረክ ቁልፍ ነው

በነፍስህና በምትሠራው ነገር ሁሉ መባረክን ትፈልጋለህ? በየዕለቱ በፈቃደኝነት ለእግዚአብሔር በመታዘዝ ኑር። የእግዚአብሔርን ብርሃን ፈልግ - ተመላለስበትም። ያዕቆብ በእግዚአብሔር ቃል ለሰሚኖርና በብርሃን ለሰሚመላለስ ሰው ይናገራል። “በሥራው የተባረከ ይሆናል” (ያዕ 1+25)።

እግዚአብሔር ሊታዘዙት በሚጓጉና በሚያደርጉትም፤ ለእግዚአብሔር ክብር ለማምጣት አዲስ ብርሃን፤ አዲስ ምሪት፤ አዲስ አጋጣሚዎችን ለመቀበል በሚፈልጉት ላይ ባርኩቱን ያፈስሳል። ብዙ ክርስቲያኖች በነፍሳቸው ደርቀዋል፤ እጅጉንም በአገልግሎታቸው ፍሬ አልባዎች ናቸው፤ ምክንያቱም ዕሥራትን በመሰለሉ ተግባራዊ ጉዳዮች እግዚአብሔርን አይታዘዙም፤ ወይም ለጸሎት ጊዜ ለማመቻቸት ሕይወታቸውን በአግባቡ አላስተካከሉም። “በቤቴ ውስጥ መብል እንዲሆን ዕሥራቱን ሁሉ ወደ ጎተራ አግቡ፤ የለማይንም መስኮት ባልከፍትላችሁ፤ በረከትንም አትረፍርፈሩ ባላፈስሰላችሁ በዚህ ፈትኑኝ፤ ይላል የሠራዊት ጌታ እግዚአብሔር” (ሚል 3+10)።

መታዘዝ የተለምዶች ሁሉ ቁልፍ ምስጢር ነው። የቀይ ባህር መክፈል፤ የአምላክ ሽህዎች መመገብ፤ የአልላዛር ከሞት መነሳት፤ የመንፈስ ቅዱስ በበዓል ሃምሳ ቀን መፍለስ፤ እነዚህ ሁሉ በመታዘዝ ውስጥ የተከናወኑ ናቸው። የትኛውም የተስፋ ቃል ቢሆን ወዲያውኑ የሚፈጸም አይደለም። ታዘዝ፤ ከዚያም ትቀበላለህ።

6. ለእግዚአብሔር መንግስት መስፋት ቁልፉ መታዘዝ ነው

የእግዚአብሔር መንግሥት በቃሉ፤ በፀሎትና እግዚአብሔር ልጆች መታዘዝ ትሰፋለች። እንደ ክርስቲያን የሆነ ባለቅኔ እንዲህ ሲል ጽፏል፡- ዛሬ እግዚአብሔር ሥራውን ሊሠራ የእርሱ ሳይሆን የእኛ እጆች አሉት፤ ለዎችን በእርሱ መንገድ ለመምራት የእርሱ ሳይሆን የእኛ እግሮች አሉት፤ ለሰዎች እንዴት እንደሞተላቸው ለመንገርም የእርሱ ሳይሆኑ የእኛ እንደበት አለው።

የእግዚአብሔር መንግስት የሚሰፋው በመንፈስ ቅዱስና በእግዚአብሔር ልጆች መታዘዝ ነው። ሁለቱም እጅግ አስፈላጊዎች ናቸው። መንፈስ ቅዱስ ይመራል፤ ይቀባል፤ ሃይልን ይሰጣል፤ ይጠብቃል፤ በእኛንም ይጠቀማል። የእኛ መታዘዝ ግን የእግዚአብሔር መንግስት ሊያከናውነው ላለ የፍጻሜ ግብ እጅግ አስፈላጊና ዋነኛው ጉዳይ ነው። መንፈስ ቅዱስ በእኛ እንዲሠራ እግዚአብሔር አዟል። ለእግዚአብሔር መንግስት ያለህን ጠቃሚነት በመታዘዝህ መዝነው።

መታዘዝ፣ የመንፈሳዊነት መስኪያ ነው

መታዘዝ፣ ለማንኛውም መንፈሳዊ ህይወት መስኪያ ነው።

1. ለክርስቶስ ያለህን ፍቅር፤ ለእርሱ ባለህ ፍጹም ታዛዥነት መዝነው

እርሱ ያዘዘህን ሁሉንም ነገር ብታደርግ የእርሱ ወዳጅ ነህ (ዮሐ 15+14)። መቶ በመቶ የሆነ መታዘዝ እንጂ አንዱን እጅ እንኳን ያጓደልክ እንደ ሆነ ይህ ፍጹም የሆነ ፍቅር እንደሌለህ የሚያመለክት ነው። ከኢየሱስ ጋር የተለየ ቅርበትና ህብረት እንዲኖርህ ትፈልጋለህ? እስኪ እርሱ ምን እንደሚል አድምጥ፤ “በለማያት ያለውን የአባቴን ፈቃድ የሚያደርግ እርሱ ወንድሜ፤ እሁቴም እናቴም ነው” (ማቴ 12+50)።

ኢየሱስ አንዲህ ይላል፤ “ብትወዱኝ ትእዛዜን ጠብቁ” (ዮሐ 14+15)። “የሚወደኝ ቢኖር ቃሌን ይጠብቃል” (ዮሐ 14+23)። ሙሉ በሆነው ብርሃን መመላለስ ካልቻልን፣ ለተገለጠልን የእግዚአብሔር ፈቃድ ፈጥነንና ሙሉ ለሙሉ መታዘዝ አለመቻላችን የሚያመለክተው ፍቅራችን ፍጹም እንዳልሆነ ወይም ምናልባትም

ፍቅራችን የወሸት እንደሆነ ነው። እግዚአብሔርን ጥቃቅን በሆኑ ዝርዝር ጉዳዮች እንኳ ቢሆን ምን ያህል እንደምትወደው ማወቅ ከፈለግህ ምን ያህል ፈጥነህ እንደምትታዘዘው በማወቅ መዝነው።

2. እምነትህን በመታዘዝህ መዝነው

እምነት ያለ ሥራ የሞተ ነው (ያዕ 2+20)። ሙሉና ፈጣን የሆነ መታዘዝ ለመስጠት ማወላወል፣ የተሻለ እምነት እንደሚያስፈልግ ያመለክታል።

3. ህይማኖተኛነትህን በመታዘዝህ መዝነው።

መታዘዝ ልማዳዊ ከሆነ እምልኮና መስዋእትን ከማቅረብ ይበልጣል (1ሳሙ 15+22)። ከመታዘዝ ውጭ የሆነ ማንኛውም እይነት ህይማኖታዊ እምልኮ ከንቱ ነው። ያለንን ሁሉ ለድሆች ብንሰጥ፣ ለውነታችንን በእሣት ለመቃጠል እንኳን አሳልፈን ብንሰጥ ፍቅር ግን ከሌለን ይህ ሁሉ በ1ኛ ቆሮንቶስ 13 ህላብ መሠረት በእግዚአብሔር እይን ፊት ከንቱ ነው።

4. በህይወትህ የክርስቶስን ጌትነት በመታዘዝህ መዝነው

መታዘዝ፣ ኢየሱስ በእንተ ላይ ያለው የጌትነት ሥልጣን መጠን የሚለካበት ነው። “በለምን ጌታ ሆይ፤ ጌታ ሆይ ትሉኛ ላችሁ የምላችሁንም አታደርጉም” (ሉቃስ 6+46)። ይህ የኢየሱስ ጥያቄ ምንኛ ሕይወትን የሚፈትሽ ነው። ዛሬ ኢየሱስ በግል የሚናገርህ ከሆነ፣ ስለ መታዘዝህ መጠን ምን እስተያየት ይሰጥህ ይሆን?

ሁለቱ የመታዘዝ ዐይነቶች

ለሁለቱ የመታዘዝ እይነቶች ህላፊነት አለብህ። እነዚህም ለእግዚአብሔር አጠቃላይ ትዕዛዞች (መመሪያዎች) መታዘዝና በግልህ ለተሰጠህ ትዕዛዝ (መመሪያ) መታዘዝ ናቸው።

እግዚአብሔር በቃሉ አንዳስተማረን ትእዛዛቱ ለእያንዳንዱ ሰው ሁሉ ነው። እነኚህን ትእዛዞች ልትተገብር ሃላፊነት አለብህ። በእግዚአብሔር ቃል ላይ የተጻፈ እስከሆነ ድረስ ሌላ ተጨማሪ ማብራሪያ አያስፈልግህም። ይህ ያስማማል ለሌሎች ይቅርታን ማድረግ፣ የተሠሩትን ሰህተቶች በተቻለ መጠን እንደገና ማስተካከል፣ ክፉ ነገርን በሌሎች ላይ አለመናገር፣ የልጆች ለወላጆቻቸው መታዘዝ፣ እሥራትን ማውጣት፣ ሥነ ምግባራዊ ጨዋነት- እነዚህ ሁሉ አያንዳንዱ አማኝ እንደ እግዚአብሔር ቃል ሊተገብራቸው የሚገቡ ትእዛዛት ናቸው።

በሌላ በኩል፣ አንዳንዶቹ የእግዚአብሔር ጥያቄዎች ግን በጣም ግላዊ የሆኑ ናቸው። ምናልባት እግዚአብሔር በነገሮች ላይ ግላዊ የሆነ ተልዕኮ ሊሰጥህ ይችላል። እዚህ ደግሞ እግዚአብሔር የሚፈልገው የአንተን መታዘዝ አንጂ የሌሎቹን ሁሉ አይደለም። ለወንጌል አገልግሎት፣ ልዩ የሆነ መስዋዕት ለመንግስቱ እንድትሰጥ፣ በፈቱ ሰሆነ ጊዜ ያህል በፀሎት እንድታሳልፍ ሊጠራህ ይችላል። እነኚህን ከሌሎች አይጠብቅ ይሆናል። እነዚህ እግዚአብሔር ሰአንተ የሰጣቸው ምሪቶች ናቸው።

የአብርሃም እምነት የተፈተነው ልጁን ይስህቅን በመሠዊያው ላይ ሕስዋዕት አድርጎ እንዲያቀርብ አጀጉን ግላዊ በሆነ ሁኔታ በመጠየቅ ነው (ዘፍ 22)። ኢትዮጵያዊውን ጃንደረዛ በጋዛ መንገድ ላይ እንዲገናኘው እግዚአብሔር ፊሊጶስን ሲልከው እግዚአብሔር የሚጠብቀው በግል የሆነ መታዘዝን ነበር (ሐዋ 8፡26-40)። ሕንዲህ ደግሞ እግዚአብሔር ሐናኒያን በዚያ ጊዜ በጸሎት ላይ ሳለ ወደ ተርሴሱ ሰው ወደ ሳኦል ሲልከው፣ የሐናኒያ መታዘዝ የማያመለክተው ይህንኑ ነው (ሐዋ 9፡10-19)። አንዳንዶቹ ነቢያት

የተሰጣቸው እጅግ ግላዊ የሆኑ ትእዛዝ ነው። ግልጽ የሆነው የእግዚአብሔር ትእዛዝ ዛሬም ሰአንተ ከእግዚአብሔር የተሰጠ ግላዊ ትእዛዝ ነው፤ እናም ለሰመታዘዝህ እግዚአብሔር ይሸልምሃል።

መታዘዝህን፣ እንዴት እንደምትመዝን

1. መታዘዝህን፣ በፍጥነት መታዘዝ በመቻልህ መዝነው።

የእግዚአብሔር ፈቃድ እንደሆነ የተረዳኸውን ማንኛውንም ነገር በፀሎት ደግመህ ማረጋገጥህ ሁልጊዜም እግዚአብሔርን ያስደሰተዋል (እግዚአብሔር በየዕለቱ ይምራህ፣ የሚለውን መጽሀፈን እንድትመሰክሩት አመክራሰሁ)። ይሁን እንጂ አንድ ጊዜ የእግዚአብሔርን ፈቃድ ካወቅን በኋላ መታዘዛችን በደስታና በፍጥነት ሊፈጸም ይገባዋል። ወደፊት በአንድ በተወሰነ ጉዳይ ላይ እግዚአብሔር አዲስ ወደ ሆነ የመታዘዝ ተግባር ይመራን ይሆናል።

2. መታዘዝህን፣ ደስተኛ ሆነህ በመታዘዝህ መዝነው

እግዚአብሔር እያጉረመረምን ከምናደርገው መታዘዝ ይልቅ ፈቅደን ለምናደርገው መታዘዝ ዋጋ ይሰጣል። እግዚአብሔር ላትፈቅድ ክምታደርገው መታዘዝ ይልቅ በደስታ የምታደርገውን መታዘዝ ይሸልማል። እግዚአብሔር በደስታ የሚሰጠውን ሰው የሚወደውን ያህል (2ቆሮ 9፡7) በደስታ የሚታዘዘውንም ይወዳል።

3. መታዘዝህን፣ ምን ያህል ታማኝ ሆነህ በመታዘዝህ መዝነው።

እግዚአብሔር ሰአንድ ሰው በግል እንድትፀልይ ተልዕኮ ሊሰጥህ ወይም ለሌሎች ባርኮት በምትሆንበት አገልግሎት ላይ ሲመድብህ፣ እግዚአብሔር ለሰጠህ ተልዕኮ መልስ እስኪሰጥና እስኪባርክ ወይም ተልዕኮህን እስኪቀይረው ድረስ ዕለት በዕለት ታማኝ ሁን። መታዘዝህን፣ በጽናትህና፣ በታማኝነትህ፣ እንዲሁም

ተስፋ የሚያስቆርጡ ሁኔታዎች ቢከሰቱ አንኳን ተስፋ ለመቁረጥ አጅ ባለመስጠትህ መዝነው።

ወ/ሮ ዶርቲ ክላፕ በምዕራብ አሜሪካ ከሚገኙ ግዛቶች በአንዱ የሚኖሩ እድሜ የጣጡ ክርስቲያን ወይዘሮ ናቸው። አንድ ጊዜ እግዚአብሔር ከሚኖሩበት መንደር በታች ላለ አንድ የህዝብ ሁለተኛ ደረጃ ት/ቤት እንዲፀልዩ የፀሎት ምሪት ይሰጣቸዋል። ከዕለት ዕለት፣ ክወር አስከ ወር፣ ከአመት አስከ አመት የተሰጣቸውን የፀሎት ተልዕኮ ለመወጣት በታማኝነት ቀጠሉ። ወደ እግዚአብሔር ይፀልዩ የነበረው በት/ቤቱ ውስጥ የሚማሩ ወጣቶች ድነት አንዲያገኙ ነበር። በኋላ ግን የነፍሳቸውን ድነት ብቻ አንዲያገኙ ሳይሆን እስከ ምድር ጫፍ ድረስ ለአገልግሎት እንዲልካቸው ጭምር መጸለይ ጀመሩ። ከአስራ ሁለት ዓመት ታማኝነት የተሞላበት ጸሎት በኋላ በትምህርት ቤቱ ውስጥ ሰለሚማር አንድ አጭበርባሪ ወጣት መጸለይ ጀመሩ። ከዚያም የዮሐንስን ወንጌል ላኩለት። እንደገና ለሦስት ተጨማሪ ዓመታት መፀለይ ጀመሩ፤ እናም በመጨረሻ እግዚአብሔር የዚያን ወጣት ነፍስ አዳነ። ያ ሰው ጆርጅ ቪርዌር ነበረ።

ብዙም ሳይቆይ ጆርጅ ደግሞ ሁለት መቶ ያህል የሚሆኑ ተማሪዎችን ወደ ክርስቶስ መርቶ አመጣ። አንዳንዶቹም ወደ ኮሌጆች ገብተው ዕለት ዕለት አየተገናኙ መጸለይና ለወንጌል ስርጭት መውጣት ጀመሩ። በ1957 እ.ኤ.አ ከእነዚህ መካከል ሦስቱ ት/ቤታቸው ለአረፍት በተዘጋ ጊዜ ለወንጌል ምስክርነት ወደ ሜክሊኮ አመሩ። በ1960 እ.ኤ.አ ወደ አስፔን ክርስቲያን ወጣቶችን ይዘው ተጓዙ። በ1962 የመጀመሪያውን ብዙ ሀገራትን ያቀፈ የወንጌል ጀማ ሰብከት በእንግሊዝ ምድር አካሄዱ። በ1964 እ.ኤ.አ

እኔ ለመጀመሪያ ጊዜ ጆርጅና በህንድ ምድር “የተልዕኮ እንቅስቃሴ” ለተባለው የወንጌል አገልግሎት ቡድን አቀባበል ለማድረግ አስደሳች እድል አገኘሁ።

በአሁኑ ጊዜ ክብዙ ሀገሮች በሺህ የሚቆጠሩ ክርስቲያን ወጣቶች በየዓመቱ የወንጌል አገልግሎቱን በመቀላቀል ላይ ይገኛሉ፤ ልዩ ልዩ መንፈሳዊ ጽሁፎችን ይሸጣሉ፤ ያከፋፍላሉ፤ እናም ዓለምን በወንጌል ለክርስቶስ ይደርሳሉ። “የተልዕኮ እንቅስቃሴ” የተባለው ይህ ቡድን ሁለት የወንጌል መርከቦችን እየተጠቀመ የባህር ዳርቻ አገሮችን እያዳረሰ ይገኛል። በእያንዳንዱ የበጋ ወራት በመቶ የሚቆጠሩ ወጣቶችን ያለሰጥናሉ፤ ሌሎችንም ከአንድ እስከ ሁለት ዓመት በሚወስድ የአጭር ጊዜ አገልግሎት ይመለምላሉ። ከዚህ የስልጠና ማዕከል የተመረቁ አገልጋዮች ዛሬ በዓለም ዙሪያ የብዙ አብያተ ክርስቲያናትን ጥንካሬ ለማጎልበት በመሥራት ላይ ይገኛሉ።

እንግዲህ የዚህ ሁሉ ውጤት የሥር ታሪክ ሲፈተሽ፣ ለአሥራ አራት ዓመት ያህል ለአንድ ከፍተኛ ሁለተኛ ደረጃ ት/ቤት ተማሪዎች የፀለዩ አንዲት አሮጊት ሴት ይገኛሉ። እኚህ ሴት በታማኝነት ታዝዘው መጸለያቸው ያስገኘውን ሙሉ ውጤት የሚያውቀው እግዚአብሔር ብቻ ነው። ሌትየዋ በሰማይ ከአሁኑ እየተደለቱ ነው። ነገር ግን ሙሉ የሆነው ዝርዝር ታሪካቸው የሚነገረውና ሁሉንም ሽልማታቸውን የሚቀበሉት በኢየሱስ ክርስቶስ የፍርድ ዙፋን ፊት ነው። በሚሊዮን የሚቆጠሩ ቅዱሳን በተለበሰበሰ በዚያ፤ ኢየሱስ ወደ ፊት እንዲወጡ ይጠራቸዋል፤ ስለ ታማኝነታቸው ምስጋናን ያቀርብላቸዋል፤ ታላቅ የሆነው ሽልማታቸውንም በይፋ ያስታውቃል።

4. መታዘዝህን፤ በምን ያህል ትህትና በመታዘዝህ መዝነው

እግዚአብሔርን መታዘዝ በእውነት መታደል ነው። እርሱን መታዘዝና እግዚአብሔር አንዲገለገልብን እድል ማግኘት ከብር ነው። ነገር ግን እግዚአብሔር መታዘዝህን ባከበረ ጊዜ፤ በራስህ የምትተማመንና ኩሩ እንዳትሆን ተጠንቀቅ። ከብርን ሁሉ ለእግዚአብሔር መስጠት ቀጥል። በኢየሱስ እግር ሥር ዝቅ ዝቅ በል። ኢየሱስ ክርስቶስ እንጂ አንተ እንዳትታይ ከመስቀሉ ጀርባ በመደበቅ ቀጥል።

5. መታዘዝህን፤ ለምን እንደምትታዘዝ ባለህ ምክንያት መዝነው

የተቀላቀሉ ለበበነገሮች እንዳይኖሩህ ተጠንቀቅ እየታዘዝክ ያለኸው እግዚአብሔር በለጠየቀህ ነው? ወይስ የታዘዝከው እግዚአብሔርን ደስ ማለኝት ስለፈለግህ (1ዮሐ 3፥22)? የምትታዘዘው ሰዎችን ለማለደሰትና በእነርሱም ዘንድ እውቅናን ለማግኘት ነው (ማቴ 6፥1)? እንዲዘያ ከሆነ ሽልማትህን ታጣለህ። የእርሱን ቸርነት ለመቀበል ስትል እግዚአብሔርን አትታዘዝ፤ እርሱ ሊያደርግልህ የምትፈልገውን ነገር እንዲያደርግልህ እንደ መንፈሳዊ ጉቦ አድርገህ መታዘዝህን አታቅርብ። ከፍቅር በመነጩ ምክንያትና እርሱን ደስ ታሰኘው ዘንድ ባለህ ንጹህ መሻት ታዘዘው። መታዘዝህን ለምን እንደምትታዘዝ ባለህ ምክንያት መዝነው።

6. መታዘዝህን፤ በሙሉነቱ መዝነው

እየተመላለሰን ያለነው ከእግዚአብሔር ብርሃን በከፊሉ ብቻ ከሆነ በእውነት እግዚአብሔርን እየታዘዝን ነው ለማለት አይቻልም። በራሳችን መንገድ እየሄድን የምንታዘዘውን የምንመርጥና መታዘዝ የማንፈልገውን ቸል የምንል ከሆነ ይህም ፍጹም የሆነ መታዘዛችንን አያመላክትም። መስጠትህን፤ አማኝነትህንና ለእግዚአብሔር ያለህን

ቁርጠኝነት መወጣትህን ማወቅ ከፈለግህ፤ ሙሉ በሙሉ በመታዘዝህ መጠንና የእግዚአብሔር አላማ ግቡን እስኪመታ ድረስ ምን ያህል በታማኝነትና ያለማቋረጥ መታዘዝ በመቀጠልህ መዝነው።

መላውን ሕይወትህን፤ የሕይወት ዓላማህን፤ ዕቅድህን፤ የአሁንና መፃኢ ጊዜህን እስከ አሁን ለእግዚአብሔር ያልለጠህ ከሆነ፤ አሁኑኑ በዚህ ቅጽበት ፈጥነህ ወደ ጸሎት ስፍራህ በመሄድ ለአንድ ጊዜና ለዘላለሙም ሁሉን ነገር እሳልፈህ ለኢየሱስ ስጥ። አንድ ጊዜ ሙሉ ለሙሉ ለእግዚአብሔር የተሰጠ ሕይወት የነበረህ፤ አሁን ግን የራስህን ፈቃድ ለማድረግና ወደ ራስህ ነገር ለመግባት ክፍተት እንዲኖር በመፍቀድህ፤ ሙሉ ከነበረ ታዛዥነትህ የጎደልክ ሰው ከሆንክ ወደ መስቀሉ ፈጥነህ በመርጥ የቀደመ ግንኙነትህን እንደገና አድስ። የቀራጊዬ ፍቅር ሙሉ በሙሉ የሆነ መስጠትህና ታዛዥነትህ የተገባው ነው።

በአፍሪካ ውስጥ ከወላጆቿ ጋር ትኖር ለነበረች ሩት ስታም ለተባለች ወጣት ሚስቶናዊ በአሥራ ለባት ዓመት ዕድሜዋ እግዚአብሔር ለቲቤት ሕዝቦች ያለውን ጥሪ በልቧ ማስቀመጥ ጀመረ። ስለ እነርሱ ማወቅ የምትችለውን ያህል በማንበብ ታዘዘች። ትምህርቷን ለመቀጠል ወደ አሜሪካ በተመለሰች ጊዜ በተቻላት መጠን ይህን አገልግሎት ልትወጣ በምትችልበት መልኩ ራሷን አዘጋጀች። ለወንጌል አገልግሎት ወደ ህንድ በወጣችበት ጊዜ ለቲቤታውያን ወንጌልን ለመመስከር ምንም ዐይነት መንገድ አልነበረም። በዚህ ምክንያት ነበር ለአገልግሎት ያለማራት ቦርድ በሌላ ሥፍራ እንድታገለግል ያደረጋት። በጎላም በማስተማር ሥራ እንድትሰራ ኃላፊነት ተሰጣት። በዚህ ሁሉ ውስጥ ግን በምትችለው

መንገድ ሁሉ በመታዘዝ ራሷን እያዘጋጀች ነበር። እግዚአብሔር ለቲቤታውያን ያለውን ጥሪ ያስማድረጥ ቀጥሏል፤ ምንም እንኳን በሩ ጥርቅም ብሎ የተዘጋ ቢሆንም ለቀጣዮቹ ዐሥር ረዥም አመታት የቲቤታውያንን ቋንቋ እስክትለምደው ድረስ ማጥናቷን ቀጠለች።

ዳላይ ሳማ የተሰኘው የቲቤታውያን ህዝቦች የቡድህ እምነት መሪ ሸሽቶ ወደ ሀንድ ግዛት በመጣ ጊዜ፤ የአገልግሎት ተልዕኮዋ መሁሶሪ ወደተባሰ ስፍራ እንዲዛወር ተደረገ። ይህ ስፍራ ደግሞ ለዳላይ ሳማ እንደ መጀመሪያ የመጠጊያ ስፍራ ሆኖ በሀንድ መንግስት የተመረጠለት ሥፍራ ነበር። ለረዥም ዓመታት ለእግዚአብሔር ጥሪ በመታዘዝ ምናልባትም ሩት ስታም በዓለም ውስጥ እግዚአብሔር ይገሰገልባት ዘንድ በትክክለኛው ጊዜ በትክክለኛው ስፍራ የተገኘች የእግዚአብሔር ለው ነች።

በትምህርት ሥልጠናና በቋንቋ ጥናት ያሳሰፈችው የብዙ ዓመታት መታዘዝ፤ የዳላይ ሳማ የትምህርት አማካሪ እንድትሆን አስቻላት። ተከትለውት ለመጡት ቲቤታውያንም መሠረታዊ የሆነ የእንግሊዝኛ ቋንቋ ማስተማር ቻለች። ከዚህ በመቀጠል ደግሞ ቲቤታውያን ቲቤታውያንን ማስተማር እንዲችሉ የአስተማሪዎች ሥልጠና መርሐ ግብር እንድታዘጋጅ ተጠየቀች። ሩት በርካታ ቲቤታውያን ሕፃናት በክርስቲያን ት/ቤቶች ውስጥ ስፍራ እንዲያገኙ ዳላይን ረዳችው፤ ከእነዚህም ብዙዎቹ በዚያ አዳኞቻቸውን ኢየሱስን እገኙ።

ዳላይ ሳማ በስደት ወደ ሀንድ አገር ከመምጣቱ በፊት ለእርባ አራት አመታት ስሰ ድነቱ በየዕለቱ እፀልይ ነበር። በሁሉም ቲቤታውያን ዘንድ ይህ ለው ህያው እንደሆነ የቡዱህ አምላክ

ይቆጠራል። እግዚአብሔር ይህንን ሰው ከቲቤት በማውጣት ክርስቲያን ከሆኑ ለዎች ጋር የሚገናኝበትን እድል ከፈተለት። ፍስጋ የሌለው እግዚአብሔር የፀጋ ባለጠግነት ወደ ዳላይ ሳማና ወደ ቲቤት ህዝቦች የተዘረጋው ክፉት ስታምና ለእርሱ ለብዙ ዓመታት ከሚፀልዩ ብዙዎች ጸሎትና መታዘዝ ጋር ተያይዞ ነው፤ ሳስፋት አምላ አመታትም ይህ መተሳሰር ሳይቋርጥ ቀጥሏል። ለእርሱና ለቲቤታውያን በመፀለይ የምታሳየው መታዘዝ አሁን ሳነበብከው ታሪካቸው መሉ ለመሉ መጠናቀቅና የእግዚአብሔር ፀጋ እርሱን ለመሰወጥ በሚያደርገው ሂደት የሚጨምረው ፋይዳ ይኖረዋል።

መመዘንህን በእውነት ትፈልግዋለህን?

እግዚአብሔር በሕይወትህ ያለውን ስፍራ፤ አንተም ለእርሱ የተሰጠህበትን ልክና ከእግዚአብሔር ጋር ያለህ የሕይወት ልምምድ ግብዝነት በተሞላበት ስሜታዊነት ሳይሆን እውነተኛ በሆነሚዛን ልትመዝነው ትፈልጋለህ? ባዶ በሆነ ተስፋ ላይ ያልተመሠረተ መሆኑንስ? ይህንን ሁሉ በመታዘዝህ መዝነው።

በፍርድ ቀን እጅግ ብዙዎች ታላቅ ሽልማትን ጠብቀው ይቀርባሉ፤ ይሁንና ፊተኞች ጎሰኞች፤ ጎሰኞች ደግሞ ፊተኞች መሆናቸውን እነርሱም ይገነዘባሉ (ማቴ 19፥29-30)። ብዙዎቹ ረዥም ጸሎት ይፀልዩ እንደ ነበር ይናገራሉ፤ ይሁን እንጂ ይህ ጸሎታቸው ባለመታዘዛቸው ምክንያት በእግዚአብሔር ፊት ዋጋ እንዳልነበረው ይረዱታል። ብዙዎችም በአገልግሎታቸውና በጥረታቸው የተገኙ ተጨባጭ ውጤቶችን፤ ምናልባትም ተአምራትን የመሳሰሉ ነገሮችን ሊሆን ይችላል፤ ያሳያሉ። ይሁን እንጂ ያለመታዘዛቸው ለመሸለም ይገቡናል ያሏቸውን ሽልማቶች በዚያው እንደወሰደው ይነገራቸዋል (ማቴ 7፥21-23)።

ክርስቲያን ወገኖቹ ሆይ! ይህ ልብንና ከላሊትን የሚመረምረው የእግዚአብሔር ቃል ነው። ማንኛችንም ከመታዘዛችን በላይ አይደለንም። መንፈሳዊ ልምምድህንና አገልግሎትህን ፈጣን፤ ደስታ የተሞላበትና ሙሉ ለሙሉ በሆነ፤ በየዕለቱ በምታከናውናቸው የሕይወት ዝርዝር ጉዳዮች ሁሉ ፍጹምነት ባለው ለእግዚአብሔር ፈቃድ መግባትህ መዝነው። ህይወትህን በመታዘዝህ መዝነው።

ሕይወት ምን መሆን እንደሚችል

ባረጋግጥ . . .

ጌታ ሆይ! ባንተ የተቀደሰ ፈቃድ ውስጥ ሕይወት ምን መሆን እንደሚችል ባረጋግጥ። በእያንዳንዱ ቀን በፍቅር የተሞላ ልብህን በፍፁም ደስ ላለኝ እመኛለሁ። ፈቃድህን በቀንና በሌሊት እሻለሁ፤ ከፈቃድህ ወደ ግራ ወይም ወደ ቀኝ ላለማለት አፈልጋለሁ። በፊትህ ደስ የሚያሰኝህን ሕይወት ልኑር፤ ዕቅድህንም ሁሉ ልፈጽም።

ፍጹም የሆነውን መንገድ ባሳየኸኝ ጊዜ ምን ማድረግ እንደምትችል እውቅ ዘንድ አፈልጋለሁ። ለሕይወቴ ያለህ እቅድ እውን ሆኖ ማየት እሻለሁ፤ የእንተን መንገድ ብቻ እከተላለሁ። ከፈቃዱ ይልቅ ፈቃድህን እመርጣለሁ፤ ሌሎች ሐሳቦቼን ሁሉ ለሰ እንተ ፈቃድ እጥላለሁ። ጌታ ሆይ በሁለንተናዬ እንድትገለገል ቀንና ሌሊት እንድትጠቀምብኝ አፈልጋለሁ።

ጌታ ሆይ! በእንተ ሙሉ ቁጥጥር ሥር በመሆን የሚገኘውን ባርነት ማየት አፈልጋለሁ። ይህን ሥጋዊ ባዶነቴን ፈጽመህ ውረስ አካሌንና ነፍሴን ሁሉ ተቆጣጠር። የእኔነቴን ሁለንተና ውለድ፤ ሙሉ ለሙሉ ተጠቀምብኝ። ሙሉ ሆኜ አስከታገኘኝ ድረስ ሙላኝ፤ እናም ታላቁ ለምህ ይግነን።

ጌታ ሆይ! ለእንተ ባለማቋረጥ በመኖር
 ሕይወት ምን መሆን እንደምትችል ላረጋግጥ!
 ታላቅ ክብርህ በእኔ ይገሰጥና ከእድማስ እድማስ
 ይናኝ። በልቤ ዙፋን ላይ ሉእላዊ አምላክ ሁኑኝ!
 ለራስህ አድርገኝ! ፈጽመህ ተጠቀምብኝ። አዳኔና
 አምላኬ ሆይ! ክብሩ ሁሉ ለእንተ ብቻ ይሁን።

ዊስሌይ ዱዌል

ከእግዚአብሔር ዘንድ በምትቀበሰው ምዴት

ሕይወትህን መዝን

በሕይወታችን እግዚአብሔር ለመገኘቱ ትልቁ ማረጋገጫ
 ምሪቱ ነው። አማኝ እንደመሆኑ መንፈስ ቅዱስ በሕይወትህ ስፍራ
 ይዞ ለመንቀሳቀስ ሁልጊዜም ፈቃደኛ ነው። መንፈሳዊ ርሃብህ፣
 ጸሎትህና መታዘዝህ ዕድል እስከሰጠው ድረስ ፍሬውን በባሕሪይህ
 ውስጥ ሊያሳድግ ይፈልጋል። ጩው፣ ብርሃን፣ የእርሱ ምስክርና
 ለሌሎች ባርኮት እንድትሆንሰት ይፈልጋል። በእንተ ሆኖ ዕለት
 ዕለት ለእግዚአብሔር ክብርን ለማምጣት ይሻል።

መንፈስ ቅዱስ በእንተ ውስጥ የሚሠራው ጸጋና ክርስቶስን
 የሚመስል ባሕሪይ ፈጥኖ ወደ ብስሰት እንዲደርስ ይፈልጋል።
 በጸሎትህ በምስክርነትህና ከእንተ ወጥቶ በሚፈስ ባርኮት
 የማይቋረጥ ክብር ለእግዚአብሔር ለማምጣት ይጓጓል። በዚህ
 ምክንያት ነው ያለማቋረጥ ሊመራህና በኃይሉ ሊሞላህ
 የሚፈልገው።

ለመንፈስ ቅዱስ፤ ጥንካሬህ ከዕድሜህ ጋር መስተካከሉ
 ጠቃሚነት ስላለው (ዘጸ 33+25) በስሙ ለምትሠራው ነገር ሁሉ
 ገደልን የሚሰጥህ እርሱ ነው (ሐዋ 1+8)። የትንሳኤውም ሃይል
 (ኤፌ 1+19-20) በየዕለቱ በሕይወትህ በትጋት በሥራ ላይ ነው
 (ኤፌ 3+20)። ነገር ግን ይህ በእንተ የሚሠራው ታላቅ ሥራ
 የመንፈስ ቅዱስን ዕለታዊ ምሪት ይጠይቃል። በዚህ ምክንያት ነው
 እግዚአብሔር ሁልጊዜ ሊመራህ ተስፋ የሰጠው (ኢሳ 58+11)።

በመሆኑም እግዚአብሔር በመንፈስ ቅዱስ የሚመሩ ብቻ የእግዚአብሔር ልጆች መሆናቸውን ሲል በመንፈስ መመራትን ለእግዚአብሔር ልጅነት ማረጋገጫ አድርጎ አቅርቦታል (ሮሜ 8+14)።

የእግዚአብሔር ልጅ ለሆነ ሰው በመንፈስ ቅዱስ መመራት የተለመደ ነገር ነው። ከእግዚአብሔር የተደጋገመ አመራር አለመቀበል ግን ጤናማ ነገር አይደለም። እግዚአብሔር ምሪቱ በዕለት ተዕለት የሕይወት እንቅስቃሴ የተለመደ ነገር እንዲሆን ይፈልጋል። ምሪቱ በህይወት ውስጥ ለሚፈጠሩ ከባድ ለደጋዎች ብቻ አይደለም የሚያስፈልገው። እግዚአብሔር እንድንፀልይ እንደሚረዳን፣ የተቀደሰ ኑሮን እንድንኖር እንደሚያስችለንና ለሌሎች ባርኮት እንደሚያደርገን ሁሉ የእግዚአብሔር ምሪትም እንዲሁ የተለመደ ነገር ሊሆን ያስፈልገዋል። እግዚአብሔር የሚጠብቅብህን ዐይነት ኑሮ የምትኖር ሰው ከሆንክ የእግዚአብሔር ምሪት የየዕለቱ ልምምድህ ሊሆን ያስፈልገዋል።

እግዚአብሔር ድምፁን ለይተህ ማወቅ እንድትማር ይፈልጋል (ዮሐ 10+27)። ድምፁን በማወቅህም ምሪቱን እንድትከታተል ይወዳል (ቁ. 4)። የተሰፋው ቃል፣ “አስተምርሃለሁ፤ በምትሄድበትም መንገድ አመራሃለሁ፤ ዓይኖቼንም በእንተ ላይ አጠናለሁ” የሚል ነው (መዝ 32+8)። ለዚህ ነው የኢየሱስ ስም “ድንቅ መካር” የተሰኘው (ኢሳ 9+6)። ለዚህም ነው መንፈስ ቅዱስ ሌላው አጽናኝ የተባለው (ዮሐ 14+16)።

ለእግዚአብሔር ያለህ ጠቃሚነት በመንፈስ ቅዱስ በመመራትህና በመንፈሱም በመሞላትህ ላይ የተመሠረተ ነው።

በመንፈስ የተሞላ ክርስቲያን በተለይ በመንፈስ ምሪት ማህተም ሊታተም ይገባዋል።

ማንም ለው ቢሆን ምሪትን በሚመለከት ስህተት ሊሠራ ይችላል። ነገር ግን ሁልጊዜም የእግዚአብሔርን ምሪት የማትቀበል ከሆነና በተከታታይ የተሳሳቱ ውሳኔዎችን የምትወስን ከሆነ፣ መንፈስ ቅዱስ ለምን በግልጽ ሊመራህ እንዳልቻለ ልብህን መፈተሽ ይኖርብሃል።

በመንፈስ የተሞላ ሕይወት፤ በተከታታይ ምሪትን ለመቀበል ንቁ በመሆንህና በጣም ብዙ በሆኑ ሁኔታዎች ውስጥ እግዚአብሔር ምሪትን ሲሰጥህ ያሳስተዋልካቸው በኋላ ላይ ግን የሁኔታዎቹን መከላከል በተረዳህባቸው ሁኔታዎች ሊለይ የሚችል ነው። በመዝሙረ ዳዊት ምዕራፍ እንደ ውስጥ የምንመለከተው ያ ምስገን ሰው፣ ቀንና ሌሊት በእግዚአብሔር ቃል ደስ ይሰኛል፤ ይሰላስለዋልም። የማያቋርጥ ፍሬ ያፈራል፤ ቅጠሎቹም እንደማይረገፍ ዛፍ ነው። በሚሠራው ነገር ሁሉ ባለጠጋ በመሆኑና በመባረኩ ተለይቶ የሚታወቅ ነው። ይህ ሰው በእግዚአብሔር ምሪት የሚንቀሳቀስ ለመሆኑ ምንም ጥርጥር የለውም።

በእግዚአብሔር የምትመራ ከሆነ፤ እያንዳንዱ እርምጃ ወደ ቱከታዩ እርምጃ ሊመራህ ታገኘዋለህ። በመጣህበት መንገድ ወደ ጂሳ መመለስ አያስፈልገህም። ብዙውን ጊዜ ምሪት በማይቻል ሁኔታ ውስጥ በተለምዶ ያሳልፍሃል፤ ነገር ግን በጭራሽ በማይቻል ነገር ውስጥ ወደ ወድቀት አያመጣህም። ምሪትን የማይቀበል ሰው ብዙውን ጊዜ የተሳሳተ እርምጃ በመራመድ ወይም ትክክለኛ የሆነውን እርምጃ ትክክለኛ ባልሆነ ጊዜ በመራመድ ጉልበቱንና ገንዘቡን በከንቱ ያጠፋል። ሞኝነት በተሞላበት እርምጃው፤

አስተዋይነት በጉደለው ተገባ። (ቀዳሚያው) አስመግባባትን በመቀስቀስ የሚያመለክተው ነገር ቢኖር የሚያስፈልገውን ያህል በመንፈስ ቅዱስ መመራት ያልቻለ መሆኑን ነው።

1. ለእግዚአብሔር ያለህን ቅርበት በምትቀበለው ያህል መሆን መሆኑን መዝነው

ወደ እግዚአብሔር እጅግ እየቀረብክ በሄድክ ቁጥር፤ እርሱን ደስ የሚያሰኘውን ነገር ይበልጥ በተረፋህና መንፈሱን አብዝተህ በተካፈልከው መጠን አንዳንድ ጊዜ ስዎችን የምትነካቸው መንካት እግዚአብሔር የነካቸውን ያህል ይሆናል፤ ቃልህም በእነርሱ ዘንድ ልክ እግዚአብሔር የተናገራቸውን ያህል የከበረ ይሆናል። ከእግዚአብሔር ጋር የቀረበ ህብረት እያደረክ በሄድክ ቁጥር ለአንተ ያለውን ዓላማና እቅድ ያካፍልሃል። እግዚአብሔር “የማደርገውን ከእብርሃም አስወራለሁን?” (ዘፍ 18+17) እንዳለሰት ልክ እንደ አብርሃም የእግዚአብሔር ወዳጅ ትሆናለህ።

እግዚአብሔር አንዳንድ ነገሮችን ከማከናወኑ በፊት በነገሮቹ ላይ አብዝተህ እንድትፀልይባቸው ማድረግ ሲጀምር፤ በሌሎች ስዎች ላይ ተጽእኖ ማምጣት እንድትችልና ባርኮታቸውም ትሆን ዘንድ ትከክለኛውን ነገር በትከክለኛው ጊዜ እንድትናገር ያደርግሃል። እግዚአብሔር አብዝቶ የፈቃዱን ምስጢር ስልብህ የሚያጫውት ከሆነ ወደ እግዚአብሔር ልብ ተጠግተህ ለመኖርህ ታላቅ ማስረጃ ነው። ለእግዚአብሔር ያለህን ቅርበት ምሪትን በመቀበልህ መዝነው።

2. ለእግዚአብሔር ያለህን የነቃ መረዳት ምሪትን በመቀበልህ መዝነው

ለመንፈሳዊ ነገሮች ጆሮዎችህ ያልተከፈቱ ከሆኑ፤ እንደ መብረቅ ነጎድጓድ በሚያስገመግም ድምፅ ቢናገርህ እንኳን እግዚአብሔርን ለመረዳት ችግር ይገጥምሃል። ነገር ግን መንፈሳዊ ጆሮዎችህ የነቁ ከሆኑ፤ “መንገዱ ይህች ናት፤ በእርስዋም ሂድ” (ኢሳ 30+21) የሚለውን የረቀቀ ሹክሹክታውንም ትስማሰህ። በመንፈስ የነቃህ ሰው ካልሆንክ እግዚአብሔር በጸሎት ውስጥ የሚስጥህን አመራር ለመቀበል ንቁ የምትሆነው እጅግ ዐልፎ ዐልፎ ብቻ ነው። በራስህ እቅድና ፍላጎት ውስጥ በጥልቀት ለስምትዘፈቅም፤ እንድትፀልይባቸው አስፈላጊ በሆኑ ዝርዝር ነገሮች ላይ ከመንፈስ ቅዱስ አመራርን ሳትቀበል ትቀራለህ። በመሆኑም ብዙውን ጊዜ ከመንፈስ ቅዱስ የተለየ እርዳታንና በእርሱ ፈቃድ ውስጥ ሆነህ በመጸለይ ልታገኝ ከሚገባህ የተለየ መገለጥ ትጎድላለህ። በብዙዎቹ የጸሎት ጊዜዎች ውስጥም በጸሎት የሚገኘውን ደስታ አታገኘውም።

በመንፈስ ለእግዚአብሔር የነቃህ ካልሆንክ አብዛኛዎቹ ጸሎቶችህ የሚያተኩሩት ጥቅል በሆኑ ነገሮች ላይ ብቻ ይሆናል። ስምን ጉዳይ ላይ እንደምትጸልይ ከእግዚአብሔር ዝርዝር መመሪያዎችን የምትቀበልና የተወሰኑ ስዎች የአንተን የጸሎት ድጋፍ በትከክለኛው ጊዜ እግኝተው ከሆኑ፤ ይህ የሚያረጋግጠው የሚያደምጥ ልብ እንዳለህና ለመንፈስ ቅዱስ የሹክሹክታ ድምፅ የነቃህ መሆንህን ነው። ለእግዚአብሔር ነገር ንቁ መሆንህን በፀሎት ጊዜ በምትቀበለው አመራር መዝነው።

3. ለእግዚአብሔር ነገር ንቁ መሆንህን! ለሕይወትህና ለምስክርነትህ በምትቀበለው ዝርዝር መመሪያ መዝን።

አንዳንድ ጊዜ እግዚአብሔር በእውቀቱና በባቡር ውስጥ ወይም በህዝብ መስብሰቢያ ለፍራ፣ የአንተን ምስክርነት ሊቀበሉ ወደሚችሉ ልባቸው ወደተዘጋጀ ሰዎች መርቶህ ያውቃልን? እግዚአብሔር የማጽናኛና የባርከት ደብዳቤዎችን ለነማን መጻፍ እንዳለብህ እንድታውቅ መርቶህ ያውቃል? የተለየ የገንዘብ የፍቅር ለጠታን ለጌታ እንድትስጥ አስቸኳይ የሆነ ምሪት ደርሶህ ያውቃልን? ጊዜህን መቆጣብ እንድትችል ወይም እርዳታህ የሚያስፈልጋትን ልብ ማግኘት እንድትችል በየትኛው ጎዳና መሄድ እንዳለብህ እግዚአብሔር መርቶህ ያውቃልን? እግዚአብሔር ጠቃሚ የሆኑ የጸሎት ርእሶችን ማግኘት እንድትችል፣ የትኛውን መጽሐፍ ማንበብ እንዳለብህ ወይም በጋዜጦች ላይ ብዙ ጊዜህን ሳታጠፋ በተለይ የትኞቹን አምዶች ማንበብ እንዳለብህ መመሪያ ስጥቶህ ያውቃልን?

አንዳንድ ያልተጠበቁ ችግሮች ከመክሰታቸው በፊት እግዚአብሔር ልብህን ለማዘጋጀት ለጥቂት ጊዜ ቆም ብለህ እንድትጸልይ መመሪያ ሰጥቶህ ያውቃልን? በግል የምስክርነት ጊዜህ እያንዳንዱን ግለሰብ እንዴት ቀርቦ እንደምታናገረው ምቹውን መንገድ አሳውቆህ ያውቃልን? እግዚአብሔር ጸምን በሚመለከት መቼ መጸም እንዳለብህ፣ በሌሊት ለምን ያህል ሰዓት በጸሎት ተሰይተህ መቆየት እንዳለብህ፣ ቀደም ብለህ ለፀሎት መነሣት ለላለብህ ጊዜ መመሪያ ሰጥቶህ ያውቃልን? ከእግዚአብሔር ጋር ያስህን ግንኙነት ትልልቅና ትናንሽ በሆኑ ነገሮች ላይ ከእርሱ በምትቀበለው ምሪት መዝነው።

ሕይወትህን ያለ ዕረፍት በመሥራትህ ሳይሆን ይልቁንም ለሰምትሠራው ሥራ ምን ያህል ምሪት ከእግዚአብሔር በመቀበልህ መዝን። ውጤትን የሚያመጣው ዝም ብሎ የሚፈጸም ተግባር ሳይሆን ምሪትን ተከትሎ የሚከወን ተግባር ነው። ሕይወትህን ምን ያህል በመናገርህ አትመዝነው! ይልቁን በምትናገረው ነገር ምን ያህል ምሪትን የተቀበልክ በመሆኑ ለካው። ሕይወትህን፣ ለእግዚአብሔር ምን ያህል እንደተናገርክ በመገመት እንኳ አትመዝነው፤ ነገር ግን እርሱ ምን ያህል እንደተናገረህ ከግምት ውስጥ አስገባው። ከአባቱ ጋር በጣም የሚቀራረብ ሕፃን የአባቱን ተከታታይ እመራር ይቀበላል። መንፈስ ቅዱስ በውስጡ ያደረበት ሕይወት የመንፈስን ድምፅ ባለማጽረጥ ማድመጥ አለበት። ስለ እግዚአብሔር እንዲህ ተብሎ ተጽፏል፤ “እርሱ ይመራሃል”።

4. የምሪትን ድግግሞሽ፤ መንፈሳዊ በሆነው የሕይወት ዘይቤህ መዝን

መንፈስ ቅዱስ ወደ ኢየሱስ እጅግ ሊያስጠጋህ፣ የመንፈስ ፍሬ በስብእናህና በባሕርይህ እብዝቶ እንዲያፈራ በመምራቱ ይደሰታል። መንፈሳዊ ሕይወትህ ጥልቀቱን እየጨመረ መሄዱን ለትረጻ ለእግዚአብሔር ምስጋና ልታቀርብ ይገባሃል። ነገር ግን ብዙውን ጊዜ ይህን መስካት አስቸጋሪ ነው። ይሁን እንጂ በመንፈሳዊ ሕይወትህ የሚከሰቱትን አንዳንድ የመንፈስ ምሪቶች በቀላሉ ለማወቅ ልትመዝን ትችላለህ።

መንፈስ ቅዱስ ለግለሰብ፣ ለአገልግሎት፣ ለቤተሰብ፣ ለተወሰነ ቡድን ወይም ለአንድ ሀገር በሚለጥህ ልዩ የሆኑ የጸሎት ሽክም የምሪት ድግግሞሹን ለካ። በተወሰነ ጊዜ ውስጥ በሰጠህ የጸሎት ሽክም ጸልዮህ በኋላም ልክ አንተ በጸሊይክበት በዚያው ጊዜ

ሆነዝብ አወጣጥህ እንዳታዝን ሊረዳህ ይፈልጋል፤ በዚህም ገንዘብ እንዲቆጠብና ለክርስቶስ መንግስት መስፋት በገንዘብህ የሚኖርህ ለስተዋጽኦ ክፍ እንዲል ያደርጋል። ልትገናኘው ምንም እቅድ ከሌለህ ወይም ከማታውቀው ሰው ጋር እንድትገናኝ ምሪት ሊሰጥህ ይችላል። ያ ሰው ለአንተ እጅግ ጠቃሚ የሆነ መረጃ ወይም አስተያየት ሊሰጥህ የሚችል ይሆናል።

መንፈስ ቅዱስ በሁኔታዎችህ ውስጥ ሁሉ ሊረዳህ ይፈልጋል፤ ችሎታዎችህ እንዲዳበሩ፤ ስህተቶችን እንዳትፈጽም፤ አዳዲስ ሀሳቦች እንድታመነጭ፤ ጊዜህን እንድትቆጥብና በሌሎች በመቶ ሊቆጠሩ በሚችሉ ዝርዝር ጉዳዮችህ ሁሉ ምሪትን በመስጠቱ ይደስታል። ጨዋ የሆነውን የመንፈስ ቅዱስ ድምፅ ማድመጥን ተማር፤ የመዳሰስ ያህል የሆነ መንካቱን ለማወቅ ንቁ ሁን ፡ ምናልባት ሊያነቃህ፤ ሊያነሣሣህ፤ ሊፈትሽህ ወይም ማድረግ የማይገባህን እንዳታደርግ ሊያስጠነቅቅህ ይሆናል።

ተግባራዊ በሆኑ ዝርዝር የሕይወት ጉዳዮችህ ውስጥ ከመንፈስ ቅዱስ ባገኘሽው ምሪት ምን ያህል ጊዜ የምሪት እርዳታ እንዳገኘህ በማስተዋል መዝነው። የተሻልክ ወላጅ፤ የተሻልክ የቤተሰብ አባል፤ የተሻልክ ዜጋ፤ የተሻልክ ሠራተኛ፤ የተሻልክ ጎረቤት ወይም የተሻልክ ጓደኛ ትሆን ዘንድ መሪህ እንዲሆን ፍቀድ። በየዕለቱ ምሪትህ ውስጥ ያለውን ደስታ ተሰማመድ።

6. መለኮታዊ ምሪትን፤ እንዳንድ ድርጊቶች ከተከናወኑ በኋላ እግዚአብሔር በትክክል መርቶህ እንደነበር ባስታወስክባቸው ተደጋጋሚ ሁኔታዎች ብዛት ስካ

ሁኔታዎች አልፈው አስኪሄዱ ድረስ፤ ጥቃቅን የመሰሉ ነገሮች እንዴት ትልቅ ቁም ነገር እንደነበሩ የማናስተውለው ብዙ

ጊዜ ነው። ጊዜው ደርሶ አስኪታወቁ ድረስ እንዳንድ የህይወት ትልልቅ ጊዜያቶች ሳንገዝባቸው ያልፋለ። ምሪት ማለት በገሃድ የሚታይ ትርኢት ወይም ድራማዊ ቅጽበት አይደለም። አብዛኛውን ጊዜ በተለመዱ የሕይወት ድግግሞሾቻችንና ሥራዎቻችን ውስጥ የተሰወረ ነው።

ትክክለኛ ምርጫና ውሳኔ እንድትወስን፤ ማድረግ የማይገባህን እንድታደርግ ሊቀስቅስህ፤ ማድረግ የማይገባህን እንዳታደርግ ሊከሰክልህ፤ እግዚአብሔር በትክክለኛ ጊዜው ምሪትን ሊሰጥህ ማስተዋል ምንኛ አስደሳች ነገር ነው። ይህ በሚሆንበት ወቅት እግዚአብሔር ምሪትን እየሰጠህ መሆኑን ላትረዳው ትችላለህ። በእንደነዚህ ዐይነት ጊዜዎች ላትጸልይ እንኳን ትችላለህ። ነገር ግን መለስ ብለህ ወደ ኋላ ስትመለከት እግዚአብሔር እየመራህ እንደነበር አስተውለህ ትደነቃለህ። በደስታም፤ “ኢየሱስ ሆይ አመሰግንሃለሁ፤ እኔ ልገነዘበው ባልቻልኩበት ሁኔታ ውስጥ እንኳን ትመራኝ ነበር” ትላለህ። ወይም ደግሞ፤ “ኢየሱስ አመስግንሃለሁ፤ እንደዚያ ያለውን ስህተት እንዳልሠራ ጠብቀኸኛል” ትላለህ።

7. መለኮታዊ ምሪትህን፤ የየዕለት ሕይወትህ የተለመደ ነገር በሆነበት መጠን መዝነው።

እግዚአብሔር ምሪቱ የየዕለት ሕይወትህ ዘይቤ እንዲሆን የተለመደ፤ ተግባራዊነት ያለውና የማያቋርጥ እንዲሆን ይፈልጋል። እንዳንድ ክርስቲያኖች በብዙም ይሁን በጥቂት በውሳኔያቸው የተደጋገመ ስህተት ይሠራሉ። እግዚአብሔር በዕለት ሕይወታቸው ውስጥ በምሪቱ ያልተቋረጠ እርዳታ ሊያደርግላቸው እንደሚፈልግ በአግባቡ የተረዱ አይመስሉም። የእግዚአብሔር ልጅ በመሆንህ ምክንያት ምሪትን የመቀበል እድል እንደተሰጠህ በጭራሽ አትዘንጋ።

አግዚአብሔር እንደሚመራህና በሕይወትህ እየሠራ መሆኑን ማወቅ የማያቋርጥ ደስታን ይሰጥሃል። “አግዚአብሔር በየዕለቱ እንዲመራህ ፍቀድሰት” የሚለውን መጽሐፈን እንድታነብ እመክራለሁ።

የአግዚአብሔርን መልካምነትና ታማኝነት እየተረዳህ ስትሄድ ምሪቱ የማያቋርጥ ደስታ ይፈጥርልሃል። በጌታ ላይ ያለህን መታመንና ፍቅር እያሳደገው ይሄዳል። በምትጠብቃቸው አዳዲስ ጉዳዮችና ሁኔታዎች ውስጥ የአግዚአብሔርን አስተማማኝ ምሪት መቀበልን ስትስማመድ ሕይወት በደስታና በፍቅር የተሞላች ትሆናለች። አምላክህና አባትህ ለሆነው በአግዚአብሔር ልጁ የሆንክውን አንተን ከመምራት በላይ ምን የሚያስደስተው ነገር ያስ ይመስልሃል (ኢሳ 58፡11)።

ሕይወትህን፤ እግዚአብሔር በእርሷ ላይ በሚያኖረው የማያቋርጥ ማህተም መዝን። ከአግዚአብሔር ጋር ያለህን ኅብረት ለልብህ በሚናገርህ ድምፅ መዝን። ሕይወትህን፤ በሚታዩ ያልተቋረጡ ውጤቶች ሳይሆን በአግዚአብሔር ያልተቋረጠ የፍቅር ምሪት መዝን።

እርሱ እረኛህ ይሆናል

ተማምኑህ የለመንከውን ጥያቄ ሊመልስልህ፤ ካለበት ስፍራ ሆኖ ያስህበትን ስፍራ ያያል፤ ጌታ እረኛህ ይሆናል። ከስማይ ሆኖ ይመስከታል፤ በምስጢር ያጫወትከውን ሊያደርግልህ፤ በማያቋርጥ ፍቅሩም ሊመራህ አቅዷል።

ፀሎትህን፤ ተስፋህን፤ ሕልምህንና ከፊት ላይ የሚረጩትን የፍቅር ብርሃን መናፈቅህን ሁሉ ያውቃል። እርሱ እኮ ስለ አንተ ኅላፊነት ይስማማል፤ የአንተን የነገ ሕይወት ለማቃናት ባለው እቅድ ደስ ይስኛል፤ ፍቅር የተሞላ ጸጋውንም ሊያሳይህ ይወዳል።

እርሱ ስለ አንተ ማቀድ የጀመረው ከውልደትህ በፊት ነው፤ በምድር ላይ ያለህን እያንዳንዱን እንቅስቃሴ ይመስከታል፤ ደግሞም ይቆጣጠራል። በሕይወት ዘመንህ ሁሉ ፍቅሩን አፍስሶልህል፤ ለመጨረሻው ዘመንህ መንገድን እዘጋጅቷል፤ እርሱ የሕይወት ዘመንህ ሁሉ ትምህርት ቤት ነው።

ጌታ ነገንም ጭምር ይመራሃል፤ የሚመራህ እርሱ ውስጥህን ሁሉ ያያል፤ እቅዱን ይተገብራል። ጌታ በራሱ መንገድ ይመራሃል፤ መልካም የሆነ ፈቃዱን ይሰጥሃል።

ዊስሊይ ዱዌል

በምትናገራቸው ቃላት ሕይወትህን ውዝን

ብሉይ ኪዳንና አዲስ ኪዳን በተደጋጋሚ እግዚአብሔር በቃልህ እንደሚመዝንህ ያብራራሉ። ብዙውን ጊዜ ንግግርህ የክርስቲያናዊ ሕይወት ልምምድህ እውነተኝነትና ጥልቀት፣ ሰክርስቶስና ለሌሎች ያለህ ፍቅር ስፋት በግልጽና በትክክል የሚመዘንበት ነው። ኢየሱስ ራሱ እንዲህ ሲል ተናግሮናል፤ “በልብ ሞልቶ ከተረፈው አፍ ይናገራልና” (ማቴ 12፡34)።

የምትናገረው ነገር ማንነትህን በቋሚነት ይገልጻል። በተለይ ዘና ባለና ውጥረት ባልሰፈነበት ሁኔታ ውስጥ ክላንድ ሰው አንደበት የሚፈሰሱትን ቃላት በጥንቃቄ ልብ ብለህ አስተውል። የዚያን ሰው የአእምሮ ብቃት፣ የባሕርይውን መብሰል፣ የክርስትና ሕይወት ልምምዱን ጥልቀት ወይም ላይ ላይ መሆን እንዲሁም ጥንካሬውንና ድክመቱን በቀላሉ ልትገነዘብ ትችላለህ። ቃሎቹ ሰውየውን ይገልጣሉ።

በሰማይ ቃሎችህ በቅርበት እንደሚደመጡና እንደሚመዘገቡ እግዚአብሔር በቃሉ አጅግ ግልጽ አድርጎታል። እንደ ክርስቲያንነትህ ይህ ትልቅ የኢጋጣሚ በር ከፍቶልሃል። እግዚአብሔር ፍቅር የተሞላበትን ቃልህን የደከሙትን የሚደግፍ ቃልህን፣ የሚያጽናና ቃልህን በተጨማሪም በጸሎት የምትቃትተውን ሁሉ መመዝገቡን እንደቀጠለ ነው። ምናልባትም ሁሉንም በቀላሉ ሳታስታውስ ትችላለህ። ነገር ግን እግዚአብሔር መዝገብ አለውና በሰማይ በተዘጋጀልህ ሽልማት ላይ ተጨማሪ ዋጋ ያስገኛልሃል።

እኔ ከረዥም ጊዜ በፊት የረሳኳቸውን ቃሎቼን ሰዎች እያስታወሱ በተደጋጋሚ ይመሰግኑኛል። እነዚህ የረሳኳቸው ቃሎቼ እግዚአብሔር በጊዜው ሰሰዎች ምሪትን፣ ርዳታን ወይም የሆነ ባርኮትን ለማምጣት የተጠቀመባቸው ቃሎች ናቸው። ስለዚህ የረሳኳቸውን ቃላት ሰዎች እየጠቀሱ መናገር ይችላሉ። ክላንተ የወጡትን ቃላት ተጠቅሞ እግዚአብሔር ምን እንደሠራ በሰማይ ሲገለጠልህ ምን ያህል ትደነቅ ይሆን? እንዲህ ከሆነ በሌሎች ሰዎች ህይወት ላይ ለምን የባርኮትን ዘር አብዝተን አንዘራም?

የፍርድን ቃል የያዙ ንግግሮቻችን ግን መጽሐፍ ቅዱስ በግልጽ እንደሚናገረው ላላመኑ ሰዎች ከባዶችና እጅግ አስፈሪዎች ናቸው። በእውነት ንስሐ ካልገቡና ከእግዚአብሔር ዘንድ ምሕረትን ካላገኙ፣ ክላቸው ሰወጡ ንጢአትን የተሞሉ ቃሎቻቸው ሁሉ ውጤቱን ያጭዳሉ።

ቃሎች በሌሎች ሰዎች ሕይወት ላይ ቀጣይነት ያለው ተጽእኖን የሚያሳድሩ በመሆናቸው ጠቃሚዎች ናቸው። ቃሎች በውስጣቸው ዘላለማዊነትን ይዘዋል። አንድ ጊዜ ከተነገሩ መልሶ መዋጥ አይቻልም። እጅግ ትልቅ ኃይልም አላቸው። ለእግዚአብሔር የሚጠቅሙ ሊሆኑ ይችላሉ፤ ባክነው ሊቀሩ ይችላሉ ወይም በአሉታዊ ገጽታቸው ሊነገሩና በአንዳንድ ሁኔታዎች ውስጥ የሰይጣንን ዓላማ ሊያስፈጽሙ ይችላሉ። ስይጣን በተቻለው መጠን ትክክለኛ ያልሆኑ ነገሮች እንድንናገር ወይም ቢያንስ ቢያንስ ጊዜያችንንና ቃሎቻችንን ሊያባክን ይፈልጋል።

ኢየሱስ ክርስቶስ፣ ያለ ጥንቃቄ ስተናገርናቸው ሰእያንዳንዱ ቃሎቻችን በፍርድ ቀን እንደምንጠየቅ ሊናገር ምን ማሰቱ ነው (ማቴ 12፡36)? ለቃሎቻችን ጥንቃቄ አለማድረግ ቀላል በመሆኑ

ነው፤ ከምናለበው በላይ ጉዳት ሊያስከትሉ ይችላሉ። ነገር ግን አንድ ጊዜ ከተነገሩ ለፍርድ ቀን ተመዝግበው ይቀመጣሉ (ቍ 37)።

በዚህ ጥቅስ ውስጥ የሰፈረው የግሪክ ቃል አርጎስ (argos) የሚል ነው። ይህም ማለት ዳተኛ፣ ሥራ ፈትና ፍሬ ቢለ ማለት ነው። የእኛን ቃሎች በሚመለከት አርጎስ ማለት ዋጋ ቢለና ውጤታማ ያልሆነ ማለት ነው። ተራ አስተያየቶቻችንንም ሊጨምር የሚችል ሊሆን ይችላል። ይሁን እንጂ ቃሎቹ የልብን ሁኔታ ለለሚገልጹ ተራ አይደሉም። እነዚህ ቃላት በውስጣችን ሞልቶ ከተረፈው ሳናስተውል አውጥተን የምናፈለሳቸው ናቸው።

ቃሎች ምናልባትም አውቀት ያልሞላብን፣ ግድ የለሾች፣ ተቺዎች፣ ፈራጀች ወይም ንጢአተኞች መሆናችንን ሊያሳዩ ይችላሉ። ወይም ደግሞ ልባሞች፣ አስተዋዮች፣ ጠንቃቆች፣ አፍቃሪዎች፣ የጸሎት ሰዎችና ቅዱስ መሆናችንን ሊያሳዩ ይችላሉ። ቃሎቻችን ጮኸው ይናገራሉ። የራሳችንን ቃሎች ባናስተውላቸውና ስለ እኛ የሚገልጹት ምን እንደሆነ ባናውቅም እንኳ ሁል ጊዜም ይናገራሉ። በፍርድ ቀን ደግሞ ቃሎቻችን እጅግ ጮኸው ይናገራሉ።

እንደ አውነቱ ከሆነ፣ እንደዋዛ የምንናገራቸው ፍሬ ቢሊ ቃሎች አንዳንድ ጊዜ አስበንበት ከምንናገራቸው ቃሎች ይልቅ አውነተኛ ለብእናችንን የሚገልጹ ናቸው። ግብዝ የሆነ ሰው ለጊዜውም ቢሆን አውነተኛ ውስጣዊ ስሜቱን በጥንቃቄ በተመረጡ ቃሎቹ ሊደብቅ ይችላል። ነገር ግን ፈጥኖም ይሁን ዘግይቶ ቃሎቹ እርሱ በአውነት ማን እንደሆነ ይገልጡታል። ድንገት የሚነገሩ ቃላት አውነተኛ ፍቅርን፣ ጨዋነትን፣ መንፈሳዊነትን ወይም

ተቺነትን፣ ተስፋ የቆረጠ ቁጡ ልብን ማንነት ይገልጻሉ። አውነተኛ ስሜቶች በቃላት ይገለጻሉ።

ለዎች፣ መላእክትና እግዚአብሔር ቃላችንን እንደሚለሙና እንደሚመዘግቡ መጽሐፍ ቅዱስ ይጠቁመናል። ብዙውን ጊዜ ማንነታችንን የሚገልጡት ትልልቅ ቃላት፣ መደበኛ የሆኑ የአገልግሎታችንን ወይም ክርስቲያናዊ ምግባራችንን የገለጽንባቸው የምስክርነት ቃሎቻችን አይደሉም። ይልቁንም በተለመደው ዕለታዊ ሕይወታችንና ዘና ባልን ጊዜ ከአንደበታችን እየፈለሱ የወጡት ቃላት ናቸው።

ከምንናገረው ቃል የተነሣ ሕይወታችንን የሚመዝነት እግዚአብሔር እና ለዎች ብቻ አይደሉም፤ ነገር ግን በፍርድ ቀን ቃሎቻችን ሕይወታችንን ይመዝናሉ። ምናልባትም ከቃላችን ቀጥሎ ሕይወታችን ተፈልጎ የሚፈተሽበት ሌላው ነገር አስተሳሰባችን ነው።

ያለምንም ጥርጥር እግዚአብሔር በምድረ በዳው ውስጥ አበራኤልን በብዙ ደረጃዎች መዝኖ ከመንፈሳዊው ነገር የጎደሉ ሆነው እግኝቷቸዋል። ይሁን እንጂ እጅግ አብዝቶ በመጽሐፍ ቅዱስ የተነገረው መመዘኛ እግዚአብሔር ያደመጠው የማጉረምረም ቃላቸው ነው። አበራኤል ሁሉ ማርያምን እንደ ታላቅ ሴት መሪ ይቆጥሯት ነበር፤ እግዚአብሔር ግን ስለ ቀናተኝነቷና የትችት ቃሎቿ በለምጽ መታት (ዘኁ 12+1-15)። “ወንድሞች ሆይ እንዳይፈረድባችሁ እርስ በእርሳችሁ አታጉረምርሙ። እነሆ ፈራጅ በደጅ ቆሟል” (ያዕ 5+9)።

ምን ያህሎቹ ማጉረምረምቻችን፣ አሉታዊና ትችታዊ ቃሎቻችን በለማይ እንደተመዘገቡ ተረድታችኋል? በለእነርሱለ እግዚአብሔርን ምሕረት ጠይቃችኋል? በሕይወታችን ይሆኑ ዘንድ

እግዚአብሔር በፈቀዳቸው ነገሮች ላይ ላለማጉረምረምና ላለመቃወም ራሳችሁን በሥነ ሥርዓት መግዛት አስሰምዳችኋል? አዎ! እግዚአብሔር ቃሎቻችንን ያደምጣል፤ በተለይም ስለሌሎች የምንናገረውን ቃል ያደምጣል።

አንዳንድ ሰዎች የተከበሩና በፍቅር የሚታወቁ በመሆናቸው አንድ ሰው ስማቸው የአንዱን ስም ከጠራ ሌላው ሰው ስለተጠራው ሰው መልካም ነገርን ይናገራል። ሌሎች ደግሞ በሆነ ምሬት፣ ቅናትና ምቀኝነት የተሞሉ በመሆናቸው ስለአነርሱ ከሚቀርበው አስተያየት ትልቁን ድርሻ የሚወስደው ትችት የሞላበትና ዝቅ አድርጎ የሚያስገምታቸው ነው። “ምንጭስ ከአንድ አፍ የሚጣፍጥንና የሚመርን ውሃ ያመነጫልን?” (ያዕ 3+11)። ፍቅር የሃጢያትን ብዛት ይሸፍናል (1ጴጥ 4+8)። በትችት የተሞላ ልብ ግን የሌሎችን ስዎች ስህተት መግለጥና መደጋገም ይወዳል። ብዙ ጊዜ ክርስቲያኖች እርስ በእርሳቸው ሲነጋገሩ በምስማብ ጊዜ ልክ እንደ ኢየሱስ ክርስቶስ፣ “ምን ዐይነት መንፈስ እንደሆነላችሁ አታውቁም” (ሉቃ 9+55) ብዬ መናገር ያምረኛል።

አንድ ሰው፣ “ግን ለምን? እንደዚያ እንደተናገርኩ አላውቅም” ወይም “በጣም አዝናብሁ፤ ያንን ማለቴ አልነበረም” ብሎ ሲናገር ስምታችሁ አታውቁም? ቃላችሁ በስማይ የሚመዘገብበትን ምክንያት አያችሁ ታዲያ? በሌላ በኩል ደግሞ፣ ብዙም የማታስተውሏቸው ወይም ወዲያውኑ የምትረሷቸው ሞገስ ያላቸው ቃሎቻችሁ እንደዚሁ እውነተኛ የሆነ ልባችሁን ይገልጣሉ። የፍርድ ቀን እናንተን ሊያሸልሙ እነኝህ ቃሎቻችሁም እየተመዘገቡ ነው። እግዚአብሔር ለቃሎች ጆሮው የተከፈተ ነው፤ አናንተስ?

እግዚአብሔር በአደባባይና በክርስቲያናዊ ምስክርነታችሁ ውስጥ ከምትናገሯቸው ሺህ ቃላት ይልቅ ለሚሰትህ፣ ለባልሽ ወይም ለንደኛህ በምትናገሯቸውና አጠገባችሁ በሌላ ሰው ላይ በምትስነዝሯቸው ዐሥር አሉታዊ ቃላት ይመዝናችኋል። አሚይ ካርሚካኤል አንዲህ አለች፤ “በመካከላችን የሌሉ ሁልጊዜ ከአኛ ይልቅ ለአደጋ ያልተጋሰጡ ናቸው” አንዴት ያለ አስደናቂ ምስክርነት ነው! ስለ ሌላ ሰው ወይም በሌላ ሰው ላይ የተነገሩ እምስት የሚሰብሩ ቃላት በስብከታችን፣ በጉባኤ ጸሎትና በዝማሬያችን ከተናገርናቸው እምስት ሺህ ቃላት ይልቅ፤ በእግዚአብሔር የፍርድ ዙፋን ፊት ሚዛን አላቸው።

ልጆቹ እርስ በእርሳቸው ሲነጋገሩ እግዚአብሔር ያደምጣል (ሚል 3+16)። ለእግዚአብሔር መንግሥት ትልቅ ፋይዳ አላቸው ተብለው በሰዎች ዘንድ የሚገመቱ አንዳንድ የኮሚቴ ስብሰባዎች ሥጋዊ በሆነ መንገድ በሚከራከሩና በሚናገሩ ሰዎች ምክንያት በእግዚአብሔር ፊት ያላቸው ሚዛን ሙሉ ስሙሉ የተለየ ነው። በራስ ጥቅም ከተሞላ ልብ የሚሰነዘሩ ጥቂት ቃላት የጥርጥርንና የመለያየትን ዘር ይዘራሉ፤ ተናጋሪውንም በእግዚአብሔር ዐይኖች ፊት ወዲያውኑ የተጠላ እንዲሆን ያደርጋሉ (ምላ 6+16፤ 19)።

እግዚአብሔር ሁሉንም ቃሎቻችንን ይመዝናል - ገንቢ የሆኑትን የሚያንጹ ቃሎቻችንንና አፍራሽ የሆኑ የሚያቆስሉ ቃሎቻችንን ሁሉ ይመዝናል። መጽሐፍ ቅዱስ በመጽሐፈ በምሳሌ ውስጥ ሁለቱንም ዐይነት ቃሎች በብዙ መልካቸው ዘርዝሯቸዋል። በቃሉ የሚቸኩል (29+20)፣ ከንፈሩን የሚያሞጠሙጥ (13+3)፣ ሽካራ ቃል (15+1)፣ እጅግ የቅርብ የሆኑ ወዳጆችን እንኳን

የሚለያይ ቃል (17+9)። እንደዚህ ደግሞ የጊዜው ቃል (15+23)፤ የሚፈውስ ቃል (12+18፤ 15+4)፤ መልካም ቃል (25+11)፤ ደስ የሚያስኝ ቃል (16+21፤ 24) እና ሞገስ ያለው ቃል (22+11) የሚሉ ናቸው። በተጨማሪ ደግሞ ጳውሎስ ባዶ ስለሆኑ (ከንቱ) ቃላት በኤፌሶን መጽሐፍ ውስጥ ተናግሯል (ኤፌ 5+6)።

በእግዚአብሔር መንፈስ የተሞላህ ከሆንክ፤ እግዚአብሔር የገለጠልህን ነገሮች እንዲሁ በዘፈቀደ አትናገር። ከልብህ ሞልቶ የተረፈው ያለማቋረጥ ይፈስሳል። በኢየሱስ ክርስቶስ ፍቅር የተሞላህ ደስተኛ ከሆንክ፤ ከእንደበትህ በሚወጡ በሺህ በሚቆጠሩ ጥቃቅን ቃሎች በክርስቶስ ያለህን ደስታ ልታረጋግጥ ትችላለህ።

ነገር ግን የተሞላሽው በዓለም መንፈስ ከሆነ፤ በዓለም ውስጥ ብቻ ሳይሆን ከዓለምም ከሆንክ፤ መዝገብህ በየት እንደሚገኝና ልብህም የት እንዳለ በብዙ ሺህ መንገዶች በንግግርህ ይንጸባረቃሉ።

እንግዲህ በምርጫህ እወቅበት። ቃሎችህ ከርስቲያናዊ የሆነ ፍቅርን ሊያሣዩ ይችላሉ። ቃሎችህ ሰዎች ወደ ክርስቶስ እንዲመጡ ሊረዱ ይችላሉ። ቃሎችህ ወገኖችህን ሊያበረቱና ሊያንጹ ይችላሉ። የምታደርጋቸውን ጭውውቶች ስለ ጌታ በሚናገሩ ቃላት ልትሞላቸው ትችላለህ፤ እንዲህ ባደረግህ ጊዜ ደግሞ በሰማይ ያለው አባትህ እንደሚያዳምጥህ እወቅ በተናገርካቸው ቃሎችህ የተረጋገጠልህ ፍቅር በመንግስተ ሰማይ ተመዝግቧል። ይህ አንተን የእግዚአብሔር ገንዘብ ያደርግሃል፤ ሽልማትንም ያስገኛልሃል (ሚል 3+16-18)።

ወይም ደግሞ ተራ በሆኑ፤ ሥነምግባር በጎደላቸው ቃላትና ያለህን አቅም ሁሉ እሚጠህ ለመንግሥተ ሰማይ ሽልማትህ እንዳትሠራ በሚያደርጉ ጊዜህን የሚያቃጥሉ ቃላት ልትሞላ ትችላለህ። ወይም ከዚህ በከፋ ሁኔታ ቃሎችህ የሚያቆስሉ፤ መስናክል የሚሆኑና በመጨረሻውም ቀን በክርስቶስ የፍርድ ዙፋን ፊት አንተ እንደተናገርካቸው ሊነገሩ መሸማቀቅንና ሀፍረትን የሚያመጡብህ ሊሆኑ ይችላሉ። እንደ እንጨት፤ ገለባና አገዳ ይቃጠላሉ (1ቆሮ 3+11-15)። እግዚአብሔር የሚፈርደው እንዲህ ከሆነ፤ በእግዚአብሔር ጸጋ ልትድን ትችላለህ፤ ለአንተ ከተዘጋጁት ሽልማቶች ግን አንዳንዶቹን ለዘላለም ታጣቸዋለህ።

ሕይወትህን በቃሎችህና በምትደርጋቸው ጭውውቶች መዝገብ።

1. መንፈስ ቅዱስ ለሆነ ሰው እንድትናገር ያነሣሃህ ወይም የበረከትን ቃል እንድትሰጥ የመራህ ምን ያህል ጊዜ ነው?
2. ከንግግሮችህ መካከል ምን ያህል እጁ ነው ለሌሎች ፍቅርን፤ ድጋፍንና መጽናናትን ያመጣው?
3. ስለ ሌሎች ሰዎች ከምትሰጣቸው አስተያየቶች አሉታዊ ከመሆን ይልቅ አዎንታዊ የሆኑትና እድናቆትን የሚቸሩት ምን ያህል እጅ ናቸው?
4. ከጭውውቶችህ መካከል ማጉረምረም ያለባቸው፤ ፍርሃት፤ የሚለቁና ጥርጥርን የሚዘሩ ከሆኑት ይልቅ የሚያጽናኑ፤ በእምነት የተሞሉትና ተስፋን የሚያጭሩት ምን ያህል እጅ ናቸው?

5. በምታደርጋቸው ረዥም የቃላት ልውውጦች መካከል ከርስቶስን የሚጠቅሱ፤ የእግዚአብሔር መልካምነት የሚያወሰና ከእግዚአብሔር ቃል የሆኑትስ ምን ያህል እጅ ናቸው?

6. የምታደርጋቸው ጭውውቶች ሞገስ ያለህ እንደሆንክና ተግባሩ እንደሆንክ ይገልጡሃል ወይስ ዝምተኛና ገለልተኛ እንደሆንክ ይናገራሉ? ቃሎችህ ተግባርና ያለማቋረጥ በረከትን የምታፈላለህ እንደሆንክ ይገልጣሉ ወይስ ጭንቀታም፤ ቁጠና ማጉረምረምን የሚዘራለህ እንደሆንክ ያሳያሉ? ዝምተኛና ደስታን የተሞላህ ለውኑ ወይስ ጫሂና ረብሻን የምትፈጥር? ጥሩ እድማጭ ነህ ወይስ ከመጠን በላይ ተናጋሪ? በለዎች መካከል መተማመንን የምትፈጥር ነህ ወይስ ህሜተኛና የግለሻነት እመለካከት ያለህ ነህ? አንድነት እንዲኖር የምታበረታታ ነህ ወይስ የምትከፋፍል ለው?

7. ከምታደርጋቸው የቃላት ምልልሶች ገንቢና የሚያንጹ የሆኑት ምን ያህል እጅ ናቸው?

እንደ ቀን የክርስቲያናዊ ኮሌጅ ፕሮፌሰር የሆነ አንድ ሰው እንዲህ ሲል አስደነገጠኝ፤ “ዛሬ እዚህ ያለሁት በዚያን ቀን እንተ በተናገርከው ነገር ነው።” “በየትኛው ቀን?” ስል ጠየቅሁት። ስለተናገርኩትና ስለተናገርኩበት ሁኔታ በጭራሽ ምንም ዐይነት ትውስታ አልነበረኝም። አለክ ዛሬም ድረስ ምን ያህል ወጣት ክርስቲያኖች ከዚያ ጊዜ ጀምሮ በዚያ የትምህርት ተቋም ድጋፍ እንደተለጣቸው ሳለብ እደነግጣለሁ! አለኪ በዚያ በረሃሁት ሁኔታ ውስጥ ምሪትንና ቅባትን ባልቀበልኩኝ ምን ይፈጠር ነበር?

ከዓመታት በፊት ከሕንድ ቆይታዬ ከተመለስኩ በኋላ በነበረኝ ነጻ ጊዜ እሁድ ማለፉ ወደ ቤተ ክርስቲያን ሄድኩ። በዚያም

የተለየ የሰብላባ ጊዜ ይዘው እጋጠመኝ። ከሰብላባው ፍጻሜ በኋላ የዝማሬ ወንጌላዊው ወደ እኔ መጥቶ በሰሜ በመጥራት ለላምታ ለጠኝ። ከዚያ በፊት ከለውየው ጋር መገናኘቴን አላስታውስም። እንዲህም አለኝ፤ “በዚያ ምሽት የተናገርከውን ነገር ፈጽሞ አልረሳውም፤ ሕይወቴን የቀየረ ጊዜ ነበር።” እውነቱን ለመናገር እስካሁን ድረስ ለአርሱ የተናገርኩበትን ሁኔታና ምን እንደተናገርኩ አላውቅም። ከዚያች ጊዜ ጀምሮ ላለበት ቤተ እምነት አለም ዐቀፋዊ የፊዲዮ አገልጋይ ሆኑ። ከዚያ በመቀጠል ደግሞ የእርሱ ቤተ እምነት በምትለጠው ዓለም አቀፍ የወንጌል አገልግሎት ውስጥ በአመራር ደረጃ ካሉ ለዎች መካከል አንዱ ሆኑ። የዚያ ምሽት ንግግራ ትክክል ባይሆን ኖሮስ? ያልኩትን ነገር እንድል ምሪትንና ቅባትን ባላገኝ ኖሮስ?

መናገርህን እንኳን ባታስታውላቸው ቃሎችህ በክርስቶስ የፍርድ ቀን አስደናቂ ለጠቃሞችንና ሽልማቶችን ያስገኙልሃል። ወይም ደግሞ ለለዎች መናገር ሲገባህ ባለመናገርህ አሊያም ለሌሎች ለዎችና ለክርስቶስ መንግስት መለናከል የሆኑ ቃላትን በመናገርህ በአስደንጋጭ ሁኔታ ይገለጥ ይሆናል። በሰማይ ቃሎችህ እየተመዘገቡ ነው። ለቃሎችህ እየተጠነቀቁክና እየመዘንካቸው ነው? እግዚአብሔር ግን ያለማቋረጥ እየመዘናቸው ነው።

ሕይወትህን በቃሎችህ መዝነው። ለዎች አስቀድመው እንተን በዚያው መንገድ እየመዘኑህ ነው። መላእክት በፍርድ ቀን ሽልማቶችህን ታገኝ ወይም ታጣቸው ዘንድ ለመጨረሻው ቀን መመዘኛ እየመዘገቧቸው ነው። የተወደድክ ሆይ!

የእግዚአብሔር ሕይወትህን በቃሎችህ እየመዘነ ነው። እንተሰጠህ ይህን ለማድረግ ድፍረት አለህ?

ክርስቲያን ሆይ እንደበትህን ጠብቅ

በጸሎት የመጠበቂያ ስፍራህ ላይ በጉልበትህ

እንደተገበረክክህ፤ እግዚአብሔር በነፍስህ ላይ

መጽናናቱን ያፈሰሳል። ሊዳስሰህ፤ መላ

ሊያደርግህና የተሸከምከውን ቀንበር ሊያነሣልህ

ይጠብቃል። ሰማያዊ የሆነው የጸጋ ጠል በባርኮት

ላይ ባርኮት ጨምሮ ይወርዳል። ነገር ግን ምን

ያህል በእርሱ እንደምትታመን አስተውል! ይህንን

ጉዳይ ልታተክርበት ይገባል። ክርስቲያን ሆይ

እንደበትህን ጠብቅ!

ጥንቃቄ ባለማድረግ በተናገርካቸው ነገሮች

ምን ያህል ጊዜ ባርኮት ዐልፎህ ሄዷል! ከክርስቶስ

ጋር እየተጓዝክ ምን ያህል ጊዜ ወደ መንግስተ

ሰማይ ደጅ ደርሰሃል - ምን ያህል ጊዜህ አወጣህበት

ከፍታ ላይ ፈጥነህ ወርደሃል! ከእፍህ የወጡትን

የማያስፈልጉ ቃላት፤ “ምነው” አስተውቱ

በተናገርክ” ብለህ ምን ያህል ጊዜ ተመኝተሃል!

ፈጥነው ባፈተሰኩኝ፤ እንደበትህን ባቆሽሽ ቃላት

ምን ያህል ጊዜስ አዝነሃል? ክርስቲያን ሆይ

እንደበትህን ጠብቅ!

የእምላክህ ትሁት መንፈስ ከእፍህ በሚወጡ

ቃላት ብዙውን ጊዜ ያዝናል። ሊባርክህ ያዘጋጀው

ባርኮት ተመልሶ በመሄዱ ምን ያህል ጊዜ ከበረከት

ጉድለሃል! አላስፈለገህ የሆነ ቃላትን ደለማስተዋል አብዝተህ በመናገርህ ምክንያት፤ በጸሎት ቆይታህ ላይ ሊዳስሰህ የመጣውን እዲስ ባርኮት ስንት ጊዜ መልስሃል! ክርስቲያን ሆይ እንደበትህን ጠብቅ!

ቆም ብለው ሳያስተውሉ ሰረዥም ጊዜ ያለማቋረጥ መናገር ምንኛ አስቸጋሪ ነው፤ ገደቡን አልፈህ ስትሄድ የእግዚአብሔር ባርኮት ፈጥኖ ይሄዳል። ማብቂያ በሌለው ንግግር በሀሜት ውስጥ ስትዘፈቅ፤ ያለጸሎት መስፍሰፍ ስታዘወትርና ዋጋ በሌላቸው ጉዳዮች ላይ ስታወካ ሊባርክህ ወዳንተ የተዘረጋ የእግዚአብሔር እጅ ይሰበሰባል። ክርስቲያን ሆይ እንደበትህን ጠብቅ!

ጌታ ሆይ! ስለ እያንዳንዱ ጥንቃቄ የጎደለው ቃል እባክህ እርዳን። ቢሰሙት ሌሎች የሚያዝኑበትንና መንፈሳቸውን የሚሰብር ያልተገባ ንግግር ሁሉ እባክህ አይነገር። ደለማቋረጥ መናገርና መንፈስን ማሳዘን እንዴት ቀላል ነው! በዚህም ላቢያ እብዝተን የፈሰግነውን ኃይልህን ማጣት እንዴት ፈጣን ነው! እንደበታችንን እንገታ ዘንድ እባክህ እርዳን!

ጌታ ሆይ በእፋችን ላይ ጠባቂ አነገር። በጸጋህና በጊዜው እንድንናገር እርዳን። ካልተገራ ምላስና ምክንያት አልባ ከሆነ ንግግር ጠብቀን። ጥሞናንና የበዛ የልብ ጸጥታን ስጠን። በደራ

ጨዋታ መሐል ምላሳችንን እንድንለበላብ አግዘን።
 አዳኞችን ሆይ አንደበታችንን ጠብቅ።
 ዊስሌይ ዱዌል

14

በውስጥህ ባሉት ስስተሳሰቦችህ ሕይወትህን መዝን

የእስተሳሰብህን ያህል ሕይወትህን አሟልቶ የሚመዝን ነገር የለም። በራስህ ላይ ልትሞክር ከምትችላቸው ቀላል የሆኑ መከራዎች አንዱ ነው። በእውነት አንተ ማን እንደሆንህ ከአላብህ ሊታይ ይችላል። እስተሳሰብህ የውስጡ ሰውህን ይገልጣል። ነገሮችን የምታደርግበትን ምክንያት፣ መሻትህን፣ ዓላማህን፣ ፍላጎትህንና ሕይወትህን የሚገዙ የሕይወት መርሆችህን ሁሉ። አሳቦችህና ፈቃድህ እጅግ የተቆራኙ ናቸው። አሳቦችህና ፈቃድህ ነፍስህን ይገልጧታል፤ ይቆጣጠሯታልም።

እግዚአብሔር ባልተቋረጠ ሁኔታ አሳብህን ይመለከታል፤ ይመዝናልም። እግዚአብሔርን ለሚመስልና በመንፈስ ቅዱስ ለተሞላ ሰው ይህ ብዙውን ጊዜ የሚያጽናናና የሚያስደስት ነው። ሁሉን እንደሚያውቅ ለታውቅ ትደስታለህ። የምትደብቀው ምንም ነገር የለም። ለእግዚአብሔር ሙሉ ለሙሉ ክፍት ነህ። በመዝሙር 139 በዳዊት ዝማሬ ውስጥ ያለውን እርካታና ግልጽነት አስተውል፤ “እግዚአብሔር ሆይ መረመርኸኝ፤ ደግሞም እወቅኸኝም። የልቤንም ሐላብ ገና ከሩቅ ታስተውላለህ። ቃል ገና ከአንደበቴ ሳይወጣ፣ እነሆ አንተ ሁሉንም ታውቃለህ” (1-4 አ.መ.ት)።

ዳዊት ዝማሬውን “እቤቴ መርምረኝ፤ ልቤንም እወቅ ሐላቤንም እወቅ፤ የክፋት መንገድ በውስጤ ቢኖር እይ፤ በዘላለምም መንገድ ምራኝ በማለት (መዝ 139፡23-24) የደመደመው ልቡን ለእግዚአብሔር ምን ያህል በደስታ ነው?

መጽሐፍ ቅዱስ ሐሳብህ ብሎ ሲናገር ምን ማለት ነው? መቼስ በድንገት እንደ ነገር ስትሰማና ስትመለከት በእእምሮህ ውስጥ ብልጭ ብሎ የሚያልፈውን ሐሳብ ማለቱ ሊሆን አይችልም። በእነዚህ ሁኔታዎች ውስጥ እንተ ምንም ምርጫ አይኖርህም። ያንን አይታ፣ ያንን ቃልና ያንን ድምፅ ወይም በሚጠራበል ፍላገው የሰቀቀውንና ወደ እእምሮህ የሚሰደውን ፈታኝ ሐሳብ ለማስወገድ ሁሉ ነቅተህ ዝግጁ ልትሆን አትችልም (ኤፌ. 6፡16)። እግዚአብሔር የሚመስከተው ለእነዚህ ሁኔታዎች ያለህን ምላሽ ነው።

በሕይወት ውስጥ ለሚጫኑህ ለእነዚህ ሐሳቦች ምን ዐይነት ምላሽ እንደምትሰጥ ግን መምረጥ ትችላለህ ነው። ሐሳቦቹን ለማብሰልበል ቆም ማሰትህን፣ ማሰላሰል መቀጠልህንና፣ ሐሳቦቹ ሊመጡ ተቀብለህ ማስተናገድህንና ደግመህ ደጋግመህ ወደዚያው ሐሳብ መግባትህን ነው እግዚአብሔር የሚገመግመው። ሐሳቦችን በደስታ ለትቀበላቸው፣ ትኩረት ስትሰጣቸው፣ በተለይም ደግሞ ስትወዳቸውና እያስፋሃቸው ስትሄድ ለምስጋና ወይም ለተግሣጽ እይቀርልህም። እንተን የሚገልጡህና ከዚያም ዐልፎ ተጽእኖ የሚያሳድሩብህ እነዚህ ሐሳቦች ናቸው። እንደእነዚህ ዐይነት ሐሳቦችና በጥሞና የምታሰላስላቸው ነገሮች ናቸው ልብህን የሚገልጡት።

የሕይወት ቅድስና የሚጀምረው መንፈስ ቅዱስ በእንተ “ልብ” ውስጥ በሚሠራው የመቀደስና ንጉልን የማልበስ ሥራ ነው። በእስተላስብህ የሚገስጠው፣ እውነተኛ ሕይወትህ ነው። ማንኛውም ሌላ ስው እንተን መሉ ለመሉ ሊያውቅህ ወይም ሊመዝንህ አይችልም፤ ምክንያቱም ማንም ቢሆን በቀላሉ ሐሳብህን

ማወቅ ስለማይችል ነው። እግዚአብሔር በእፍህ ቃልና በተግባርህ ብቻ እይመዝንህም። እርሱ በማያቋርጥ ሁኔታ አሳቦችህን ያጤናል፤ ይመዘግባልም። በመንፈስ ሰተሞላ፣ በእግዚአብሔር ብርሃን ለሚራመድና እግዚአብሔርን ለማሰደስት ለተራብ ክርስቲያን ይህ በቃላት የማይነገር ባርነት ነው።

በለማይ እንተ በሐሳቦችህ ተለይተህ ትታወቃለህ። ኢየሱስ በምድር በተመላለሰባቸው ዓመታት ሰዎች ምን እንደሚያስቡ ያውቅ ነበር (ማቴ 9፡4)። ሐሳቦችህ የእውነተኛ ማንነትህ መሉ መግለጫዎች ናቸው። መሻትህን፣ ጸሎቶችህን፣ ዝንባሌዎችህን፣ ዓላማህንና ግብህን፣ የምትደሰትባቸውን ነገሮች፣ ፍቅርህን፣ እምነትህን፣ ቁርጠኝነትህን፣ እቅድህንና ክድርጊቶችህ ጀርባ ያሉትን ምክንያቶች ሁሉ ያጠቃልላሉ። እንተነትህና ድርጊቶችህ በሐሳቦችህ ይገለጣሉ።

ድርጊቶችህ ከሞላ ጉደል የድርጊቶችህን ምክንያት፣ እቅድና ውስጣዊ ባሕርይህን የሚገልጡት በከፊል ነው። እግዚአብሔርን እና ሰዎችን እንተ ከገለጽከው በላይ ከፍ አድርገህ ወይም አላንሰህ ልትወድ ትችላለህ። በእርግጥ ቃሎችህ እጅግ ጠቃሚዎች ናቸው። ነገር ግን ከእነርሱ ይልቅ ሐሳቦችህ እጅግ የጠሰቀ ጠቃሚነት አላቸው።

የክርስቶስ ቤተሰብ የሆናችሁ ሁሉ፣ መንፈስ ቅዱስ ልባችሁንና አሳባችሁን በንቃትና በቋሚነት የሚመረመር እውነተኛ ለዋቂ በመሆኑ እግዚአብሔርን ልታመስግኑት ይገባል (ዕብ 4፡12-13)። ልትገልጹት ብቃት ባላችሁ ነገር ብቻ ሳይሆን፣ በሰበሰበ ድርጊታችሁ፣ በመንፈሳዊ ረሃባችሁ፣ ጥልቀት ባለው መልካም መሻታችሁና በውስጣዊ መነሣሣታችሁ ሽልማትን የምትቀበሉ ናችሁና እግዚአብሔር ይመስገን።

እግዚአብሔር ወደ አንተ ሲመሰክት፤ ከአፍሀ ቃልና ከድርጊቶችህ በላይ አርቆ ነው። የውስጥህን ሁለንተና ሁሉ ይመለከታል። የ1ኛ ተሰሎንቲ 5፥23 መልዕክት የውስጥህን ሁለንተና ሁሉ ሊቀድስ እግዚአብሔር ጸጋ እንደሰጠህ ይናገራል። ልብህና ነፍስህ በጌታ የፍርድ ወንበር ፊት፤ አንተ ፈጽሞ ያላስታወስካቸው ለእግዚአብሔር እና ለሰዎች የነበሩህ በፍቅር የተሞሉ አሳቦችህ ሊገለጹና ዋጋ ሲያገኙ፤ የእግዚአብሔርን ቅዱስ ምስጋና ስትቀበል እንዴት ያስደንቃል!

ለዚህ ምላሌ የሚሆነው እግዚአብሔር በነቢዩ ሚልክያስ በኩል የተናገረው መገሰጥ ነው። እግዚአብሔር እንዲህ ብሎ እንደተናገረ ተጽፏል፤ “እግዚአብሔርንም ለሚፈሩ ሰሙንም ለሚያስቡ የመታሰቢያ መጽሐፍ በፊቱ ተጻፈ” (ሚል 3፥16)።

የብሉይ ኪዳንና የአዲስ ኪዳን መጻሕፍት አሳቦችህ እጅግ ዋና ነገሮች መሆናቸውንና እነርሱም የሰብዕናህ መመዘኛዎች መሆናቸውን አበክረው ይገልጻሉ። “በልቡ እንዳሰበ አንዲሁ ነውና” (ምላ 23፥7)። “በልብ ሞልቶ ከተረፈው አፍ ይናገራልና” (ማቴ 12፥34)። ያሰብነውና ያሰላሰለው ነገር ሁሉ ግን በግልጽ አይነገርም። የሰው ቃል አውነተኛ አሳቡን ሊደብቀው ይችላል።

ልብ ራሱ አሳሳች በመሆኑ በሀሣብህ ብቻ የምታውቀው ሊሆን ይችላል። “እኔ እግዚአብሔር ለሰው ሁሉ እንደ መንገዱ፤ እንደ ሥራው ፍሬ እስከ ዘንድ ልብን እመረምራለሁ” (ኤር 17፥10)። ሐሳቦችህ በእግዚአብሔር ዘንድ እንዴት እንደሚታዩ ታውቅ ዘንድ የመንፈስ ቅዱስ እርዳታ ሲያስፈልግህ ይችላል።

መንፈስ ቅዱስ፤ “ልብንም የሚመረምረው” ብሎ ተጠርቷል (ሮሜ 8፥27)።

አንተ ከአሳቦችህ አትበልጥም፤ ከአሳቦችህም በላይ ቅዱስ አይደለህም። ከአሳቦችህም ሁሉ ልቀህ የፍቅር ሰው፤ ትሁትና ትዕግሥተኛ ልትሆንም አትችልም። አንተ ልታስበው የመረጥከውን ያንን ነህ። የእግዚአብሔር መላእክት በአስተሳሰብህ ያውቁሃል፤ አንድ ቀን በክርስቶስ የፍርድ ወንበር ፊት ደግሞ ዓለም ሁሉ በአሳቦችህ ያውቅሃል (ሮሜ 2፥15-16)።

ሕፃን በሕፃንነት አሳቦቹ ይታወቃል፤ እዋቂ ሰውም በአሳቦቹ ብስለት ይሰያል (1ቆሮ 13፥11)። ሕፃን ልጅ የልጅነት ፈቃዱን በማሰላስል ብቻ አይደለም የሚደስተው፤ አሳቦቹን እንዴት መግራት እንዳለበትም አያውቅም። ስለሚያየው ነገር ማሰብ ይጀምርና የቀደሙትን ሐሳቦቹን ሁሉ ፈጥሮ ይረሳል። መንፈሳዊ ልጅነትና አለመብስልም የሚታዩት በተመሳሳይ መንገድ ነው። ማንኛውም ክርስቲያን ቢሆን ሁሉም ዐይነት አሳቦቹን ለክርስቶስ ተገዥ አንዲሆኑ ወደ ምርኮ ካላመጣቸው ደስተኛ ሲሆን ከቶ አይችልም (2ቆሮ 10፥5)። ከዚያ በኋላ፤ “ፍቅር ያለበትን ነገር ሁሉ፤ መልካም ወሬ ያለበትን ነገር ሁሉ፤ በጎነት ቢሆን ምስጋናም ቢሆን” እነዚህን ሁሉ በሳል እማኝ የሚያስባቸው ናቸው (ፊሊ 4፥8)።

ሕይወትህን፤ ስለ ሰዎች የከበሩ ነገሮችን ባስብካቸው አስተሳሰቦችህ መጠንና ስለሰዎችም በአእምሮህ ውስጥ ባስተናገድካቸው ሀሜትን የተሞሉና የማይረቡ አስተሳሰቦችህ መጠን መዝን። ነፍስህንም፤ ስለ ሰዎች ባስብካቸው ፍቅርን የተሞሉና የማያበረታቱ ሀሳቦችህ መጠንና በልብህም ውስጥ ባስተናገድካቸው

ትችትንና ኩነትን በተሞላ ሐሳቦች መጠን መዝን። እነዚህ ሰዎች ከአንተ ጋር አብረው የሚሠሩትን ወይም ለአንተ የሚሠሩትንም ያካትታሉ።

ነፍስህን፣ ስላ ቀድሞ ጎረቤቶችህ፣ አብረውህ ስሰሠሩ ሰዎችና ንጂዎችህ ባለህ መልካም የሆኑ ትዝታዎች መዝናት። ውበት፣ ፍቅርና የከበረ ምስጋና ያለበትን ነገር ታስታውላለህ? ወይስ ትዝታዎችህ የስህተቶች፣ የውድቀቶችና የጎጠኦት ትዝታዎች ናቸው? ሌሎችን ይቅር ባልከበት የሌሎችንም ጎጠኦት በረሳህላቸውና ምሕረትን ባደረክላቸው መጠን ከጌታ ልትቀበል የታመንክበትን ምሕረት መዝን (ማቴ 6፥14-15)።

ቀሣዊ የሆኑ ነገሮችን ወደ ጌላ ለመተውና እርሱን በፍቅር ለማሰብ ባለህ ፈቃደኝነት ከክርስቶስ ጋር አንድ የሆንክበትን መጠን መዝን። አስተሳሰቦችህን ከሰዎች ላይ አንስተህ በክርስቶስ ላይ በማድረግህ በሚሰማህ ደስታና ነጻ በሆኑ ጊዜዎችህ ሁሉ ለእርሱ በሚኖርህ የማያቋርጥ የፍቅር ሐሣብ መጠን መዝነው።

እምነትህንም፣ ልብህ በተሞላበት የደስታ አስተሳሰብ መታመን እና ምስጋና መጠን መዝን። የእምነትህን መጉደልም ስለ ነገ ባለህ የጭንቀት አሳብ፣ ስትፈራና ስትጨነቅ በምታሳልፋቸው ሰዎችና ሐሳብህን እንዲረብሹ በፈቀድክላቸው ነገሮች መጠን መዝን። እምነትህን፣ የእግዚአብሔር ሰላም ልብህን በገዛበት መጠን ልክና (ቆላ 3፥15) እእምሮህም ለእግዚአብሔር በሚቀርብ ውዳሴና ምስጋና በተሞላበት መጠን መዝነው።

ትሁት ወይም ትህትና የጎደለህ ሰው መሆንህን ሌሎች ሰዎች ለአንተ ያቀረቡትን ምስጋና በእእምሮህ ደጋግመህ ባሰላስልክበት መጠን መዝን። ይህንንም ከሰዎች ምስጋናን ለመቀበል

በተራብክበትና ሳታገኝ ስትቀርም በተፈጠረብህ ቅሬታ መጠን መዝን። ትህትና የጎደለህ ሰው መሆንህን፣ የራስህን መልካም ሥራ እያስታወስክ የሌሎችን መልካም ሥራዎች በዘነጋህበት ሁኔታ ልክ መዝን። ኩራትህንም ሰዎች በአጥጋቢ ሁኔታ ያልስሯቸውን ነገሮች ከራስህ ስኬታማ ክንውኖች ጋር ባወዳደርክበት መጠን መዝን።

ይህ መመዘኛ በማንኛውም የሕይወትህ አቅጣጫ በፍጥነትና በቀላሉ ሊተገበር የሚችል ነው። ለእግዚአብሔር ያለህን እምልኮ፣ ለእርሱ በሚኖርህ ታላላቅ፣ አስደሳችና ዘላቂ አሳቦች መዝን። ለቃሉ ያለህን ፍቅር፣ በልብህ ባከማቸኸው የቃሉ እውነትና እርሱንም በምታሰላስልበት መጠን መዝን። የጌታን ዳግም ምጽአት እየጠበቅክ መሆኑንም ምልክቱ ለተግባር ባነሣህ መጠንና በጸሎት ርዕሶችህ አካል በሆነበት መጠን መዝነው።

ቃሎችህ የሚነገሩትና የሚፈሰሱት በልብህና በአሳብህ ከሚተርፈው ሙላት ነው። ሕይወትህም የተመሠረተው ከልብህ ሞልቶ በተረፈው ነገር ነው። እግዚአብሔር ድርጊቶችህንና ቃሎችህን ይመዝናል፤ ከሁሉም በላይ ግን የሚመዝነው አሳብህን ነው። ደስ የማያሰኙ አሳቦች ወደ አንተ በመጡ ጊዜ በምን ያህል ፍጥነት ወዲያው እንደምታስወግዳቸው በመመዘን በውጤቱ ይደስታል። አንተን ደስ የሚያሰኙህንና ደግመህ ደጋግመህ በማሰብ ዘና የሚያደርጉህን ሐሳቦች ምንነትም ይመዝናል። ከዚህ በመነሣትም እርሱ የሚጠላውን ምን ያልህ እንደምትጠላ፣ እርሱ የሚወደውንም ምን ያህል እንደምትወድ ይመዝናል።

ለክርስትና ሕይወት መታነጽ ምሳሌ ከማሆኑ ሰዎች መካከል አንዱ በእግዚአብሔር ሕልውናና ፍቅር የረካ አስተሳሰብ የነበረው ጆን ፍሌቸር ነው። ይህ ሰው የጆን ዊስሌይ

የአገልግሎት አጋርና “በምድር ከማውቃቸው ለዎች ሁሉ መልካም” ተብሎ የተነገረበት ነው። ፍሌቸር ቁጣን የተሞላ ለው ስለነበር ብዙ ጊዜ ጌታ ነጻ እንዲያወጣው እየሰማነ መሬት ላይ ተደፍቶ ለሰዓታት አንዳንድ ጊዜም ሙሉ ሌሊት ከልቡ እየጮኸ ወደ እግዚአብሔር ይጸልያል። ያኔ ታላቅ የሆነ በመንፈስ ቅዱስ መሞላት ይጀምራል። በላዩ ከሚገለጠው የእግዚአብሔር ክብር የተነሣም እሞታስሁ ብሎ እስኪፈራ ድረስ እግዚአብሔር ለፍሌቸርና በእርሱም ውስጥ ሰሌሎች ፍቅሩን ገለጸ። ከዚያ በኋላ ፍሌቸር እስኪሞት ድረስ ባሉት ከሠላሳ ሰሚበልጡ ዓመታት “በጭራሽ ተቆጥቶ ወይም ጠንክር ያሉ ንግግሮችንም እንኳ በማገራምረም ሲናገር ተሰምቶ አያውቅም” በማለት ጆን ዊስሌይ መስከሮስታል።

መንፈስ ቅዱስን ከተገናኘ በኋላ ስለ እርሱ እንደሚነገረው የፍሌቸር ንግግሮች በሙሉ ጸሎት፣ ምስጋና ወይም መንፈሳዊ እውነታዎች ነበሩ። “ከከፍፍርቱ የሚወጣው እያንዳንዱ ቃል ከላይ በሆነ ጸጋ የታጀበ ነበር” መንፈስ ቅዱስን የሚኖር፣ የሚያስብና የሚናገር ይመስላል። “መልአኩ ሰው” ተብሎም ተጠርቷል።

ፍሌቸር በስብከቱ “ሐዋርያዊ” ተብሎ ተጠርቷል። አብዛኛውን ጊዜ የመስብስቢያ ሕንፃዎቹ ሰዎቹን ሁሉ መያዝ ስለማይችሉ ከውጭ ሆነው በመስኮት ውስጥ የሚያደምጡት ብዙዎች ነበሩ። ለሦስት ዓመታት ያህል ዌልስ በሚገኘው በትራቭካ ኮሌጅ ውስጥ ከነበሩ የበላይ መሪዎች አንዱ የነበረ ሲሆን፣ ኮሌጁ የተመሰረተው የጆን ዊስሌይ ባልንጀራ በነበሩ ወይዘሮ ሁንትኢንግዶን በተባሉ ሴት ነው። ከፍሌቸር በታች አስቃ የነበረው ሰው ሲናገር፣ “እንደ

እግዚአብሔር መልአክ ነበር የተቀብልነው” ብሏል። ፍሌቸር በሚያስተምርበት ጊዜ ከእርሱ የሚወጣውን ቃል ልቅም አድርገው ለመስማት ተማሪዎች ሁሉን ትተው ጆሮዎቻቸውን ያቆማሉ። ለተማሪዎቹ በመጸለይ ለሰዓታት ይንበረከካል። አንድ ጊዜ በመንፈስ ቅዱስ ሙላትና በገይል እጅግ በመሞላቱ ልክ ዲ.ኤል. ሙዲ በቦስተን ከተማ ሳስ በመንፈስ ቅዱስ ሲሞላ እንዳለው ፍሌቸርም “ኦ አምላኬ ሆይ፤ እባክህ እጅህን ከላዬ ላይ አንላ፤ ያስዚያ ሽከላው ይሰበራል” ሲል ጮ኷ል።

ፍሌቸርና ሚስቱ፣ “መንግሥተ ሰማይን ወደ ቤታቸው ያመጡ” ተብለዋል። ያስማቋረጥ ይዘምራሉ፤ ይጸልያሉ ነፍሳትን ለክርስቶስ ለመማረክ ሲሠሩ ደከመኝን የሚያውቁ አልነበሩም። ጆን ዊስሌይ ብዙውን ጊዜውን በቤታቸው የሚደሳልፍ ከመሆኑም በላይ ፍሌቸር ከእርሱ ቀጥሎ የቤተ ክርስቲያኒቱ መሪ እንዲሆን ይፈልግ ነበር፤ ይሁን እንጂ ፍሌቸር ከዊስሌይ ቀደም ብሎ ከበርካታ ዓመታት በፊት ሞቷል።

የፍሌቸር ሐሳቦች በጸሎትና በምስጋና የተሞሉ ከመሆኑ የተነሣ ከጓደኞቹ መሐል አንዱን በመንገድ ቢያገኘው ሰላምታ ያሚሰጠው፣ “ስትጸልይ አግኝቼህ ይሆን?” በማለት ነው። ወደ ሰዎች ቤት ውስጥ ሲገባ ብዙውን ጊዜ ፈጥኖ ይንበረከክና በዚያ ሰላ ሁሉ ይጸልያል። ማንም ሰው ስለሌላ ሰው መልካም ያልሆነ ቃላት ሲናገር ከሰማ፣ የሁልጊዜም መልሱ፣ “እስኪ ለእርሱ እንጸልይ” የሚል ነው።

አንዳንድ ጊዜ ከሌሎች ሰዎች ጋር እየተነጋገረ ሳስ ገይሰኛ የጸሎት ርሃብ ወደ እርሱ ስለሚመጣበት፣ በማቴዎስ መጽሐፍ

የተጻፈውን፤ “ወደዚያ ሄጄ ስጸልይ ላለ በዚህ ተቀመጡ” በማለት ይጸልያል። (ማቴ 26፥36) ታላቁ ደስታው በጸሎት ክፍሉ ውስጥ ጊዜውን ማላለፍ ነው። ሁሉም ለእግዚአብሔር ምስጋናን ያመጣል። ልቡ ሁልጊዜም በምስጋና የተከበበ ነበር፤ ይህንን ውዳሴና ምስጋና ለእምላኩ ማቅረብ ታላቁ ደስታው ነበር። ስለዚህ ሲጸልይ በደስታ ባህር ውስጥ ይስማማል። እንዲሁ ደግሞ፤ “ለክርስቶስም ለመታዘዝ እእምሮን ሁሉ” ለመማረክ ያለማቋረጥ ይደክም ነበር።

ፍሌቸር ለመሞት እያጣጣረ እንኳ ሐሳቦቹ በእግዚአብሔር የተሞሉ ነበሩ። ደግሞ ደጋግሞ፤ “እግዚአብሔር ፍቅር ነው! በየአንዳንዱ ቅጽበት በዚህ ፍቅር ይሞላኛል! እግዚአብሔር ፍቅር ነው! ጩሁ! ድምፃችሁን ከፍ አርጋችሁ ጩኸ! አ! እኔን በፍቅሩ ሞልቶኛል፤ እስከ ምድር ዳርቻ ድረስ ምስጋናውን ለማወጅ መለቀቅ አፈልጋለሁ”። ለመናገር አቅሙ ሁሉ ተሟጦ ሲያልቅ ደግሞ ኢየሱስ ክርስቶስ አሁንም በእርግጥ ከእርሱ ጋር መሆኑንና መንግስተ ስማይም በሩን ክፍቶ እንደሚጠብቀው እርግጠኛ ከሆነ ቀኝ እጁን በማንሣት እንዲያረጋግጥለት አንድ ሰው ጠየቀው። ፍሌቸር እጁን አነሣ።

በክርስቶስ መልክ ወይም ደግሞ በዓለምና በሰይጣን መልክ የሚቀርጽህ አስተሳሰብ ነው። በመንፈስ ቅዱስ የተሞላህበትን ሙሴት መጠን የሚገልጸውም አስተሳሰብ ነው። መላውን ባሕርይህንና ነፍሱን ወደ ክርስቶስ ፍጹም ሙላት ይደርሱ ዘንድ ለመንፈስ ቅዱስ ሥራ ምላሽ የምትሰጠው በአስተሳሰብ ነው (ኤፌ 4፥13)።

ሕይወትህን፤ በአላቦችህ መዘን፤ ስይጣን ሲመዝንህ የሚፈልገው በዚህ ነው፤ የእግዚአብሔር መላእክትም የሚመዝንህ

በዚህ ነው፤ መንፈስ ቅዱስ ራሱም የሚመዝንህ በዚህ ነው (ዕብ 4፥12)። ዛሬ ሕይወትህን በአስተሳሰብህ ከመዘንክ፤ በክርስቶስ ኢየሱስ የፍርድ ቀን የልብህ እውነተኛ ምክንያት በተገለጠ ጊዜ የምታፍርበት ነገር አይኖርም (1ቆሮ 4፥5)። ሕይወትህን በአስተሳሰብህ መዘን፤ እናም ልብህ ሳይፈርድብህ መቆም ከቻልክ በእግዚአብሔር ዘንድ ድፍረት አለህ (1ዮሐ 3፥21-22)። ሕይወትህን በአስተሳሰብህ መዘን፤ እንደ ፈቃዱም በልብ መታደስ ይለውጥህና ይቀርጽህም ዘንድ በእግዚአብሔር ፊት ራሱን አዋርድ (ሮሜ 12፥2)።

ዶክተር አዲዊን አር በመዝሙር 139፥23-24 ያለውን ቃል የሚያስተጋባውን ይህንን መዝሙር ጽፈዋል።

ፊትነኝ አምላኬ ሆይ፤ ዛሬ ልቤን እወቀው

እጸልያለሁ አዳኝ፤ መርምረህ ሐላቤን እንድትረዳው።

ተመልከት በአካሄዴ ላይ ክፉ ነገር እንዳለብኝ

ከጎጢአቴ ሁሉ አንጽተህ፤ በነጻነት እንድትሰቀኝ።

በምትዘራው ዘር ሕይወትህን ወዝን

ሕይወት የመዝራት ሂደት ነው። እግዚአብሔር እንደዚያ እንዲሆን ነው ያቀደው። በምድር ላይ በየአንዳንዱ ሰዓት ስምንዝራው ዘር በዘላለም ሕይወት ጊዜ በሚሊዮን የሚቆጠሩ የአጪዳ ዓመታት ይጠብቁናል። ሕይወት ፍጻሜ ያላት አይደለችም። እንደ ጊዜ በእናታችን ማህጸን ከተፀነሰን፤ ሕይወታችን በጭራሽ አይቋረጥም። ሞት ሕልውናን አያቋርጥም። ሰው የሚያደርገው ማናቸውም ዐይነት ተግባሩ ሕልውናውን ሊያሳጥረው ወይም ወደ ፍጻሜ ሊያቀርበው አይችልም።

መጽሐፍ ቅዱስ በምድር ያለውን ሕይወታችንን የመዝራት ጊዜ ሊል ይጠራዋል። በጥቅሉ፤ ልንዘራ የተከፈቱልን ሁለት ዐይነት የዘር ዐይነቶች ብቻ ናቸው። ጽድቅን ልንዘራ እንችላለን፤ ይህንንም ካደረግን “የታመነ ዋጋ”፤ (ምሳሌ 11+18)፤ “እንደ ምሕረቱ መጠን” (ሆሴዕ 10+12)፤ “የዘላለምን ሕይወት” (ገላ 6+8) አንቀበላለን።

ወይም ደግሞ፤ ኅጢአትን ልንዘራ እንችላለን (ምሳ 22+8)፤ ያኔ መከራንና ጥፋትን (ገላ 6+8) እንዲሁም “የዘላለም ጥፋትን” እናጭዳለን በዚህም ላይበቃ “ከጌታ ፊት ከጎይሱም ከብር” ለዘላለም እንርቃለን (2ተሰ 1+9)። ይህም ዘላለማዊ ፍርድ (ዕብ 6+2)፤ ዘላለማዊ እሳት (ይሁዳ 7)፤ ሁለተኛው ሞት (ራዕይ 20+14) ማለት ነው። በዘላለማዊ ጥፋትና ሞት ውስጥ መሆን ማለት ነው።

እንዳንዶቹን የሕይወት ዘሮችህን ከወዲሁ በዚህ ምድር ታጭዳቸዋለህ (ዮሐ 4+36)። በጎነትን፤ እርዳታ አድራጊነትን፤

መልካም ተግባርን ልትዘራ ትችላለህ፤ እናም እነዚህ ዘሮች ብዙውን ጊዜ መልካም ስምን፤ አክብሮትንና እድናቆትን እንድትቀበል ከማድረጋቸውም በላይ በእንተም ዘንድ ከመልካም ህሊና የሚመነጭ ደስታ፤ የእግዚአብሔር ባርከትና ቸርነት እንዲሰማህ ያደርጋሉ። ለዚህ ጥሩ ምሳሌ የሚሆኑን ፍሎረንስ ናይቲንግል የተሰኙት የጌታን ጥሪ በዐሥራ ሰድስት ዓመት ዕድሜያቸው የተቀበሉና በሲሪሚን የጦርነት ወቅት በደረሰባቸው ለማመን የሚያስቸግሩ እንግዳ ገጠመኞቻቸው ሁሉ እግዚአብሔር ያልተቋረጠ ምሪቱን የሰጣቸው ሴት ናቸው። በእምነታቸው በአደባባይ ተፈዘባቸዋል፤ ውርደትንና ንቀትን፤ ከጦሩ የህክምና መሪዎች ተቀብለዋል። ነገር ግን እንደተቃዋሚዎቻቸው ሳይሆን፤ የብሪታንያን ጦር ሠራዊት የህክምና እመራር ዘዴዎችና አቅርቦት በአዲስ መንገድ ለመለወጥና ሴት ነርሶችን ለስመልከቶ አዲስ የአሠራር ስልት ለመቀየስ ችለዋል። እኚህ ሴት የዘመናዊ ነርሲንግ መሠረት ጣይና በቀይ መስቀል ማህበር ውስጥም ትልቅ ተጽዕኖ ያላቸው ሴት ነበሩ። በሺህ የሚቆጠሩ ሰዎችን ያዳኑ ከመሆኑም በላይ በአውሮፓ፤ በእስያና በአፍሪካ ያሉ ሆስፒታሎች እንዲሻሻሉ አድርገዋል። በቤተሰቦቻቸው በህክምና ባለሙያዎችና በማኅበረሰቡ ከፍተኛ ማንጓጠጥና ተቃውሞ የተካሄደባቸው ቢሆንም፤ ስማቸው በታሪክ እጅግ ከከበሩት ሰዎች እንዲሁ ሆኑ ችለዋል። በአካላቸው የደከሙ ቢሆንም፤ ከልጅነታቸው ዓመታት ጀምሮ እግዚአብሔር እስከጠራቸው ጊዜ ድረስ ሕይወታቸውን ሊዘሩ ኖረዋል።

ገና ድነትን ያልተቀበለ ሰው እንኳን በእንዳንድ ጠቃሚ መንገዶች ዘርን ሊዘራ ይችላል፤ ለለዚህም ምክንያት በዘላለም ሕይወት የሚያጭደው የዘራውን ጥቂት ኅጢአት ብቻ ይሆናል።

እርግጥ ነው ይህ የዘላለም ሕይወትን ሊያቀዳጀው አይችልም፤ ይህ የእግዚአብሔር ነጻ ስጦታ የሆነና እግዚአብሔር በግልጽ በደነገገው ሁኔታ ውስጥ የሚገኝ ነው። ዋጋውን በሰማይ እንዲያጭድም፤ አያደርገውም፤ ድነትን ሳያገኝ ወደ መንግስተ ሰማይ ሊገባ አይችልምና በፍርድ ቀን በእግዚአብሔር ፊትና በቀጣዩም ዘላለማዊ ሕይወት መልሰ የሚሰጠው በጥቂት ንጢአቱ ብቻ ቢሆንም፤ መልካምን ነገር በማድረግ ንጢአተኛው ሽልማቱን የሚቀበሰው በዚህ በምድር ላይ ብቻ ነው።

ክርስቲያኖች እጥፍ ዘርን ይዘራሉ፤ እጥፍ ባርኮትንም ይቀበላሉ። ይህም የሚሆነው በዚህ በምድር ላይና በሰማይ ነው። በማነጻጸር የምንናገር ከሆነ ምድራዊው ባርኮት ከቁጥር የማይገባ ሊሆን፤ ሰማያዊው ባርኮት ግን ወደር የማይገኝለት ታላቅ ሽልማት ነው። በዚህ የምናጭደው ሰአጭር ጊዜ ብቻ ቢሆንም በዘላለም ሕይወት የምናጭደው ግን መጨረሻ የሌለው ነው።

ሰእግዚአብሔር ሊዘራው የሚችል ገንዘብ እያሰው ይህን ማድረግ ያልቻለ ሰው የምድር ሞኝ ነው። እያንዳንዱ ሰው የሚዘራው ሕይወት፤ ጊዜ፤ ልዩ ተሰጥኦ፤ ገንዘብና ንብረት አለው። እንደ እግዚአብሔር ፈቃድ ይህንን ዘር መዘራት አለመቻል የዘላለም ሞኝነት ነው። ሁላችንም ተመሳሳይ የሆነ ዕድሜ፤ ወይም ልዩ ተሰጥኦ፤ ንብረት ወይም መልካም እጋጣሚዎች የሰንም። ነገር ግን ያሰንን በመሳት የተጠቀምንበትና እንደ እግዚአብሔር ፈቃድ ሰእግዚአብሔር መንግስት የዘራነው ከሆነ ሁላችንም ከእግዚአብሔር ዘንድ እኩል የሆነ ምስጋናን እንቀበላለን (ማቴ 25፡14-23)።

መጽሐፍ ቅዱስ የዘራነውን አንደምናጭድና በዘራነውም መጠን እንደምናጭድ ያስተምረናል። “አትሳቱ፤ እግዚአብሔር

አይዘበትበትም። ሰው የሚዘራውን ያንኑ ደግሞ ያጭዳልና . . . ባንዝልም በጊዜው እናጭዳለንና መልካም ሥራን ለመሥራት አንታክት። እንግዲያስ ጊዜ ካገኘን ዘንድ ለሰው ሁሉ መልካም እናድርግ” (ገላ 6፡7፤ 9-10)። “ይህንንም አላሰሁ፤ በጥቂቱ የሚዘራ በጥቂት ደግሞ ያጭዳል፤ በበረከትም የሚዘራ በበረከትም ደግሞ ያጭዳል” (2ቆሮ 9፡6)። ኢየሱስ እንደተናገረው፤ “በእግዚአብሔር ዘንድ ባሰጠጋ ያልሆነ አስከንሆን ድረስ” (ሉቃ 12፡21) ሕይወታችንን መዘራት እንችላለን። ግልጽ በሆነ መልኩ ይህ ማለት፤ የእግዚአብሔር ባሰጠጋ ሰመሆን ሕይወታችንን መዘራት እንችላለን ማለት ነው። ለራሳችን “የማያረጁ ኮሮጆዎችን” ማዘጋጀት ይገባናል፤ ብል በማያጠፋው “በሰማያት የማያልቅ መዝገብ” ለራሳችን ልናደርግ እንችላለን (ሉቃ 12፡33)።

ሰእግዚአብሔር እና ለመንግሥቱ ገንዘብን መዘራት ጠቃሚ ነገር ቢሆንም ገንዘብ ነክ ያልሆኑ ዘሮችን መዘራት ለሁሉም ሰው የሚሆን የተሻለ ጠቃሚ ነው። የእግዚአብሔር መንግስት እንድትሰፋ ገንዘብ ያስማቋረጥ አስፈላጊ ቢሆንም፤ ነገር ግን በብርቱ ውስጣዊ መቃጠል በሚደረግ የምልጃ ጸሎት የሚዘራ ዘር ጥቅም ይበልጣል። እንደዚሁ ደግሞ የፍቅርን ቃልና መልካም ተግባሮችን የመዘራት አስፈላጊነት መጨረሻ የሌለው ነው። ማንኛውም ሰው ባሰው ነገር የሚወሰን በመሆኑ የቤተ ክርስቲያንና የክርስቲያናዊ ድርጅቶችን አገልግሎት የፈለገውን ያህል በገንዘብ ላይደግፍ ይችላል። ነገር ግን የፍቅርን ጸሎትን ለማካሄድ ማንም ሰው ሊገደብ አይገባውም።

ሕይወትህን፤ በምትዘራው ፍቅር መዝነው። በቤተ ክርስቲያን ውስጥ ምን ያህል የፍቅር ዘር ዘርተሃል? ወደ ክርስቶስ

ስለሚመጣው ስለ እያንዳንዱ ሰው በእውነት ደስተኛ ነህ? ላልዳኑት ሰዎች በመጸለይ ምን ያህል ሰዓት ነው የምትዘራው? የዕለቱ የጸሎት ርዕስ መዝገብህ ላይ ምን ያህል ያልዳኑ ሰዎች የሰም ዝርዝር ስፍራል? ፍቅርህን! ስመጋቢህ! በቤተ ክርስቲያንህ ላሉ ወጣቶች! ለሽማግሌዎች እና ላልዳኑት ሰዎች በጸሎት በተጋህባቸው ሰዓታት መጠን መዝን። ሕይወትህን! መደበኛ በሆነው የሕይወት እንቅስቃሴህ ውስጥ በሌሎች ላይ በዘራሽው የፍቅር መጠን መዝነው።

በዐሥራ ዘጠነኛው ክፍለ ዘመን ማብቂያ ላይ በኪንቱኪ ግዛት በኪራብ እርክሃርድ የምትኖር ሜሪ ማክአፊ የምትባል መንፈስ የሞላበት ትሁት ሴት ነበረች። ይህች ሴት በኪንቱኪ አውራ መንገድ ላይ ቶል ጌት ተብሎ የሚጠራ ኬላ ከሚጠብቁ ሴቶች አንዷ ነበረች። ማክአፊ በየዕለቱ በደስታ የተሞላ ፈገግታ በማሳየት፣ የመልካም ምኞት ስላምታ በማቅረብ፣ በቶልጌቱ ኬላ ለሚያልፉ ሰዎች ሁሉ ያለማቋረጥ በመጸለይ ሕይወቷን ለክርስቶስ የምትዘራ ሴት ነበረች። በተደጋጋሚ ጊዜያት ከምታቀርብላቸው ስላምታ ጋር ኢየሱስን ከመንገደኞቹ ጋር ታስታዋውቃለች! አብዛኛውን ጊዜም ምስክርነቷን ታካፍላቸዋለች። በኪንቱኪ ግዛት በሉዊስ ቪላ የሚገኝ ጋዜጣ አዘጋጅ ስለ ማክአፊ በመስማቱ ወደ ኪራብ እርክሃርድ በመሄድ እንጸባራቂ የሆነ ደስታዋ ምስጢር ምን እንደሆነ ጠየቃት። ከዚያም እንዴት በመንፈስ ቅዱስ እንደተሞላችና ሕይወቷ እንደተሰወጠ የገሰጸችሰትን ምስክርነት አትሞ አወጣው።

የእግዚአብሔር ሐሳብ ሆነና የጋዜጣው አንድ ቅጂ በሚሲሲፒ ሰሚገኝ ለአንድ አገልጋይ ይደርስዋል። ይህ ሰው በእግዚአብሔር የጠለቀ ሕይወት እንዲኖረው መሻት ቢኖረውም

ምሪት ለማግኘት ወደ ማን መሄድ እንደሚገባው አላወቀም ነበር። ስድስት መቶ ማይሎችን በባቡር በመጓዝ ወደ ሜሪ ማክአፊ ሄደና የደስታዋን ምስጢር ጠየቃት። እርሷም አብራው ጸለየች! እርሱም ለሦስት ቀናት ያህል በመጸለይና የእግዚአብሔርን ፊት በመፈለግ ቆየ። በሚያስደንቅ ሁኔታ በመንፈስ ቅዱስ ተሞላ! በሦስተኛው ቀን ትሁት ከሆነችው ሴት ጋር በመነጋገር ላይ ሳስ በመንፈስ አላት ተቀጣጠለ።

አገልጋዩ ከዚያ ጊዜ በኋላ ወንጌላዊ ሆነና! በደቡብ ግዛቶችም በርካታ ተከታታይ የመነቃቂያ ስብሰባዎችን ያደርግ ጀመር። በመቶዎች የሚቆጠሩ ድኑትን ተቀበሉ! ሌሎችም ወደ ወንጌል አገልግሎት ተጠሩ። በመንግሥተ ሰማይ የትሁቷ የቶል ጌት ጠባቂ ሴት ታሪክ ሙሉ ዘገባ ይቀርባል! ይህ የሆነው ፍቅሯን፣ ደስታዋንና ባርኮቷን ዕለታዊ ተግባሯን እያከናወነች መዝራት ስለቻለች ነው።

ሕይወትህን! በምትኖርበት ምድር ላይ በዘራሽው ፍቅርና ጊዜ መዝነው። በየዕለቱ ለምን ያህል የአገራት መሪዎች ትጸልያለህ (1ጢሞ 2፡1-3)? በምትኖርበት አገር እየተሠራ ያለውን ንጢአትና ክፉ ሥራ እግዚአብሔር ይቅር ይል ዘንድ በየዕለቱ ትጸልያለህ? እግዚአብሔር የሕፃናትን መደፈር እንዲያስቆም፣ የሚስቶችን ሥቃይ እንዲከሰክል፣ የወጣቶችን መወንበድ፣ የመጠጥንና የእደንዛዥ እጾችን መስፋፋት እንዲገታ፣ በብዙሃን መገናኛውና በመዝናኛው እንዲሰትሪ እየተለቀቀ ያለው የቆሽሽ ነገር ሁሉ እንዲያከትም ትጸልያለህ? በእነዚህና በሌሎች ብዙ ጉዳዮች ላይ ምን ያህል የፍቅርና የጸሎት ዘር በአገርህ ላይ እየዘራህ ነው?

በምትዘራው መጠነ ሰፊ የጸሎት ዘር በእገርህ ላይ ለውጥ ማምጣት ትችላለህ። ዕዝራ ስለ አስራኤል ያለቅስ ነበር፤ ነህምም አንደዚሁ። ዳዊት ስለ አገሩ ያለቅስ ነበር። ኤርምያስ የተሰበረ ልብ ስለነበረው ስለ ይሁዳ የማያቋርጥ የጸሎት ዘር ይዘራ ነበር። የይሁዳ ሕዝብ ጸንቶ ለመቆም የበቃውና ኢየሱስ ክርስቶስ ከይሁዳ ምድር ሲወጣ የቻለው በእነዚህና አንደኑ ኢሳይያስ፣ ሕዝቅኤል፣ ኢዮሳፍጥ፣ አንዲሁም እስከ ሐናና ስምአን ዘመን ድረስ በነበሩ ድብቅ የምልጃ ሰዎች ጸሎት ነው (ሉቃ 2፥25-38)።

ለተሃድሶ፣ ዓለም አቀፋዊ ሰሆነ መኸርና ለኢየሱስ ክርስቶስ ዳግም ምጽአት በፀሎት የምትዘራው ጊዜና ፍቅር ሁሉ ዘላለማዊ ዘር ነው (1ቆሮ 2፥16፤22)። ድነትን ላላገኙ፣ ለቆሰሉ፣ ለታመሙ፣ በብቸኝነት ላሉና ለተደበቱት በጸሎትህ የምትዘራው ፍቅር ዘላለማዊ ዘር ነው። እግዚአብሔር በለማይ እንዳለ ምንም ጥርጥር የሌለበት ነገር እንደሆነ ሁሉ፣ በእነዚህ ነገሮች ላይ ራስህንና ጸሎትህን ብትዘራ ዘላለማዊውን ሽልማትህን ለመቀበልህ የሚያጠራጥር ነገር አይደለም (1ቆሮ 3፥15)።

ሕይወትህን፣ ስለ ሌሎች ሰዎች፣ ለወንጌል ሩጫ መፍጠንና መስፋት እንዲሁም ለትውልድ መዳን በምትዘራው የእንባ ዘር መዝነው። ሕይወትህን፣ ላልዳኑት ሰዎች ድነት ባለህ የጠለቀ ረሀብ፣ በምድር በጭንቀትና አላዛኝ በሆነ ሕይወት ለተጎሳቆሉ ባለህ ጥልቅ ሐዘንና የአንተን ጸሎት ወደሚሹት ልብህ በተዘረጋበት መጠን መዝነው። የኢየሱስ ክርስቶስን ዓላማና የልቡን ጩኸት የምትካፈል ከሆነ፣ ሕይወትህ እግዚአብሔርን ወደ መምለል ያድጋል። አንተም ላለህበት ዘመን በዘላለም ሕይወት ጉዳይ ተጽእኖ የምታመጣ ሰው ትሆናለህ። በእግዚአብሔር ዐይኖች ፊትም

ትከብራለህ። “በለቅሶ የሚዘሩ በደስታ ይለቅማሉ፤ በሄዱ ጊዜ ዘራቸውን ተሸክመው እያለቀሱ ተሰማሩ፤ በተመለሱ ጊዜ ግን ነጂቸውን ተሸክመው ደስ እያላቸው ይመጣሉ” (መዝ 126፥5-6)።

አድርጉ የሚላቸውን ነገር የአሥራኤል ልጆች ባላደረጉና እጅግ በተቃወሙት ጊዜ በነበረው ተስፋ አስቆራጭ ሁኔታ ውስጥ ኤርምያስ አለቀሰ “ሀዘኔ የማይጽናና ነው ልቤም በውስጤ ደክሟል። . . . የወገኔ ሴት ልጅ ጩኸት ከሩቅ አገር ተሰማ . . . በሕዝቤ ሴት ልጅ ስብራት እኔ ተሰብሬያለሁ . . . ተወግተው ስለ ሞቱ ስለ ሕዝቤ ሴት ልጅ ሰዎች ሌሊትና ቀን አለቅስ ዘንድ ራሴ ውሃ ዐይኔም የእንባ ምንጭ በሆነልኝ” (ኤር 8፥18፣ 21፣ 9፥1) እያለ ለሕዝቡ ያነባ ነበር።

በዙውን ጊዜ ኤርምያስ አልቃሻው ነቢይ እየተባለ ይጠራል። ለሕዝቡ በሚማልድላቸው ጊዜ ያለቅስ ነበር። አንተስ እንዲህ ታደርጋለህ? አርግጥ ነው ሁል ጊዜም ከዐይኖችህ አንባ ሊዘንብ አይችልም። ከዐይኖችህ አንባ ይልቅ ለአንተ እጅግ የሚያስፈልግህ የልብህ ለቅሶ ነው። ለምትማልድላቸው ሰዎች የሚያለቅስ ልብ አለህን? አብልጠህ በዘራሽው መጠን ዘላለማዊው ሽልማትህ የበለጠ ይሆናል።

እስኪ ኤርሚያስ የሚናገረውን ይቀጥል፤ “ይህንን ባትሰሙ ነፍሴ ስለ ትእቢታችሁ በሰውር ታለቅሳለች፤ የእግዚአብሔርም መንጋ ተማርኳልና አይኔ ታነባለች፤ እንባንም ታፈስላለች” (ኤር 13፥17)። በአደባባይ እንድታለቅስ እግዚአብሔር እንባ ለጥቶህ ከሆነ እርሱ ይጠቀምበታል። ነገር ግን የምልጃ ናፍቆትን ለመወጣትና የምልጃ እንባን በማፍለስ ዘርን ለመዘራት ዋንኛው ሰፍራህ እንደ

ኤርምያስ የግል የጸሎት ስፍራህ ነው። ፍቅርህ አስፈላጊውን ያህል ጥልቀት ካለውና በተራበ ልብ የማያቋርጥ ምልጃን የምታደርግ ከሆነ እንደ ክርስቶስ ባለ የእንባ ዘር በሰማይ ባለጠጋ ትሆናለህ። የእንባ ባለጠጋ ነህን?

ሕይወትህን፤ በልብህ ርሃብ መዝነው። ልባዊ ራሃብ ዋጋው እጅግ የከበደ ቢሆንም መልካም ዘር ነው። የክርስቶስን የልብ ምት አብዝተህ በተጋራኸው መጠን የልቡ መሻት የሆኑትን ጉዳዮች አብዝተህ ትወዳቸዋለህ። የምልጃ ጸሎትህም ለእርሱ ዋነኛ በሆኑ ጉዳዮች ላይ ያተኮረ ይሆናል፤ ጳውሎስ “በመከራውም እንድካፈል” (ፊልጵ 3+10) ያለውንም ቃል ያኔ አብዝተህ ትገነዘበዋለህ።

ሕያው መሥዋዕት አድርጎ ሕይወትን መዝራት ምን ማለት ነው? መላው አካልህ፤ ልቡናህ፤ የተቀደሰ ፍልቅ ለሜትህንና መሰጠትህን ዕለት ዕለት ለዘላለም ሕይወትህ እንዴት መዝራት ትችላለህ? እንዲህ ያለው ዋጋ የሚጠይቅ የሙሉ ነፍስህና የሰብእናህ መፍሰስ በእግዚአብሔር ዘንድ ተቀባይነት ያለውና አስደሳች የሆነ እንደ ሱራፌሎች አምልኮ ሁሉ መንፈሳዊ የሆነ አምልኮ ነው (ሮሜ 12+1-2፤ ኢሳ 6+3)።

ሄንሪታ ማራሰ፤ እግዚአብሔርን በምታከብር እናቷ አማካኝነት ገና በእምስት አመት ዕድሜዋ በአስገራሚ ሁኔታ ወደ ጌታ መጣች። በዐሥር ዓመቷ አርሷና ትንሿ የአክሶቷ ልጅ ራሳቸውን፤ “የበጎ ፈቃድ ሠራተኞች” “ለእድለቢሶች መልካም ለማድረግ” በማለት ራሳቸውን መጥራት ጀመሩ። በልጅነቷ ዓመታት በታመመች ጊዜ በተደጋጋሚ ፓስተሯን ወደ ቤቷ መጥቶ እንዲጸልይላት ጠይቃለች፤ በተደጋጋሚ ጊዜም ከዐይን ህመም፤

ከአፍንጫ ነስር፤ ከእእምሮ ውጥረትና ብርቱ ህምም ከሚያስከትልና የእርምጃ እንቅስቃሴዋን አዝጋሚ ካደረገ የሪህ በሽታ ተፈውሳለች። በሁሉም ነገር በእግዚአብሔር መታመን ተምራ ነበር።

በልጅነት ዕድሜዋ ከእናቷ ለስዎች ጌታን መመስከርን፤ የአዲስ ኪዳን መጻሕፍትን በጎዳና ላይ ማሰራጨትና ሰዎችን ወደ ክርስቶስ መምራትን ተማረች። የእግዚአብሔር ንይሱ እንዲሞላትና እንዲጠቀምባት ለሳምንታት ያህል ትጸልይ ነበር። አንድ ቀን ግን በእምነት ብቻ ወደ እግዚአብሔር መቅረብ እንዳለባትና በእምነት የመንፈስ ቅዱስን መላት እንደምትቀበል ገባት። ከዚያ በኋላ ያለው የሕይወት ዘመኗ ሁሉ በመሰከታዊ ምሪት፤ በንይልና በመንፈስ ቅዱስ ቅባት የተሰየ ሆነ።

አሰራ ሁለት ዓመት ሲሞላት፤ ሄንሪታ የሰንበት ትምህርት በማስተማር ጊዜዋን መዝራት ጀመረች። በሁለተኛ ደረጃና በኮሌጅ የትምህርት ጊዜዋ ደግሞ ሕይወቷን መዝራት ቀጠለች። በወጣትነት ዕድሜዋ ሁሉ በሚያስደንቅ ሁኔታ ውጤታማ ልጅ ሆነች። በአንድ አጋጣሚ አዲስ የሆነ የሰንበት ትምህርት ክፍል ለመጀመር ይወስናሉ። አርሷና እህቷ ከቤት ወደ ቤት በመዘዋወርና በአካባቢያቸው ቅስቀሣ አደረጉ፤ በመጀመሪያው ሰንበትም እምሳ እምስት የሚሆኑ አዳዲስ ልጃገረዶችን ሰብሰበው ትምህርቱን ጀመሩ። ከዚያ በኋላ ደግሞ ላገሱ ሴቶች የቀን ትምህርት ክፍል ከፈተች።

አካባቢውን በመጎብኘት ላይ የነበረና በሆሊውድ ለምትገኝ ለአንዲት ትንሽ ቤተ ክርስቲያን መጋቢ የሆነ ሰው ወደ ካሊፎርኒያ በመምጣት እንድትረዳው አጥብቆ ጠየቃት። እናም ራሷን መዝራት በመቀጠል በሆሊውድ በምትገኘው ፕሮስቢቴሪያን ቤተ ክርስቲያን

የክርስቲና ትምህርት ማስፋፊያ ዘርፍ ውስጥ ቁልፍ ሰው ሆነች። በዓመታት መካከልም በመቶዎች በሚቆጠሩ ወጣቶች ሕይወት ውስጥ የእግዚአብሔር ልዩ ተጠሪ ሆነች። ከወጣቶቹም ብዙዎቹ እግዚአብሔር እጅግ የሚጠቀምባቸው ሰዎች ሆኑ።

በሆሊውድ አካባቢ ከሚገኙ የተለያዩ የክርስቲያን ቡድኖች ጋር በጋራ በመሆን፤ በአካባቢው ባሉ ቤቶች ውስጥ የሚካሄዱ ጉባኤዎችን በማዘጋጀት ራሷን መዝራት ቀጠለች። በእርሷ የተዘራው ፍቅርና ሕይወት እስከ ዛሬም ድረስ በመቶዎች በሚቆጠሩ ሰዎች ሕይወት ውስጥ ፍሬ አያፈራ ይገኛል። ከእነዚህም ውስጥ እጅግ ታዋቂ የሆኑ አንደ ዶ/ር ሊዮስ ኢቫንስ፣ ዶ/ር ሪቻርድ ሄልቨርሰን (በዩናይትድ ስቴትስ ምክር ቤት ካህን)፣ ዶ/ር ዊልያም ብራይት መስራች፣ ዶ/ር ቢሊ ግራሃም፣ ሊሊያን ዲክሰን (ለታይዋን ታዋቂ የሆነ ሚስት) እና ሌሎችም ይገኙ ባቸዋል። በተጨማሪም “ሆሊውድ ክርስቲያናዊ ቡድን” በተባለ ለክርስቶስ በርካታ ተዋናዮችንና አትሌቶችን በማረክ ቡድን ውስጥ ቁልፍ ሚና ነበራት። ለክርስቲያናዊ አስተምህሮ አለፈላጊ የሆኑ ጽሑፎችን በማውጣት የታወቀ ዓለም አቀፋዊ የሆነ የወንጌል ብርሃን የተሰኘ የኅትመት ድርጅትም አቋቁማለች። እነኚህ ሁሉ አመርቂ ውጤቶች ገና ከልጅነቷ ዓመታት ጀምሮ ሄንሪታ ከዘራችው ሕይወቷ ሞልተው የፈለሱ ናቸው። ሕይወቷ እስካሁንም በክርስቶስ የካቲት 18/1963 (እ.ኤ.አ) ድረስ ራሷን መዝራቷን ቀጥላለች ነበር።

በፈቃደኝነትና በፍቅር ነፍሱን ለታፈሳት፤ በዘላለም ሕይወት ለእግዚአብሔር ልብ የቀረብክ ትሆን ዘንድ ብቁ የሚያደርግህን ዘር ትዘራለህ። ዳንኤል፣ የእግዚአብሔር ፈቃድ በምድር ላይ እንዲፈጸም የክርስቶስን የመለለ ታላቅና ኅያል ምልጃ

በማድረግ ከታወቁት ሰዎች መካከል የሚፈረጅ ነው። “ማቅ ለብሼ፤ በአመድም ላይ ሆኜ፤ ስጸም እጸልይና አለምን ዘንድ ፊቴን ወደ አምላክ አቀናህ (ዳን 9፥3)። በንጉሱ የተሾመበት የጠቅላይ ሚኒስትርነት ተግባሩን ሲያስተጓጉል ለሦስት ሳምንታት ያህል ከፊል ጸም በመጸም ለሰ ሕዝቡ አንብቷል። በእግዚአብሔር ፊት በግንባሩ ተደፍቶ የምልጃ ልመናን በማቅረብ ሞገሷል።”

ለዳንኤል የጸሎቱን መልስ ሊያደርስ ገብርኤል ሁለት ጊዜ ያህል ወደ እርሱ መጥቶ ነበር። ገብርኤልም፣ “እጅግ የተወደድክ ሰው ዳንኤል ሆይ” ሊል ጠርቶታል (10፥11)። በፅብራይስጥ ይህ ቃል እጅግ የሚፈለግና ደስ የሚያለኝ የሚል ትርጉም ያለው ነው። አንተም ደግሞ ፍቅርህን፣ ጊዜህን፣ መላውን ሕይወትህን ጥልቅ በሆነ የምልጃ ልመና ብትዘራ እግዚአብሔርን እጅግ የምታስደስት ሰው ትሆናለህ። በእግዚአብሔር ዘንድም እጅግ ተፈላጊ ሰው ያደርግሃል። አንደ ልቤ (ሐዋ 13፥22) ተብሎ በእግዚአብሔር እንደተጠራው አንደ ዳዊት ያስቆጥርሃል።

ለእርሱ እጅግ የተከበርክ “የእርሱ ገንዘብ” ትሆን ዘንድ (ሚል 3፥17) ራሱን ለእግዚአብሔር ዘራ። መላው ማንነትህ ለእርሱ ቢቀደስ፤ ለእግዚአብሔር ቢለይ፤ ጊዜህ፣ ፍቅርህና ንብረትህ ለእርሱ ቢዘራ፤ ያለጥርጥር በእግዚአብሔር የተወደድክና ገንዘቡም ትሆናለህ (ዘጸ 7፥6)። አንተ በእርሱ ደስ ስትለኝ እርሱም በአንተ ይደስታል (ዘጸ 30፥6፣ 9-10፣ መዝ 147፥11፣ 149፥4፣ ለፎ 3፥17)። በእግዚአብሔር ቸርነትና ፍቅርም የበለጸግህ ትሆናለህ።

እግዚአብሔር ሕይወትህን የሰጠህ ትዘራት ዘንድ ነው። ራሱን አብዝተህ ለእግዚአብሔር በዘራህ መጠን፤ በሚመጡ

ዘመናት በመንግስተ ለማይ እግዚአብሔር ባዘጋጀው የጸጋና የቸርነት ዘር አብዝተህ ትከበባለህ (ኤፌ. 2+7)። እግዚአብሔር እንዲህ ዐይነቶቹን መንፈሳዊ ዘሮች ሊሸልም ትልልቅ እቅዶች አሉት። በእነዚህም ባርኮቶች ሊመጣ ባለው የዘላለም ሕይወት ባለጠጋ ልትሆን ትችላለህ።

እግዚአብሔር በዚህ ሕይወትህ ለለማያዊው ዘመንህ ዘርን ትዘራ ዘንድ በየዕለቱ የሚለጥህን ዕድሎችና መልካም አጋጣሚዎች ቸል ማለትህ እንዴት ያለ ተላላነት ነው። እነዚህን ነገሮች ለማየት ዐይኖችህ ተከፍተዋል? ንቀሃቸው በማለፍ አሳዛኝ ለህተት እንዳትሰራ ተጠንቀቅ። ዛሬ ለዘላለም ሕይወትህ ዘርን ዝራ። በእግዚአብሔር ዘላለማዊ እቅድ ውስጥ ዘርን ትዘራ ዘንድ ማናቸውንም ውድ አጋጣሚዎች ሁሉ ጨብጥ። በየዕለቱ ለዘላለም ሕይወትህ እየጨመረ የሚሄድ ዘር መዝራት ትችላለህ።

ሕይወትህን በእግዚአብሔር መመዘኛዎች እንጂ ለዋዊ በሆኑ መመዘኛዎች አትለካት። ሕይወትህን ለዘላለም ሕይወትህ በዘራኸው ዘር መዝን። ይህን ነገር ቸል ማለት የሚያስከፍልህ ዋጋ ቀላል አይደለም። ስለ እግዚአብሔር እና ስለ መንግስቱ ለትል፤ ሕይወትህን ለዘላለማዊነት ዝራ! ዝራ! እና ዝራ!

በእግዚአብሔር ሕይወትህን ዝራ

ጊዜህን ዝራ ለዘላለማዊ ለማይ ሕይወትህ

ሕይወትህንም ዝራት ሊገለጥ ላለው መጭ ዘመንህ ተመልለው አይገኙም የባከኑት ለዓቶችህ።

ሕይወትህን አታባክናት

ዋጋዋን ደግመህ ተምንላት!

በአዳኝህ እጅ ላይ ያስቀመጥከው ንገዘብህ

መንግስተ ለማይ ሊገለጥ በላለም ታገኘዋለህ።

ለእግዚአብሔር በሰጠሃቸው ነገሮች፤ አትከሰርም በአንዳቸው፤

ግና ድፈር ልታጣቸው፤ በምድር ላይ ልትጥላቸው።

ሥራህን በእግዚአብሔር ዓላማ ውስጥ ዝራ

እግዚአብሔር ለሰው ስላለው እቅድ፤

ተግተህ በርትተህ ሥራ።

እየተጋህ የሠራህባቸውን፤ አዝጋሚ ለዓታት አትቁጠር

አንድ ቀን ታጭደዋለህ፤ ለጌታ የዘራሃውን ዘር።

ለሚያልፍ ደስታ ብለህ፤ ሕይወትህን አታባክናት

በሚለባበር አሻንጉሊት፤ ነፍስህን አትለውጣት!

መላውን ልብህን፤ ነፍሱህን ጨምረህ ለጠው

አንድ ጊዜ የምትኖረውን ሕይወት፤ ለእግዚአብሔር ብለህ ኑረው።

ዊለሌ ዱዊል